

## యొషయా

### గ్రంథకర్త

దీని రచయిత యొషయా పేరును బట్టి ఈ పుస్తకానికి పేరు వచ్చింది. ఇతడొక ప్రవక్తను వివాహమాడగా వారికి కనీసం ఇద్దరు మగపిల్లలు పుట్టారు (యొషయా 7:3; 8:3). నలుగురు యూదా రాజులు (ఉజ్జియా, యెతాము, ఆహోజు, హిజ్జియా 1:1) పరిపాలన కాలంలో ఇతడు ప్రవచనాలు చెప్పాడు. ఐదవ రాజు దుర్మార్గుడైన మనషీ పాలనలో హతమయ్యాడు.

రచనా కాలం, ప్రదేశం

సుమారు క్రీ. పూ. 740 - 680

ఉజ్జియా రాజు పరిపాలన చివరి దశలో యెతాము, ఆహోజు, హిజ్జియా పరిపాలన కాలంలో ఈ గ్రంథ రచన జరిగింది.

### స్వీకర్త

దేవుని ధర్మశాస్త్ర విధుల ప్రకారం జీవించకుండా తప్పిపోతున్న యూదా ప్రజలకోసం ఈ గ్రంథంలోని ప్రవచనాలు ఉన్నాయి.

ప్రయోజనం

పాత నిబంధన అంతటిలోకి అత్యంత సమగ్రమైన రీతిలో యొసుకైస్తును చూపేవే చిత్రాన్ని ఆవిష్కరింప జీయడం యొషయా గ్రంథం ఉద్దేశం. ఆయన జీవితం యొక్క విస్తృత వర్ణన ఇందులో ఉంది. ఆయన రాకడ ప్రకటన (40:3-5), ఆయన కన్యకు జన్మించడం (7:14), ఆయన ప్రకటించనుస్తున్నవార్త (61:1), త్యాగభరిత మరణం (52:13-53:12), తన వారిని పౌందడం కోసం ఆయన మళ్ళీ రావడం (60:2-3) యొషయా ప్రవక్త పిలుపు ముఖ్యంగా యూదా రాజ్యానికి ప్రవచనాలు వినిపించడం. యూదా రాజ్యం తిరుగుబాటు, ఉజ్జీవం అనుభవిస్తున్నది. అప్పురు, ఈజిష్టు రాజ్యాలు

యూదాను నాశనం చేస్తామని బెదిరిస్తున్నాయి. అయితే దేవుని కరుణను బట్టి ఆ బెదిరింపులను ఆ జాతి తప్పించుకోగలుగుతున్నది. పాపం విషయంలో పశ్చాత్తాపం, దేవుని విమోచన లభించే భవిష్యత్తు అనే ప్రకటన యొపయా ప్రవచనాల్లో కనిపిస్తుంది.

### ముఖ్యంశం

#### రక్షణ

#### విభాగాలు

1. యూదా భృష్టత్వం — 1:1-12:6
2. ఇతర జాతుల భృష్టత్వం — 13:1-23:18
3. భావి హింసాకాలం — 24:1-27:13
4. ఇశ్రాయేలు యూదాల భృష్టత్వం — 28:1-35:10
5. హిజ్బియా మరియు యొపయా చరిత్ర — 36:1-38:22
6. భాబిలోనియన్ నేపద్యం — 39:1-47:15
7. శాంతికై దేవుని ప్రణాళిక — 48:1-66:24

### దుర్మార్గానికి పాల్చడి చెడిపోయిన యూదులు

- 1 యూదా రాజులైన ఉజ్జియా, యోతాము, ఆహోజా, హిజ్బియా పాలించే రోజుల్లో యూదా గురించీ, యెరూషలేము గురించీ ఆమోజు కొడుకు యొపయాకు కలిగిన దర్శనం.
- 2 ఆకాశమా, విను. భూమీ, ఆలకించు. యెహోవా నాతో ఇలా మాట్లాడాడు.  
“నేను పిల్లలను పెంచి పోవించాను. వాళ్ళు నా మీద తిరుగుబాటు చేశారు.
- 3 ఎద్దుకు తన యజమాని తెలును.  
తన మేత తోట్టి గాడిదకు తెలును.  
కాని, ఇశ్రాయేలుకు తెలియదు. ఇశ్రాయేలుకు అర్థం కాదు.”
- 4 ఓ పాపిష్టి జాతి, దోషం కింద మగ్గిపోతున్న జనమా,  
దుష్టుల సంతానమా, అవినీతి చేసే పిల్లలారా మీకు బాధ.  
వాళ్ళు యెహోవాను విడిచిపెట్టారు.

ఇతాయేలీయుల పవిత్ర దేహణ్ణి అలక్ష్యం చేశారు.

ఆయనతో తెగతెంపులు చేసుకున్నారు.

**5** మీకు ఇంకా దెబ్బలు ఎందుకు తగులుతున్నాయి?

మీరు ఇంకా ఎందుకు తిరుగుబాటు చేస్తున్నారు?

మీ తల అంతా గాయమే. మీ గుండె నిండా బలహీనతే.

**6** అరి కాలు నుంచి తల పరకు పుండు పడని భాగం లేదు.

ఎక్కడ చూసినా గాయాలు, దెబ్బలు, మానని పుఱ్ఱు.

అవి నయం కాలేదు. వాటిని ఎవరూ కడగలేదు,

కట్టు కట్టలేదు, సూనెతో చికిత్స చెయ్యలేదు.

**7** మీ దేశం పాతైపోయింది.

మీ పట్టుణాలు మంటల్లో కాలిపోయాయి.

మీ కళ్ళముందే పరాయివారు మీ పంటలు దొచుకుంటున్నారు.

తమ కంట పడినవన్నీ నాశనం చేస్తున్నారు.

**8** సీయోను కుమార్తె \* ద్రాక్షతేటలో ఒక గుడినెలాగా,  
దొసపాదుల్లో ఒక పాకలాగా, ముట్టడి వేసిన పట్టణంలాగా  
మిగిలిపోయింది.

**9** జాతులకు ప్రభువైన యెహోవా కొంత శేషం మన కోసం ఉంచకపోతే,  
మనం సాదొమలాగా ఉండేవాళ్ళం.

మనం గొమ్మురాతో సమానంగా ఉండేవాళ్ళం.

**10** సాదొమ పాలకులారా, యెహోవా మాట వినండి.

గొమ్మురా ప్రజలారా, మన దేవుని ధర్మశాస్త్రం ఆలకించండి.

**11** “యెహోవా ఇలా అంటున్నాడు.

విస్తారమైన మీ బలులు నాకెందుకు?”

“దహనబలులుగా అర్ధంచిన పాత్మేళ్ళు, బలిసిన దూడల కొప్పు నాకు  
వెగటు పుట్టించాయి.

దున్నపోతుల రక్తం, గొర్రె పిల్లల రక్తం, మేకపోతుల రక్తం అంటే నాకు  
ఇష్టం లేదు.

**12** మీరు నా సన్నిధిలో సన్న కలుసుకోడానికి వస్తున్నప్పుడు,

\* **1:8** 1:8 సీయోను కుమార్తె యెరూఫలేము పట్టణం

నా ప్రాంగణాలు తోక్కుమని మిమ్మల్ని ఎవరడిగారు?

**13** అర్థం లేని అర్ఘణలు మీరు ఇక తీసుకు రావేద్దు. ధూపార్ఘణ నాకు అసహ్యం.

అమావాస్య, విశ్రాంతి దినాలు, సమాజ కూటాలు జరుగుతున్నాయి కానీ, మీ దుర్భాగ్య సమావేశాలు నేను సహించలేను.

**14** మీ అమావాస్య ఉత్సవాలు, నియమక ఉత్సవాలు నాకు అసహ్యం. అవి నాకు బాధాకరం.

వాటిని సహాంచలేక విసిగిపోయాను.

**15** మీరు మీ చేతులు ప్రార్థనలో చాపినప్పుడు మిమ్మల్ని చూడకుండా నా కళ్ళు కప్పేసుకుంటాను.

మీరు ఎంత ప్రార్థన చేసినా నేను వినను.

మీ చేతులు రక్తంతో నిండి ఉన్నాయి.

**16** మిమ్మల్ని కడుగుకోండి. శుద్ధి చేసుకోండి.

మీ దుష్టక్రియలు నాకు కనిపించకుండా వాటిని తీసివేయండి.

మీ దుష్టత్వం మానండి.”

**17** మంచి చెయ్యడం నేర్చుకోండి.

న్యాయం కోరుకోండి. పీడిత ప్రజలకు సాయం చెయ్యండి.

తండ్రిలేని వారికి న్యాయం చెయ్యండి.

వితంతువు పక్కాన నిలబడండి.

**18** యెహోవా ఇలా అంటున్నాడు.

“రండి మనం కలిసి ఒక నిర్ణయానికి వద్దాం.”

“మీ పాపాలు రక్తంలా ఎర్రగా ఉన్నా,

అవి మంచులా తెల్లగా అపుతాయి.

కెంపులా ఎర్రగా ఉన్నా, అవి గొర్రెబోచులా తెల్లగా ఔతాయి.

**19** మీరు ఇష్టపడి నాకు లోభితే,

మీరు ఈ దేశం అందించే మంచి పదార్థాలు అనుభవిస్తారు.

**20** తిరస్కరించి తిరుగుబాటు చేస్తే,

కత్తి మిమ్మల్ని నాశనం చేస్తుంది.”

యొపోవా నోరు ఈ మాట పలికింది.

**21** నమ్మదగిన ఈ పట్టణం ఒక వేశ్యలా ఎలా మారింది!

అది న్యాయంతో నిండి ఉండేది.

నీతి దానిలో నివాసం ఉండేది.

ఇష్టుడైతే దాని నిండా సరహంతకులు నివాసం ఉంటున్నారు.

**22** నీ వెండి మలినమైపోయింది.

నీ ద్రాక్షారసం నీళ్లతో పలచబడి పోయింది.

**23** నీ అధికారులు ద్రోహులు.

వాళ్లు దొగలతో సావాసం చేస్తారు.

అందరూ లంచం ఆశిస్తారు.

చెల్లింపుల వెంటబడతారు.

తండ్రి లేని వాళ్లు పక్కంగా ఉండరు.

వితంతువుల న్యాయమైన అభ్యర్థన వాళ్లు పట్టించుకోరు.

**24** కాబట్టి ప్రభువూ, ఇక్కాయేలు బలిష్టుడూ, సైన్యాల అధిపతీ అయిన యొపోవా ఇలా ప్రకటిస్తున్నాడు.

“వాళ్లకు బాధ! నా విరోధులపై నేను ప్రతీకారం తీర్చుకుంటాను.

నా శత్రువుల మీద నేను పగ తీర్చుకుంటాను.

**25** నీకు వ్యతిరేకంగా నా చెయ్యి తిప్పుతాను.

నీలో ఉన్న చెత్తను శుధిచేసి, నీ కల్పుషం అంతా తీసేస్తాను.

**26** మొదట్లో ఉన్నట్టు న్యాయాధిపతులను మళ్ళీ నీకు ఇస్తాను.

ఆరంభంలో ఉన్నట్టు నీకు సలహాదారులను మళ్ళీ నియమిస్తాను.

అప్పుడు నీతిగల పట్టణం అనీ, నమ్మదగిన నగరమనీ నీకు పేరొస్తుంది.”

**27** సీయోనుకు న్యాయాన్ని బట్టి, తిరిగి వచ్చిన దాని నివాసులకు నీతిని బట్టి విమోచన కలుగుతుంది.

**28** అతికమం చేసేవాళ్లా, పాపులూ కలిసి ఏకంగా నాశనమౌతారు.

యొపోవాను విడిచి పెట్టేసిన వాళ్లు లయమౌతారు.

29 “మీరు కోరుకున్న సింధూర వృక్షాలను<sup>†</sup> బట్టి మీరు సిగ్గుపడతారు. మీరు ఎంపిక చేసుకున్న తోటలను బట్టి మీరు అవమానం పాలవుతారు.

30 మీరు ఆకులు వాడిపోయే సింధూరవృక్షంలాగా, నీళ్ళు లేని తోటల్లాగా అయిపోతారు.

31 బలవంతుడు నుళ్ళుమగా నిష్పు రాజుకునే నార హీచులా ఉంటాడు. అతని పని నిష్పు రవ్వులా ఉంటుంది. రెండూ కలిసి కాలిపోతాయి. ఆప్నే వాళ్ళు ఎవరూ ఉండరు.”

## 2

**దేవుని రాజ్యం విజయం సాధిస్తుంది**

**2:1-4; మీకా 4:1-3**

1 యూదా గురించి, యెరూపులేము గురించి ఆమోజు కొడుకు యెషయా ధర్మసుం ద్వారా గ్రహించినది.

2 రాబోయే భవిష్యత్తులో పర్వతాలన్నిటికన్నా యెహోవా మందిర పర్వతం ఉన్నతంగా నుస్ఫీరమౌతుంది.

అన్ని కొండల కంటే ఘనత పొందుతుంది.

జాతులన్నీ దానిలోకి ప్రవాహంలా వస్తారు.

3 అనేక మంది వచ్చి ఇలా అంటారు.

“ఆయన మార్గాల్లో మనం నడిచేందుకు,

ఆయన మనకు తన తోపలు నేర్చించేలా,

యాకోబు దేవుని మందిరం ఉన్న యెహోవా పర్వతానికి ఎక్కి వెళ్లాం రండ్రి.”

ఎందుకంటే, సియోనులో నుంచి ధర్మశాస్త్రం, యెరూపులేములో నుంచి యెహోవా వాక్కు బయలు వెళ్తుంది.

4 ఆయన మధ్యవర్తిగా ఉండి అన్యజాతులకు న్యాయం తీరుస్తాడు. అనేక జాతులకు తీర్చు తీరుస్తాడు.

వాళ్ళు తమ కత్తులను నాగటి సక్కులుగానూ,

<sup>†</sup> 1:29 1:29 సింధూర వృక్షాలను విగ్రహ పూజ

తమ ఈటెలను మోట కత్తులుగానూ సాగగొడతారు.  
జనం మీదకి జనం కత్తి ఎత్తరు.  
ఇంక ఎన్నడూ యుధ్సేన్నాహోలు చెయ్యారు.

### **యెపోవా దినం**

**5** యాకోబు వంశస్తులారా, రండి.

మనం యెపోవా వెలుగులో నడుద్దాం.

**6** యాకోబు వంశమైన ఈ ప్రజలు తుర్పున ఉన్న దేశ ప్రజల  
సాంప్రదాయాలతో నిండి ఉన్నారు.

వాళ్ళు ఫిలిష్టీయుల్లాగా శకునం చూసే వాళ్ళులా ఉంటూ,  
పరదేశులతో స్నేహం చేస్తున్నారు గనుక నువ్వు వాళ్ళను విడిచి  
పెట్టేశారు.

**7** వాళ్ళ దేశం వెండి బంగారాలతో నిండి ఉంది.

వాళ్ళ సంపాదనకు మితి లేదు.

వాళ్ళ దేశం గుర్రాలతో నిండి ఉంది.

వాళ్ళ రథాలకు మితి లేదు.

**8** వాళ్ళ దేశం విగ్రహాలతో నిండి ఉంది.

వాళ్ళు తమ స్వంత చేతి పనితనంతో చేసిన వాటికీ, తాము వేళ్ళతో  
చేసిన వాటికీ పూజలు చేస్తారు.

**9** ప్రజలు అణిచివేతకు గురోతారు. వ్యక్తులు పడిపోతారు.

కాబట్టి వాళ్ళను అంగీకరించవద్దు.

**10** యెపోవా భీకర సన్నిధి నుంచి, ఘనత కలిగిన ఆయన మహిమ  
నుంచి వెళ్లి గండ శిలల్లో, నేలలో దాగి ఉండు.

**11** మానవుని అహంకార దృష్టిని ఆయన తగ్గించేస్తాడు.

మనుషుల గర్వాన్ని అణాగదొక్కుతాడు.

ఆ రోజున యెపోవా మాత్రమే ఘనత పొందుతాడు.

**12** గర్వం, దురహంకారం, అతిశయం కలిగిన ప్రతివాణ్ణి ఆ రోజున  
సేనలకు ప్రభువైన యెపోవా కింద పడిస్తాడు.

**13** సముస్సుతంగా అతిశయంచే లెబానోను దేవదారు వృక్షాలన్నిటికి,

బాషాను సింధూర వృక్షాలన్నిటికీ,

14 ఉన్నత పర్వతాలన్నిటికీ, అతిశయించే కొండలన్నిటికీ,

15 ఎత్తయిన ప్రతి గోపురానికి, పడగొట్టలేనంత బలమైన ప్రతి  
కోటగొడకూ,

16 తల్లిము బిడలన్నిటికీ, అందమైన తెరచాప నొకలకూ విరుద్ధంగా ఆ  
రోజును సేనలకు ప్రభువైన యెహోవా నియమించాడు.

17 అప్పుడు మనిషి ఆహంకారం అణిగిపోతుంది.

మనుషుల గర్వం తగ్గిపోతుంది.

ఆ రోజున యెహోవా మాత్రమే ఘనత పొందుతాడు.

18 విగ్రహాలు పూర్తిగా గతించిపోతాయి.

19 యెహోవా భూమిని గజగజ వణికించడానికి లేచినప్పుడు ఆయన  
భీకర సన్నిధి నుంచి,

ఆయన ప్రభావ మహాత్మ్యం నుంచి పారిపోయి కొండల గుహల్లో,

నేల గుంటుల్లో మనుషులు దాగి ఉంటారు.

20 ఆ రోజున ప్రజలు ఆరాధన కోసం తాము వెండి బంగారాలతో  
చేయించుకున్న విగ్రహాలు పారేస్తారు.

ఎలుకలకూ, గబ్బిలాలకూ వాటిని విసిరేస్తారు.

21 యెహోవా భూమిని గజగజ వణికించడానికి లేచినప్పుడు ఆయన  
భీకర సన్నిధి నుంచి,

ఆయన ప్రభావ మహాత్మ్యం నుంచి పారిపోయి కొండ గుహల్లో,

కొండ బండల నెరెల్లో మనుషులు దాగి ఉంటారు.

22 తన ముక్కుపుట్టాల్లో జీవవాయువు ఉన్న మనిషి మీద నమ్మకం  
ఉంచడం మానుకో.

అతని విలువ ఏ పాటిది?

### 3

యెరూపులేము, యూదా పై యెహోవా న్యాయ తీర్చు

- 1** చూడండి, సేనలకు అధిపతి, ప్రభువూ అయిన యెపోవా యెరూషలేము నుంచి, యూదా నుంచి దాని పోషణ, దాని ఆధారం తీసివేయబోతున్నాడు.
- దాని ఆహార సంబంధమైన ఆధారం, నీటి సరఫరా,
- 2** శూరులు, యోధులు, న్యాయాధిపతులు, ప్రవక్తలు,
- 3** సోదెగాళ్ళు, పెద్దలు, పంచ దశాధిపతులు, ఘనత వహించిన వాళ్ళు, మంతులు, శిల్పశాస్త్రం తెలిసిన వాళ్ళు, మాంత్రికులు, అందరినీ యెరూషలేములోనుంచి, యూదా దేశంలో నుంచి, తీసివేయబోతున్నాడు.
- 4** “నేను పిల్లలను వాళ్ళకు నాయకులుగా నియమిస్తాను. ఘసివాళ్ళు వాళ్ళ మీద పెత్తనం చేస్తారు.
- 5** ప్రజల్లో ఒకడు మరొకణ్ణి అణిచివేస్తారు.
- ప్రతి ఒక్కడూ తన పొరుగువాడి చేత అణిచివేతకు గురొతాడు. పెద్దవాడి మీద చిన్నవాడు, ఘనుని మీద నీచడు గర్మించి సవాలు చేసి తిరస్కారంగా ఉంటారు.
- 6** ఒకడు తన తండ్రి ఇంట్లో తన సౌదరుళ్ళి పట్టుకుని, ‘నీకు పైవస్తం ఉంది. నువ్వు మా మీద అధిపతిగా ఉండు. ఈ పొడైపోయిన స్థలం నీ ఆధినంలో ఉండనివ్వు’ అంటాడు.
- 7** అతడు ఆ రోజున కేక వేసి, ‘నేను సంరక్షణ కర్తగా ఉండను, నాకు ఆహారం గాని, వస్తాలు గాని లేవు. నన్ను ప్రజలకు అధిపతిగా నియమించవద్దు’ అంటాడు.”
- 8** తన మాటలు, చేతలు యెపోవాకు విరుద్ధంగా ఉన్నాయి గనుక యెరూషలేము పొడైపోయింది, యూదా పతనమయ్యింది.
- 9** వాళ్ళ ముఖమే వాళ్ళకు వ్యతిరేకంగా సాక్ష్యం ఇస్తూ ఉంది. తమ పొపం దాచకుండా సాదొమవాళ్ళలాగా దాన్ని కనపరుస్తారు.

వాళ్లకు బాధ! వాళ్లు తమకు తామే తమ మీదకి ఈ మహా విపత్తు తెచ్చుకున్నారు.

10 నీకు మేలు కలుగుతుందని నీతిమంతుడితో చెప్పు.

వాళ్లు తమ క్రీయల ఫలం అనుభవిస్తారు.

11 దుష్టుడికి బాధ! అతనికి కీడు జరుగుతుంది.

అతని చేతి పనుల ఫలం ఆతడు పొందుతాడు.

12 చిన్న పిల్లలు నా ప్రజలను హింసిస్తారు.

స్త్రీలు వాళ్లు మీద ఏలుబడి చేస్తారు.

నా ప్రజలారా, మీ నాయకులు మిమ్మల్ని మీ మార్గంలో అయోమయం పాలుచేసి తప్పు దోష పట్టిస్తారు.

13 తీర్పు తీర్పడానికి యెహోవా ఆవరణలో నిలిచి ఉన్నాడు.

తన ప్రజలకు తీర్పు తీర్పడానికి నిలబడి ఉన్నాడు.

14 యెహోవా తన ప్రజల పెద్దల మీద,

వాళ్ల నాయకుల మీద తన తీర్పు ప్రకటిస్తాడు.

“మీరే ద్రాక్షతోటను తినేశారు.

మీరు దోచుకున్న వేదల సామ్య మీ ఇళ్లల్లోనే ఉంది.

15 నా ప్రజలను నలగ్గొట్టి, వాళ్ల ముఖాలు మీరెందుకు నేల రాస్తున్నారు?”

అని ప్రభువు, సేనలకు అధిపతి అయిన యెహోవా అంటున్నాడు.

16 యెహోవా చెప్పిదేమంటి, సీయోను కుమార్తలు పోగరుబోతులు.

మెడ చాచి నడుస్తూ, ఓర చూపులు చూస్తూ,

కులుకుతో నడుస్తూ, తమ కాళ్ల గజ్జెలు మోగిస్తున్నారు.

17 కాబట్టి ప్రభువు సీయోను కుమార్తల తలల మీద గజ్జె పుండ్రు పుట్టిస్తాడు.

వాళ్ల తలలు యెహోవా బోడి తలలుగా చేస్తాడు.

18 ఆ రోజున ప్రభువు వాళ్ల కాళ్ల గజ్జెలు, శిరోభూషణాలూ, చంద్రమంక నాగరాలూ,

19 చెవిపోగులూ, కడియాలూ, మేలి ముసుగులూ,

20 తలకు కట్టుకునే పాగాలూ, కాళ్ల గొలుసులూ, ఒడ్డాణాలూ,

పరిమళ ద్రవ్యపు భరిణెలూ,  
 21 తాయెత్తులు, ఉంగరాలు, ముక్కు కమ్ములు,  
 22 ఉత్సవ వస్తాలూ, ఉత్తరీయాలూ, పైటలూ, సంచులూ,  
 23 చేతి అద్దాలు, సన్ననారతో నేనిన జలతారు ముసుగులు,  
 పాగాలు, శాలువాలు తీసేస్తాడు.  
 24 అప్పుడు పరిమళ ద్రవ్యానికి బదులుగా దుర్గంధం,  
 నడికట్టుకు బదులుగా తాడూ,  
 అల్లిన జడకు బదులుగా బోడి తల,  
 ప్రశ్నమైన పైటకు బదులు గొనెపట్టా,  
 అందానికి బదులు వాత ఉంటాయి.  
 25 మనుషులు కత్తివాత కూలి పోతారు.  
 యుధంలో నీ శూరులు పడిపోతారు.  
 26 యెరూపులేము గుమ్మాలు శోకించి దుఃఖిస్తాయి. అమె ఒంటరిదై  
 నేల మీద కూర్చుంటుంది.

## 4

- 1 ఆ రోజున ఏడుగురు స్త్రీలు ఒక్క పురుషుణ్ణి పట్టుకుని “మా అన్నం మేమే తింటాం. మా వస్తాలు మేమే వేసుకుంటాం. కాని, మా అవమానం పోయేలా నీ పేరు మాత్రం మమ్మల్ని పెట్టుకోనివ్వు” అంటారు.
- యెహోవా కొమ్మ
- 2 ఆ రోజున యెహోవా కొమ్మ అందంగానూ, మహిమతోనూ నిండి ఉంటుంది. ఇత్రాయేలులో శేఖించినవాళ్ళ భూమి వంట రుచిగానూ, చూడ ముచ్చుటగానూ ఉంటుంది. <sup>3</sup> నీయోనులో శేఖించిన వాడూ, యెరూపులేములో నిలచి ఉన్నవాడూ, అంటే సజీవుడుగా లెక్కకు వచ్చినవాడు “పవిత్రుడు” అని పిలిపించుకుంటాడు.

- 4** న్యాయాత్మ వలన, దహించే అగ్ని ఆత్మ వలన, ప్రభువు సీయోను కుమార్టెల కల్పణం కడిగేసినప్పుడు, యెరూషలేముకు అంటీన రక్తపు మరకలను దాని మధ్య నుంచి తీసి వేసి దాన్ని శుద్ధి చేసిన వాడవుతాడు.
- 5** సీయోను కొండలోని ప్రతి నివాస స్థలం మీద, దాని సమావేశ ప్రాంగణాల మీద పగలు మేఘం, పొగ, రాత్రి అగ్నిజ్యాలా ప్రకాశం ఒక మహిమ పందిరిలా యొహోవా కలగజేస్తాడు.
- 6** ఆ మహిమ పగలు ఎండకు నీడగానూ, గాలివానకు ఆశ్రయింగానూ, పైకప్పుగానూ ఉంటుంది.

## 5

### ద్రాక్షతోట ఉపమానం

- 1** నా ప్రియుణ్ణి గురించి పాడతాను వినండి. అతని ద్రాక్షతోట విషయమై నాకు ఇష్టమైన వాళ్ళి గురించి గానం చేస్తాను. వినండి.
- సారవంతమైన నేల గల కొండ మీద నా ప్రియుడికి ఒక ద్రాక్షతోట ఉంది.
- 2** ఆయన దాన్ని బాగా దున్ని రాళ్ళను ఏరి అందులో శేషమైన ద్రాక్షతీగిలను నాటించాడు.
- దాని మధ్య కావలి గోపురం ఒకటి కట్టించి ద్రాక్షలు తొక్కే తొట్టి తీలిపించాడు.
- ద్రాక్షపండ్లు కాయాలని ఎదురు చూశాడు గానీ అది పిచ్చి ద్రాక్షకాయలు కాసింది.
- 3** కాబట్టి యెరూషలేము నివాసులారా, యూదా ప్రజలారా, నా ద్రాక్షతోట విషయం నాకు న్యాయం చెప్పమని మీకు విన్నవించుకుంటున్నాను.
- 4** నేను నా ద్రాక్షతోటకు చేసిన దానికంటే మరి ఇంకా ఏమి చేయగలను? అది ద్రాక్షపండ్లు కాస్తుందని నేను ఎదురు చూస్తే అది పిచ్చి ద్రాక్షలు ఎందుకు కాసింది?
- 5** ఆలోచించండి, నేను నా ద్రాక్షతోటకు చేయబోయే దాన్ని మీకు విపరిస్తాను.

దాన్ని పశువులు మేసేలా దాని కంచెను కొట్టి వేస్తాను.

అందరూ దాన్ని తోక్కేలా దాని గీడను పడగొట్టి పాడుచేస్తాను.

**6** ఎవరూ దాన్ని బాగు చెయ్యారు. పారతో త్రవ్వారు. దానిలో గఘ్సహాదలు ముళ్ళ చెట్లు పెరుగుతాయి.

దాని మీద కురవవద్దని మేఘాలకు ఆజ్ఞ ఇస్తాను.

**7** ఇత్రాయేలు వంశం సేనల ప్రభువైన యెహోవా ద్రాక్షతోట. యూదా ప్రజలు ఆయనకిష్టమైన వనం.

ఆయన న్యాయం కావాలని చూడగా బలాత్మారం కనబడింది. నీతి కోసం చూస్తే రోదనం వినబడింది.

### యూదాకు వ్యతిరేకంగా దేవుని తీర్పు

**8** స్థలం మిగలకుండా మీరు మాత్రమే దేశంలో నివసించేలా ఇంటికి ఇల్లు, పొలానికి పొలం కలుపుకుంటూ పోతున్న మీకు బాధ.

**9** నేను చెవులారా వినేలా సేనల ప్రభువు యెహోవా స్పష్టంగా ఈ మాట నాకు చెప్పాడు.

నిజంగా గొప్పవి, అందమైన చాలా ఇత్కు వాటిలో నివాసముండే వారు లేక పాడైపోతాయి.

**10** పది ఎకరాల ద్రాక్షతోట ఇరవై లీటర్ల రనం మాత్రం ఇస్తుంది.

పది కిలోల గింజలు చల్లగా పండిన పంట ఒక కిలో అవుతుంది.

**11** మద్యం తాగుదామని తెల్లారే లేచి తమకు మంట పుట్టించే దాకా చాలా రాత్రి వరకూ ద్రాక్షారనం తాగే వారికి బాధ.

**12** వారు సితారా, స్వారమండలం, తంబుర, సన్మాయి వాయిస్తూ ద్రాక్షారనం తాగుతూ విందు చేస్తారు గానీ యెహోవా పని గురించి ఆలోచించరు.

ఆయన తన చేతితో చేసిన వాటిని లక్ష్యపెట్టరు.

**13** అందువల్ల నా ప్రజలు జ్ఞానం లేక చెరలోకి వెళ్లిపోతున్నారు.

వారిలో ఘనులు వస్తులుంటున్నారు. సామాన్యాలు దాహంతో అలమటిస్తున్నారు.

- 14 అందుకనే పాతాళం గొప్ప ఆశ పెట్టుకుని తన నోరు బార్లా తెరుస్తున్నది.
- వారిలో గొప్పవారు, సామాన్య ప్రజలు, నాయకులు, తమలో విందులు చేసుకుంటూ సంబరాలు చేసుకునే వారు పాతాళానికి దిగిపోతారు.
- 15 సామాన్యడు మట్టి కరుస్తాడు. గొప్పవాడు తగ్గిపోతాడు. ఘనత పొందిన వారు తమ కళ్ళు నేలకు దించుకుంటారు.
- 16 సేనల ప్రభువు యెహోవాయే తన న్యాయాన్ని బట్టి ఘనత పొందుతాడు.
- పరిశుద్ధమైన దేవుడు నీతిని బట్టి తన పరిశుద్ధతను కనపరుస్తాడు.
- 17 అప్పుడు ధనికుల స్ఫురాలు గౌరేలకు\* మేత బీడుగా ఉంటాయి.  
వారి శిథిలాల్లో గౌరేపిల్లలు మేస్తాయి.
- 18 శూన్యత తాళ్ళతో అతికమాన్ని లాక్కుంటూ ఉండే వారికి బాధ.
- మోకులతో పాపాన్ని లాగే వారికి బాధ.
- 19 “దేవుడు త్వరపడాలి. ఆయన వెంటనే పని జరిగించాలి, మేము ఆయన కార్యాలు చూడాలి.
- ఇత్తాయేలు పరిశుద్ధ దేవుని ఆలోచన మాకు తెలిసేలా అది కార్యరూపం దాల్చాలి” అనే వారికి బాధ.
- 20 కీడును మేలనీ మేలును కీడనీ చెప్పేవారికి, చీకటిని వెలుగుగా వెలుగును చీకటిగా ఎంచే వారికి బాధ.
- చేదును తీపి అనీ తీపిని చేదు అనీ భావించే వారికి బాధ.
- 21 తమ దృష్టికి తాము జ్ఞానులమనీ తమ అంచనాలో తాము బుద్ధిమంతులమనీ ఊహించుకునే వారికి బాధ.
- 22 ద్రాక్షారసం తాగడంలో పేరు తెచ్చుకున్న వారికి, మధ్యం కలపడంలో చాతుర్యం గల వారికి బాధ.
- 23 వారు లంచం పుచ్చుకుని దుర్మాగ్నిణ్ణి వదిలేస్తారు. నిర్దోషి హక్కులు హరిస్తారు.

\* 5:17 5:17 గౌరేలకు ఇతర దేశ ప్రజలకు

- 24 అగ్నిజ్యుల చెత్త పరకలను కాల్పివేసినట్టు, ఎండిన గడ్డి మంటలో  
భస్యమై పోయినట్టు వారి వేరు కుల్లి పోతుంది.  
వారి పువ్వు ధూళివలె కొట్టుకుపోతుంది.  
ఎందుకంటే వారు సేనల ప్రభువు యెహోవా ధర్మశాస్త్రాన్ని  
నిర్మక్యపెట్టారు.
- ఇత్తాయేలు పరిశుద్ధ దేవుని వాక్యాను కొట్టి పారేసారు.
- 25 దాన్నిబట్టి యెహోవా కోపం ఆయన ప్రజల మీద మండుతున్నది.  
ఆయన వారి మీదికి తన బాహువు చాచి వారిని కొట్టాడు. పర్వతాలు  
వణికుతున్నాయి.
- ఏధుల్లో వారి శవాలు చెత్తలాగా పడి ఉన్నాయి.  
ఇంత జరిగినా ఆయన కోపం చల్లారలేదు. కొట్టడానికి ఆయన చెయ్య  
ఇంకా చాపి ఉంది.
- 26 ఆయన ధూర ప్రజలకు సంకేతంగా జెండా ఎత్తుతాడు.  
భూమి కొనల నుండి వారిని రప్పించడానికి ఈల వేస్తాడు.  
అదిగో, వారు ఆలస్యం లేకుండా వేగంగా వస్తున్నారు.
- 27 వారిలో అలసిపోయిన వాడు గానీ తొట్టు పడేవాడు గానీ లేదు.  
వారిలో ఎవడూ నిద్రపోడు, కునికిపాట్లు పడడు.  
వారి నడికట్టు వదులు కాదు. వారి చెప్పుల వారు తెగిపోదు.
- 28 వారి బాణాలు పదునైనవి.  
వారి విల్లులన్నీ ఎక్కుపెట్టి ఉన్నాయి.  
వారి గుర్రాల డెక్కలు చెకుముకిరాళ్ల మంటివి.  
వారి రథచక్రాలు తుఫాను లాంటివి.
- 29 సింహం గర్జించినట్టు వారు గర్జిస్తారు.  
సింహం కూనలాగా గర్జిస్తారు.  
వేటను నోట కరుచుకుని యథేచ్చగా ఈడ్పుకుపోతారు.  
విడిపించగల వారెవరూ ఉండరు.
- 30 వారు ఆ దినాన సముద్ర ఘోష వలె తమ ఎరవై గర్జన చేస్తారు.  
ఒకడు దేశం కేని చూస్తే అంధకారం, దురవస్థ కనవిస్తాయి.  
మేఘాలు కమ్మి వెలుగంతా చీకటై పోతుంది.

## 6

**యెషయా నియామకం**

- 1 రాజైన ఉజ్జియా చనిపోయిన సంవత్సరం అత్యస్నతమైన సింహసనంపై ప్రభువు కూర్చుని ఉండగా నేను చూశాను. ఆయన అంగీ అంచులు దేవాలయాన్ని నింపివేశాయి.
- 2 ఆయనకు వైగా సెరాపులు నిలబడి ఉన్నారు. ఒక్కిక్కరికి ఆరేసి రెక్కలున్నాయి. ప్రతివాడూ రెండు రెక్కలతో తన ముఖాన్ని, రెంటితో తన కాళ్ళను కప్పుకుంటూ రెంటితో ఎగురుతున్నారు.
- 3 వారు “నేనల ప్రభువు యెహోవా, పరిశుద్ధుడు, పరిశుద్ధుడు, పరిశుద్ధుడు.
- 4 లోకమంతా ఆయన మహిమతో నిండి ఉంది” అని గొప్ప స్వరంతో గాన ప్రతిగానాలు చేస్తున్నారు.
- 5 వారి కంతస్వరానికి తలుపులు, గడపలు కంపిస్తున్నాయి. మందిరం నిండా పొగ అలుముకుంది.
- 6 నేను “అయ్యా, నావి అపవిత్రమైన పెదాలు. అపవిత్రమైన పెదాలున్న జనం మధ్య నివసిస్తున్నాను. నేను నశించాను. రాజు, నేనల ప్రభువు అయిన యెహోవాను నేను కన్నులారా చూశాను” అనుకున్నాను.
- 7 అప్పుడు ఆ సెరాపుల్లో ఒకడు బలిపీరం మీద నుండి పట్టుకారుతో ఎర్రగా కాలిన నిప్పు తీసి నా దగ్గరికి ఎగిరి వచ్చి నా నోటికి దాని తగిలించాడు.
- 8 “ఇది నీ పెదాలకు తగిలింది గనక నీ పాపానికి ప్రాయచ్ఛిత్తం అయింది. నీ దొషం తీలగి పోయింది” అన్నాడు.
- 9 అప్పుడు “నేను ఎవరిని పంపాలి? మా పక్షంగా ఎవరు వెళ్లారు?” అని ప్రభువు అంటుండగా విన్నాను. అప్పుడు నేను “ఇదుగో నేనున్నాను, నన్ను పంపు” అన్నాను.
- 10 ఆయన “నీవు వెళ్లి ఈ ప్రజలతో చెప్పు. మీరు అస్తమానం వింటూ ఉంటారు గానీ గ్రహించరు. ఎప్పుడూ చూస్తుంటారు గానీ తెలుసుకోరు.

10 వారు కళ్ళతో చూసి, చెవులతో విని,  
హృదయంతో గ్రహించి, మనస్సు మార్చుకుని,  
స్వస్థత పొందకుండా ఉండిలా ఈ ప్రజల హృదయం కొవ్వేక్కేలా చేసి,  
వారి చెవులకు చెపుడు, వారి కళ్ళకు గుడ్డితనం కలిగించు” అని  
చెప్పాడు.

11 “ప్రభూ, ఎన్నాళ్ల వరకు?” అని నేనడిగాను. ఆయన ఇలా  
అన్నాడు. “నివాసులు లేక పట్టణాలు, మనుషులు లేక ఇళ్ళు  
శిథిలమైపోయే దాకా, దేశం బోత్తిగా బీడుగా మారే దాకా,  
12 యెహోవా ప్రజలను దూరప్రాంతానికి తీసుకు పోయే దాకా, దేశం  
నిర్జనమై చవిటిపర అయ్యే దాకా.”

13 దానిలో పదవ భాగం మాత్రం మిగిలిపోయినా అది కూడా  
నాశనమౌతుంది.  
సింధూర మస్కి వృక్షాలను నరికి వేసినా తరువాత మిగిలి ఉండి  
మొద్దులాగా అది ఉంటుంది.  
అలాటి మొద్దులో పరిశుద్ధమైన చిగురు ఉంది.

## 7

### జమ్మానుయేలు గురించిన సూచన

1 యూదా రాజైన ఉజ్జియా మనవడు, యోతాము కుమారుడు  
అయిన ఆహోజు దినాల్లో సిరియా రాజు రెబీను,  
ఇత్రాయేలు రాజు, రెమల్యు కుమారుడు అయిన వెకహు  
యెరూపులేముపై దండిత్తారు. అది వారివల్ల కాలేదు.  
2 అప్పుడు సిరియా వారు ఎప్పాయిము\* వారిని తోడు తెచ్చుకున్నారని  
దావీదు వంశం వారికి తెలిసినప్పుడు గాలికి అడవి చెట్లు  
ఊగినట్టు వారి హృదయాలు, వారి ప్రజల హృదయాలు  
గిలగిలలొడాయి.

\* 7:2 7:2 ఎప్పాయిము ఇత్రాయేలు ఉత్తర రాజ్యం

- 3** అప్పుడు యెహోవా యెపుయాతో ఇలా చెప్పాడు. అహోజుకు ఎదురు వెళ్ళు. నీవు, నీ కుమారుడు షైయార్యాష్టాబు చాకిరేవు దారిలో ఎగువ కోనేటి కాలవ దగ్గరికి వెళ్ళండి.
- 4** అతనితో చెప్పు “భద్రం. కంగారు పడకు. పొగ లేస్తున్న ఈ రెండు కాగడాలకు అంటే రెజిను, సిరియా వాళ్ళు, రెమల్యా కొడుకు పెకహు-వీళ్ళ కోపాగ్నికి జడిసి పోకు. బెదిరిపోకు.
- 5** సిరియా, ఎప్పాయిము, రెమల్యా కొడుకు నీకు కీడు చేయాలని ఆలోచించారు.
- 6** ‘మనం యూదా దేశం మీదికి పోయి దాని ప్రజలను భయపెట్టి దాని ప్రాకారాలు పడగొట్టి టాబెయేలు కొడుకును దానిపై రాజుగా చేద్దాం రండి’ అని చెప్పుకున్నారు.”
- 7** అయితే ప్రభువైన యెహోవా ఇలా సెలవిస్తున్నాడు. “ఆ మాట నిలవదు, అది జరగదు.
- 8** సిరియాకు రాజుధాని దమస్కు..  
దమస్కుకు రాజు రెజిను.  
అరవై షదు సంవత్సరాల లోపు ఎప్పాయిము ఒక జాతిగా ఉండకుండా నాశనమై పోతుంది.
- 9** పోమ్మొను ఎప్పాయిముకు రాజుధాని.  
పోమ్మొనుకు రాజు రెమల్యా కొడుకు.  
మీరు విశ్వాసంలో స్థిరంగా ఉండక పోతే భద్రంగా ఉండరు.”
- 10** యెహోవా ఆహోజుకు ఇంకా ఇలా చెప్పాడు.
- 11** “నీ దేవుడైన యెహోవాను సూచన అడుగు. అది ఎంత లోతైనదైనా, ఎంత ఎత్తుయినదైనా సరే.”
- 12** కానీ ఆహోజు “నేను అడగను. యెహోవాను పరీక్షించను” అన్నాడు.
- 13** కాబట్టి యెపుయా ఇలా జవాబిచ్చాడు. “దావీదు వంశస్తులారా, వినండి. మనుషులను విసికించడం చాలదన్నట్టు నా దేవుడై కూడా విసిగిస్తారా?

- 14 కాబట్టి ప్రభువు తానే ఒక సూచన మీకు చూపుతాడు. వినండి, కన్య గర్జం ధరించి కుమారుణ్ణి కని అతనికి ‘ఇమ్మానుయేలు’ అని పేరు పెడుతుంది.
- 15 కిడును తోసిపుచ్చడం, మేలును కోరుకోవడం అతనికి తెలిసి వచ్చేశాటికి అతడు పెరుగు, తేనె తింటాడు.
- 16 కిడును తోసిపుచ్చడం, మేలును కోరుకోవడం అతనికి తెలిసి రాక ముందే ఎవరిని చూసి నువ్వు హడలి పోతున్నావో ఆ ఇధ్యరు రాజుల దేశం నాశనమై పోతుంది.
- 17 యెహోవా నీ పైకి, నీ జాతి పైకి, నీ పితరుల కుటుంబం వారి మీదికి బాధ దినాలను, ఎప్పాయిము యూదా నుండి వేరైపోయిన దినం మొదలు నేటి వరకూ రాని దినాలను రప్పిస్తాడు.
- ఆయన అష్ఫూరు రాజును నీపైకి రప్పిస్తాడు.
- 18 ఆ దినాన దూరంగా ఐగుప్పు ప్రవాహల దగ్గర ఉన్న జోరీగలను, అష్ఫూరు దేశపు కందిరీగలను యెహోవా ఈల వేసి పిలుస్తాడు.
- 19 అవన్నీ వచ్చి మెట్టల్లో లోయల్లో బండల సందుల్లో ముళ్ళ పొదలన్నటిలో గడ్డి బీడులన్నటిలో దిగి ఉండిపోతాయి.
- 20 ఆ దినాన యెహోవా నది (యూప్రటిసు) అవతలి నుండి కిరాయికి వచ్చే మంగలి కత్తితో, అంటే అష్ఫూరు రాజు చేత నీ తల వెంట్లుకలను కాళ్ళ వెంట్లుకలను గొరిగిస్తాడు.
- అది నీ గడ్డాన్ని కూడా గొరిగిస్తుంది.
- 21 ఆ దినాన ఒకడు ఒక చిన్న ఆపును, రెండు గొర్రెలను పెంచుకుంటే
- 22 అవి సమృద్ధిగా పాలిచ్చినందువల్ల అతడు పెరుగు తింటాడు.
- ఎందుకంటే ఈ దేశంలో శత్రువులు వదిలిసి పోయిన వారందరూ పెరుగు తేనెలు తింటారు.
- 23 ఆ దినాన వెయ్యి వెండి నాటేల విలువగల వెయ్యి ద్రాక్షచెట్లు ఉండే ప్రతి స్థలంలో ముళ్ళతుప్పలు, బ్రహ్మజెముడు చెట్లు పెరుగుతాయి.

24 ఈ దేశమంతా ముళ్ల తుప్పలతో, బ్రహ్మ జెముడు చెట్లతో నిండి ఉంటుంది గనక విల్లంబులు చేతబట్టుకుని ప్రజలు వేటకు అక్కడికి పోతారు.

25 ముళ్లతుప్పల, బ్రహ్మ జెముడు చెట్ల భయం వల్ల మునువు పారతో తవ్వి సాగు చేసిన కొండల వైపుకు మునుషులు పోరు. అది పశుపతిలు, గౌరైలు పచ్చిక మేసే చోటుగా ఉంటుంది.”

## 8

యూదాను శిక్షించడానికి దేపుడు అష్టారు రాజ్యాన్ని ఉపయోగించడం

<sup>1</sup> యెహోవా “నీవు పెద్ద పలక తీసుకుని ‘మహేర్ షాలాల్ హోవ్ బజ్’\*

అనే మాటలు దాని మీద రాయి.

<sup>2</sup> నా నిమిత్తం నమ్మకమైన సాక్ష్యం పలకడానికి యాజకుడైన ఊరియా, యెబరెక్యూ కుమారుడు జెకర్యాలను పిలుస్తాను” అని నాతో చెప్పాడు.

<sup>3</sup> అప్పుడు నేను స్తీ ప్రవక్త దగ్గరికి పోయాను. ఆమె గర్భవతి అయి కొడుకును కన్నది. యెహోవా “వాడికి ‘మహేర్ షాలాల్ హోవ్ బజ్’ అనే పేరు పెట్టు.

<sup>4</sup> ఈ పిల్లవాడు నాన్నా, అమ్మా అనగలిగే ముందే అష్టారు రాజు, అతని మనుషులు దమన్ము పశ్యర్యాన్ని పోప్రొను దోపుడు సామ్మణు ఎత్తుకు పోతారు” అన్నాడు.

<sup>5</sup> యెహోవా జంకా నాతో జలా సెలచిచ్చాడు.

<sup>6</sup> “ఈ ప్రజలు మెల్లగా పారే పిలోహు నీళ్లు వద్దని, రెజినును బట్టి, రెమల్యా కుమారుణ్ణి బట్టి సంతోషిస్తున్నారు.”

<sup>7</sup> కాబట్టి ప్రభువు బలమైన యూప్రటీసు నది వరద జలాలను, అంతే అష్టారు రాజును అతని షైన్యమంతటిని వారి మీదికి రప్పిస్తాడు.

\* **8:1** 8:1 మహేర్ షాలాల్ హోవ్ బజ్ త్వరితముగా దోపుడగును

అవి దాని కాలవలన్నిటి పైగా పొంగి తీరాలన్నిటి మీదా పొర్లి పారుతాయి.

**8** అవి యూదా దేశంలోకి వచ్చి వరద పొంగులా ప్రవహిస్తాయి. అవి మెడలోతు అపుతాయి.

ఇమ్మానుయేలూ, దాని రెక్కలు నీ దేశమంతా కప్పేస్తాయి.

**9** ప్రజలారా, మీరు ముక్కలు చెక్కలై పోతారు.

ధూరదేశాల్లారా, మీరందరూ వినండి. మీరు యుధ్భానికి సన్మద్దలు కండి, ముక్కలు చెక్కలై పొండి. యుధ్భానికి సన్మద్దలు కండి, ముక్కలు చెక్కలై పొండి.

**10** పథకం వేసుకోండి గానీ దాన్ని అమల్లో పెట్టలేరు. ఆళ్ళ ఇవ్వండి గానీ ఎవరూ దాన్ని పాటించరు. ఎందుకంటే దేవుడు మాతో ఉన్నాడు.

### దేవునికి భయపడు

**11** తన బలిష్టమైన చేతిని నాపై ఉంచి ఈ ప్రజల దారిలో నడవకూడదని యెహోవా ఖండితంగా నాతో చెప్పాడు.

**12** ఈ ప్రజలు కుట్ట అని చెప్పేదంతా కుట్ట అనుకోకండి.

వారు భయపడే దానికి భయపడకండి. హడలి పోకండి.

**13** సేనల ప్రభువైన యెహోవాయే పరిశుద్ధడని ఎంచాలి.

మీరు భయపడవలసిన వాడు, భీతి చెందవలసిన వాడు అయినే.

**14** అప్పుడాయన మీకు పరిశుద్ధస్తలంగా ఉంటాడు. అయితే ఆయన ఇశ్రాయేలు రెండు కుటుంబాలకు తొట్టుపడజేసే రాయిగా తూలి పడేనే బండగా ఉంటాడు.

యెరూపులేము నివాసులకు బోసుగా చిక్కుకునే వలగా ఉంటాడు.

**15** చాలా మంది వాటికి తగిలి తొట్టుపడి కాళ్ళు చేతులు విరిగి వలలో చిక్కి పట్టుబడతారు.

**16** ఈ సాక్ష్య వాక్యాన్ని కట్టు. ఈ అధికారిక వార్తను సీలు వేసి నా శిఘ్రమై అప్పగించు.

**17** యాకోబు వంశానికి తన ముఖం దాచుకున్న యెహోవా కోసం సేను ఎదురు చూస్తాను.

ఆయన కోసం నేను ఎదురు చూస్తాను.

**18** ఇదిగో, నేను, యెపోవా నాకిచ్చిన పిల్లలు.

సియోను కొండ మీద నివసించే సేనల ప్రభువు యెపోవా మూలంగా  
సూచనలుగా, మహాత్మార్యాలుగా ఇత్తాయేలీయుల మధ్య  
ఉన్నాము.

**19** వారు మాతో “శకునాలు చెప్పే వారి దగ్గరికి, గొణగుతూ  
గుసగుసలాడుతూ ఉండే మంత్రగాళ్ళ దగ్గరికి వెళ్లి  
విచారణ చెయ్యండి” అని చెబుతారు. కానీ ప్రజలు  
విచారించవలసింది తమ దేవుడి దగ్గరనే గదా?

బతికి ఉన్న వారి కోసం చచ్చిన వారి దగ్గరికి వెళ్లడం ఏమిటి?

**20** ధర్మశాస్త్రం పైనా సాక్ష్యం పైనా దృష్టి నిలపండి.

వారు ఇలా చెప్పుక పోతే అందుకు కారణం వారికి సూర్యోదయం  
కలగలేదు.

**21** అలాటి వారు ఇబ్బంది పడుతూ ఆకలితో దేశమంతా  
తిరుగులాడుతారు.

ఆకలేసి కోపవడతారు. తమ ముఖాలు ఆకాశం వైపుకు ఎత్తి తమ  
రాజును, తమ దేవుడ్చి దూషిస్తారు.

**22** భూమి వైపు తేరి చూసి, దురవస్థ, అంధకారం, భరించరాని  
వేదన అనుభవిస్తారు. ఇతరులు వారిని వారు గాఢాంధకార  
దేశంలోకి తోలివేస్తారు.

## 9

### మన కోసం ఒక బిడ్డ పుట్టాడు

**1** యాతనలో ఉన్న దానిపై అలుముకున్న మబ్బు తేలిపోతుంది.  
పూర్వకాలంలో ఆయన జెబూలూను దేశాన్ని, సప్తాలి దేశాన్ని  
అవమాన పరిచాడు. కానీ చివరి కాలంలో ఆయన సముద్ర  
ప్రాంతాన్ని, అంటే యొర్రాను అవతలి ప్రదేశాన్ని, అన్యప్రజల  
గలిలయ ప్రదేశాన్ని మహిమగల దానిగా చేస్తాడు.

- 2** చికటిలో నడిచిన ప్రజలు గొప్ప వెలుగును చూశారు. వావు నీడ గల దేశనివాసుల మీద వెలుగు ప్రకాశించింది.
- 3** నువ్వు ప్రజలను విస్తరింపజేశావు. వాళ్ళ సంతోషం వృధి చేశావు. కోత్కాలంలో మనుషులు సంతోషంగా ఉన్నట్టు, కొల్లసామ్ము పంచుకునే వాళ్ళ సంతోషంగా ఉన్నట్టు వాళ్ళ నీ సన్నిధిలో సంతోషంగా ఉన్నారు.
- 4** మిద్యాను దినాన జరిగినట్టు అతని బరువైన కాడిని నువ్వు విరిచావు. అతని మెడ మీద ఉన్న దుంగను, అతణ్ణి తీలే వాడి కొరడాలను విరగగొట్టావు.
- 5** యుధ్య శబ్దం చేసే పాద రక్షలు, రక్తంలో పొర్లించిన వస్తాలు అగ్నిలో కాలి, ఆ అగ్నికి ఇంధనం జెతాయి.
- 6** ఎందుకంటే మన కోసం ఒక బిడ్డ మట్టాడు. మనకు ఒక కుమారుణ్ణి అనుగ్రహించడం జరిగింది. ఆయన భుజాల మీద పరిపాలన ఉంటుంది. ఆయనకు ఆశ్చర్యమైన ఆలోచనకర్త, శక్తిశాలి అయిన దేవుడు, శాశ్వతుడైన తంత్రి, శాంతిసమాధానాల అధిపతి అని పేరు.
- 7** ఇక్కవై పరిమితి లేకుండా దానికి వృధి, విస్తీర్ణం కలిగేలా దావీదు సింహసనాన్ని, రాజ్యాన్ని నియమిస్తాడు. న్యాయం మూలంగా, నీతి మూలంగా రాజ్యాన్ని స్థిరపరచడానికి శాశ్వతంగా అతడు దావీదు సింహసనం మీద ఉండి పరిపాలన చేస్తాడు. సేనల ప్రభువైన యెహోవా ఆసక్తితో దీన్ని నెరవేరుస్తాడు.

### ఇతాయేలు షై యెహోవా కోపం

- 8** యాకోబుకు విరోధంగా ప్రభువు వార్త పంపినప్పుడు అది ఇతాయేలు మీద పడింది.
- 9-10** “వాళ్ళు ఇటుకలతో కట్టింది పడిపోయింది. కాని మేము చెక్కిన రాళ్ళతో కడతాం. అత్తి కర్తతో కట్టింది నరికేశారు, కాని వాటికి బదులుగా దేవదారు కర్తను వాడదాం” అని అతిశయపడి

- గర్వంతో చెప్పుకునే ఎప్పాయిముకూ, పోమ్మాను నివాసులకూ, ప్రజలందరికి ఈ విషయం తెలుస్తుంది.
- 11 కాబట్టి యెహోవా అతని మీదకి రెజిసును, అతని విరోధిని లేపుతాడు. అతని శత్రువులను రేపుతాడు.
- 12 తూర్పున సిరియా, పడమట ఫిలిస్తీయులు నోరు తెరచి ఇతాయేలును మింగెస్తారు. ఇంత జరిగినా కోపంలో ఉన్న యెహోవా ఆగడు. ఎత్తిన ఆయన చెయ్యి దెబ్బ కొట్టేందుకు ఇంకా ఎత్తే ఉంది.
- 13 అయినా ప్రజలు తమను కొట్టిన దేపుని వైపు తిరగరు. సేనల ప్రభువైన యెహోవాను వెడకరు.
- 14 కాబట్టి యెహోవా ఇతాయేలులో నుంచి తల, తోక, తాటి మట్ట, రెల్లు అన్నటినీ ఒకి రోజు నరికేస్తాడు.
- 15 పెద్దలూ, ఘనులూ తల. అసత్యాలు ఉపదేశించే ప్రవక్తలు తోక.
- 16 ఈ ప్రజలను నడిపించే వాళ్ళు ప్రజలను దారి తప్పిస్తున్నారు. వాళ్ళు వెంట నడుస్తున్న వాళ్ళు నాశనమౌతారు.
- 17 వాళ్ళందరూ భక్తిహీనులు, దుర్మార్గులు. ప్రతి నోరు మూర్ఖపు మాటలు మాట్లాడుతుంది. కాబట్టి ప్రభువు వాళ్ళ యువకులను చూసి సంతోషించడు, వాళ్ళల్లో తల్లిదండ్రులు లేని వారి పట్ల అయినా, వాళ్ళ వితంతువుల పట్ల అయినా కరుణ చూపించడు. దినంతటి బట్టి ఆయన కోపం చల్లారదు. ఎత్తిన ఆయన చెయ్యి దెబ్బ కొట్టేందుకు ఇంకా ఎత్తే ఉంటుంది.
- 18 దుర్మార్గత అగ్నిలా మండుతుంది. అది గచ్చ పొదలను, బ్రహ్మ జెముడు చెట్లను కాల్పి, అడవి పొదల్లో రాజుకుని, దట్టమైన పొగస్థంభంలా వైపి లేస్తుంది.
- 19 సేనల ప్రభువు అయిన యెహోవా ఉర్గత వల్ల దేశం కాలి భస్యం అయిపోయింది. ప్రజలు ఆ అగ్నికి ఇంధనంలా ఉన్నారు. ఏ మనిషి తన సహాదరుణ్ణి కరుణించడు.

- 20 కుడిచేతి మాంసం కోసుకుని తింటారు గాని ఇంకా ఆకలిగానే ఉంటారు. ఎడమచేతి మాంసం కోసుకు తింటారు గాని ఇంకా తృప్తి చెందరు. ప్రతివాడూ తన సొంత చేతి మాంసం కూడా తింటాడు.
- 21 మనష్ణే ఎప్పాయిమునీ, ఎప్పాయిము మనష్ణేనీ తినేస్తారు. వీరిద్దరు కలిసి యూడా మీద పడతారు. ఇలా జరిగినా ఆయన కోపం చల్లారదు. ఎత్తిన ఆయన చెయ్యి దెబ్బ కొట్టేందుకు ఇంకా ఎత్తే ఉంటుంది.

## 10

- 1 వితంతులు తమకు కొల్లసామ్మగా ఉండాలనీ,
- 2 తల్లిదండ్రులు లేని వాళ్ళను దీచుకోవాలనీ కోరి, అవసరతలో ఉన్న వాళ్ళకు న్యాయం జరిగించకుండా చేసి, నా ప్రజల్లో ఉన్న పేదలకు హక్కులు లేకుండా చేసి, అన్యాయ నియమాలు విధించే వారికి, బాధ కలిగించే శాసనాలు చేసే వారికి బాధ.
- 3 తీర్పు రోజున, దూరం నుంచి వచ్చే నాశనదినాన మీరేం చేస్తారు? సాయం కోసం ఎవరి దగ్గరికి పారిపోతారు? మీ ఐశ్వర్యం ఎక్కడ ఉంచుతారు?
- 4 నువ్వు బందిలైన వాళ్ళ కింద ముడుచుకుని దాక్కున్నావు. హతమైన వాళ్ళతోపాటు పడి ఉన్నావు. అయినా యెపోవా కోపం చల్లారలేదు. ఎత్తిన ఆయన చెయ్యి దెబ్బ కొట్టేందుకు ఇంకా ఎత్తే ఉంటుంది.

### అప్పూరీయుల పై దేపుని శిక్ష

- 5 అప్పూరీయులకు బాధ, వాళ్ళు నా కోపానికి సాధనష్టైన గద. నా ఉగ్రతను తీర్చుకునే దుడ్డు కర్త.
- 6 భక్తిహీనులైన ప్రజల మీదకి నేను వాళ్ళను పంపిస్తాను. కొల్లసామ్మ దీచుకోడానికి, వేటాడింది తెచ్చుకోడానికి, వాళ్ళను వీధుల్లో మట్టి తొక్కినట్టు తొక్కడానికి, నా ఉగ్రతకు పాతులైన అహంకార ప్రజలకు విరోధంగా అతన్ని పంపిస్తాను.

- 7 కని అతడు ఆలా అనుకోడు. అది అతని ఉద్దేశం కాదు. నాశనం చెయ్యాలనీ, అనేకమందిని నిర్మాలం చెయ్యాలనీ అతని ఆలోచన.
- 8 అతను “నా అధివతులందరూ మహారాజులు కారా?
- 9 కల్పో పట్టణం కర్మమీఘలాంటిదే కదా? హమాతు అర్పాదులాంటిది కాదా? షోమ్పొను దమస్కులాంటిది కాదా?
- 10 విగ్రహాలను పూజించే రాజ్యాలు నా చేతికి చిక్కాయి గదా, వాటి విగ్రహాలు యెరూపులేము, షోమ్పొనుల విగ్రహాల కంటే ఎక్కువే గదా.
- 11 షోమ్పొను పట్ల, దాని విగ్రహాల పట్ల నేను చేసినట్లు యెరూపులేము పట్ల, దాని విగ్రహాల పట్ల చెయ్యకుండా ఉంటానా” అంటాడు.
- 12 సీయోను కొండ మీద, యెరూపులేము మీద ప్రభువు తన కార్యమంతా నెరవేర్చిన తరువాత ఆయన “నేను అఫ్సారు రాజు హృదయ గర్వం కారణంగా అతని మాటను బట్టి, అతని కళ్ళల్లోని అహంకారపు చూపులను బట్టి, అతన్ని శిక్షిస్తాను” అంటాడు. 13 ఎందుకంటే అతడు,
- “నేను తెలివైన వాణ్ణి. నా బలంతో, నా బుధితో అలా చేశాను. నేను దేశాల సరిహద్దులను మార్చి వాళ్ళ ఖజానాలను దీచుకున్నాను. మహా బలిష్టుడినై సింహాసనాల మీద కూర్చున్న వాళ్ళను కూలదోశాను.
- 14 పక్షిగూటిలో ఒకడు చెయ్యి పెట్టినట్లు దేశాల ఆస్తి చేజిక్కించుకున్నాను. విడిచిపెట్టిన గుడ్లను ఏరుకున్నట్లు నేను భూమంతా సంపాదించుకున్నాను. ఏ పక్షి రెక్కలు ఆడించలేదు, నోరు తెరవలేదు, కిచకిచలాడలేదు” అంటాడు.
- 15 నరికేవాణ్ణి చూసి గొడ్డలి తన గురించి తాను ప్రగల్భాలు పలుకుతుందా? కోనేవాణ్ణి చూసి రంపం తన గురించి తాను పొగడుకుంటుందా?

ఇది ఒక కర్త తనను ఎత్తేవాళ్లీ పైకిత్తగలిగినట్టు ఉంది. ఒక గద ఒక వ్యక్తిని పైకి లేపగలిగినట్టు ఉంది.

- 16 కాబట్టి, ప్రభువూ, సైన్యాలకు అధిపతి అయిన యెహోవా అష్ఫూరీయుల ప్రభ్రాత యోధుల మీదకు బక్కచిక్కి కృశించిపోయే రోగం పంపిస్తాడు. వారు ఆయన మహిమ కింద అగ్ని రాజుకుని కాలిపోతారు.
- 17 ఇశ్రాయేలు దేవుని వెలుగు ఒక అగ్ని అవుతుంది. దాని పరిశుద్ధ దేవుడు ఒక జ్వాల అవుతాడు. అది అష్ఫూరు దేశపు బలురక్కసి చెట్లకూ, గచ్చిపొదలకూ అంటుకుని ఒక్క రోజులో వాటిని మింగేస్తుంది.
- 18 ఒకడు వ్యాధితో క్షిణించిపోయినట్టు శరీర ప్రాణాలతోపాటు అతని అడవికి అతని ఘలభరితపైన పొలాలకూ కలిగిన మహిమను అది నాశనం చేస్తుంది.
- 19 అతని అడవిచెట్ల లెక్క ఎంత తగ్గిపోతుందంటే, ఒక పసివాడు వాటిని లెక్కపెట్టగలుగుతాడు.

### ఇశ్రాయేలులో మిగిలినవాళ్లు

- 20 ఆ రోజున ఇశ్రాయేలులో మిగిలినవాళ్లు, యాకోబు కుటుంబికుల్లో తప్పించుకున్నవాళ్లు తమను హతం చేసిన వాళ్లీ\* ఇక ఎన్నడూ ఆశ్రయించకుండా ఇశ్రాయేలీయుల పరిశుద్ధ దేవుడైన యెహోవా మీద నిజంగా ఆధారపడతారు.
- 21 యాకోబులో మిగిలిన వాళ్లు బలవంతుడైన దేవునిపైపు తీరుగుతారు.
- 22 ఇశ్రాయేలూ, నీ ప్రజలు సముద్రపు జనుకలా ఉన్నా, దానిలో మిగిలిన వాళ్లీ తీరుగుతారు. ప్రహాంలా పారే నీతి నిర్ణయించిన ప్రకారం ఆ దేశానికి సమూల నాశనం ప్రాప్తించింది. 23 ఎందుకంటే ప్రభువూ, సైన్యాలకు అధిపతి

\* **10:20** 10:20 తమను హతం చేసిన వాళ్లీ అష్ఫూరు రాజు

అయిన యెహోవా భూమంతటా తాను నిర్జయించిన సమూల నాశనం అమలు చెయ్యబోతున్నాడు.

- 24 ప్రభువూ, సైన్యాలకు అధిపతి అయిన యెహోవా ఇలా అంటున్నాడు. “సీయోనులో నివాసం ఉంటున్న నా ప్రజలారా, అష్టారుకు భయపడవద్దు. ఐగుఫీయులు చేసినట్టు వాళ్ళు కర్రతో నిన్ను కొట్టి నీ మీద తమ దండం ఎత్తుతారు. 25 అతనికి భయపడవద్దు. ఇంక కొద్ది కాలమైన తరువాత నీ మీద నా కోపం చల్లారుతుంది. నా కోపం అతని నాశనానికి దారి తీస్తుంది.”
- 26 ఓరేబు బండ దగ్గర మిద్యానును ఓడించినట్టు నేనల ప్రభువైన యెహోవా తన కొరడాను అతని మీద రుఖులిపిస్తాడు. ఆయన ఐగుప్పులో చేసినట్టు తన కర్ర సముద్రం మీద ఎత్తి దాన్ని పైకిత్తుతాడు.
- 27 ఆ రోజున నీ భుజం మీద నుంచి అతని బరువు, నీ మెడ మీద నుంచి అతని కాడి తీసివేయడం జరుగుతుంది. నీ మెడ బలంగా ఉన్న కారణంగా ఆ కాడి నాశనం అపుతుంది.
- 28 శత్రువు ఆయాతు దగ్గరికి వచ్చాడు, మిగ్రీను మార్గంగుండా వెళ్లున్నాడు. మిక్కప్పులో తమ సామగ్రి నిల్వ చేశాడు.
- 29 వాళ్ళు కొండ సందు దాటారు, గెబలో బస చేశారు. రఘూ వణకుతోంది. సాలు గిబ్బా నివాసులు పారిపోయారు.
- 30 గల్లీము అడవుచులారా, బిగ్గరగా కేకలు వేయండి. లాయిషా, ఆలకించు! అయ్యయ్యా, అనాతోతు!
- 31 మద్దేనా ప్రజలు పారిపోతున్నారు. గెబిము నివాసులు సురక్షిత ప్రాంతాలకు పరుగెత్తుతున్నారు.
- 32 ఈ రోజే అతను నోబులో ఆగుతాడు. ఈ రోజే సీయోను కుమారి పర్వతం, యెరూపులేము కొండమైపు వాళ్ళు తమ పిడికిలి ఉపుతున్నారు.

- 33 చూడండి, ప్రభువూ, సైనాగ్యలకు అధిపతి అయిన యెహోవా భీకర శబ్దంతో కొమ్ములను తెగగొట్టినప్పుడు ఎత్తయిన చెట్లు కూలిపోతాయి. గంభీరమైనవి పడిపోతాయి.
- 34 ఆయన అడవి పొదలను గొడ్డలితో నరుకుతాడు. ప్రభ్యాతిగాంచిన లేబానోను కూలిపోతుంది.

## 11

**యెష్యయి వేరు నుంచి చిగురు**

- 1 యెష్యయి వేరు నుంచి చిగురు పుడుతుంది. అతని వేరుల నుంచి కొమ్మ ఎదిగి ఫలిస్తుంది.
- 2 జ్ఞానమివేకాలకు ఆధారమైన యెహోవా ఆత్మ, ఆలోచన బలాలకు ఆధారమైన యెహోవా ఆత్మ, తెలివినీ యెహోవా పట్ల భయభక్తులనూ పుట్టించే యెహోవా ఆత్మ అతని మీద నిలుస్తుంది.
- 3 యెహోవా భయం అతనికి ఆనందం కలిగిస్తుంది.
- 4 కంటి చూపును బట్టి అతను తీర్పు తీర్చడు. తాను విన్న దాన్ని బట్టి విమర్శ చేయడు. నితిని బట్టి పేదలకు తీర్పు తీర్చుస్తాడు. భూనివాసుల్లో దీనులైన వాళ్లకు నిజాయితీగా విమర్శ చేస్తాడు. తన నోటి దండంతో లోకాన్ని కొడతాడు. తన పెదమల ఊపిరితో దుర్మార్గులను హతం చేస్తాడు.
- 5 అతని సడముకు న్యాయం, అతని మొలకు సత్యం సడికట్టుగా ఉంటాయి.
- 6 తోడేలు గొర్రెపిల్లతో నిపాసం చేస్తుంది. చిరుతపులి మేకపిల్లతో కలిసి పడుకుంటుంది. దూడ, సింహం కూన, కొవ్విన దూడ కలిసి ఉంటాయి. చిన్న పిల్లలవాడు వాటిని తోలుకెళ్లాడు.
- 7 ఆపు, ఎలుగుబంటి కలిసి మేస్తాయి. వాటి పిల్లలు ఒక్క చోటే పండుకుంటాయి. ఎద్దు మేసినట్టు సింహం గడ్డి మేస్తుంది.

- 8 పాలు తాగే పసిపిల్ల పాము పుట్ట మీద ఆడుకుంటుంది. పాలు విడిచిన పిల్ల, సర్పం పుట్టలో తన చెయ్య పెడుతుంది.
- 9 నా పరిశుద్ధ పర్వతమంతటి మీద, ఏ మృగమూ హాని చెయ్యదు, నాశనం చెయ్యదు. ఎందుకంటే సముద్రం నీటితో నిండి ఉన్నట్టు లోకం యెహోవాను గూర్చిన జ్ఞానంతో నిండి ఉంటుంది.
- 10 ఆ రోజున ప్రజలకు ధ్వజంగా యొష్టయి వేరు నిలుస్తుంది. జాతులు ఆయన కోసం వెదకుతాయి. ఆయన విశ్రమించే స్థలం ప్రభావం కలది అవుతుంది.
- 11 ఆ రోజున మిగిలిన తన ప్రజలను అష్టారులో నుంచి. ఐగుప్తులో నుంచి, పత్రోనులో నుంచి, కూపులో నుంచి, ఏలాములో నుంచి, ప్రీనారులో నుంచి, హమాతులో నుంచి, సముద్రదీపించాల్లో నుంచి విడిపించి రప్పించడానికి యెహోవా రెండోసారి తన చెయ్య చాపుతాడు.
- 12 జాతులను పోగు చెయ్యడానికి ఆయన ఒక ధ్వజం నిలబెట్టి, బహోప్యరణకు గుర్తిన ఇత్తాయేలీయులను పోగువేస్తాడు. చెదిరి పోయిన యూదా వాళ్ళను భూమి నలుదిక్కుల నుంచి సమకూరుస్తాడు.
- 13 ఎప్పాయిముకున్న అసూయను నిలువరిస్తాడు. యూదా పట్ల విరోధంగా ఉన్న వాళ్ళు నిర్మాలమౌతారు. ఎప్పాయిము యూదాను బట్టి అసూయ పడడు. యూదా ఎప్పాయిమును భాధించడు
- 14 వాళ్ళు పడమటివైపు ఉన్న ఫిలిప్పియుల కొండల మీదకి దూసుకొస్తారు. వాళ్ళు ఏకమై తూర్పు వారిని కొల్లగొడతారు. వాళ్ళు ఎదోము మీద, మోయాబు మీద దాడి చేస్తారు, అమోవానీయులు వాళ్లకు విధేయులోతారు.
- 15 యెహోవా ఐగుప్తు సముద్రం అగాధాన్ని విభజిస్తాడు. చెప్పులు తడవకుండా మనములు దాన్ని దాటి వెళ్ళేలా తన వేడి

ఉపిరిని ఉడి, యూప్తటీను నది మీద తన చెయ్యి ఆడించి,  
వీడు కాలువలుగా దాన్ని చీలుస్తాడు.

**16** ఐగుష్టు దేశం నుంచి ఇతాయేలు వచ్చిన రోజున వాళ్లకు దారి  
ఉన్నట్టు, అష్టారులో మిగిలిన ఆయన ప్రజలు అక్కడ నుంచి  
తిరిగి వచ్చేటప్పుడు వాళ్లకు రాజమార్గం ఉంటుంది.

## 12

### స్తుతి గీతం

- 1** ఆ రోజున మీరు ఇలా అంటారు,  
“యెహోవా, నువ్వు నా మీద కోపపడ్డావు, నీ కోపం చల్లారింది, నిన్ను  
స్తుతిస్తున్నాను. నువ్వు నన్ను ఆదరించావు.
- 2** చూడు, దేవుడే నా రక్షణ. భయం లేకుండా నేను ఆయన్ని  
సమృతాను. యెహోవా, అపును, యెహోవాయే నాకు బలం.  
ఆయనే నా కిర్తన. ఆయనే నాకు రక్షణ అయ్యాడు.”
- 3** ఆనందంతో రక్షణ బాపుల్లోనుంచి మీరు సీళ్లు చేదుకుంటారు. ఆ  
రోజున మీరు ఇలా అంటారు,
- 4** “యెహోవాను స్తుతించండి. ఆయన పేరు పెట్టి పిలవండి. జనాల్లో  
ఆయన క్రియలు చాటించండి. ఆయన పేరు ఘనమైనదని  
ప్రకటించండి.
- 5** యెహోవాను గూర్చి పాటలు పాడండి. ఆయన అద్భుతమైన  
కార్యాలు చేశాడు. ఈ సంగతి భూమంతా తెలియనివ్వండి.
- 6** గొప్పవాడైన ఇతాయేలు పరిశుద్ధ దేవుడు నీ మధ్య ఉన్నాడు గనుక,  
సీయోను నివాసీ, అరిచి సంతోషంతో కేకలు పెట్టు.”

## 13

### బబులోను గురించి ప్రవచనం

- 1** బబులోను గూర్చి ఆమోజు కొడుకు యెషయా స్వీకరించిన  
ప్రకటన.

- 2** చెట్లు లేని కొండ మీద గుర్తు కోసం ఒక జెండా పాతండి. ప్రజలు ప్రధానుల ద్వారాల్లో ప్రవేశించమని కేకపెట్టి వాళ్ళను పిలిచి, చెయ్యి ఊపి సైగు చెయ్యిండి.
- 3** నాకు ప్రతిష్టితులైన వాళ్లకు నేను ఆజ్ఞ ఇచ్చాను. నా కోపం అమలు చెయ్యమని నా శూరులను పిలిచాను. నా ప్రభావాన్నిబట్టి ఆనందించే వాళ్లను పిలిపించాను.
- 4** కొండల్లో ఒక పెద్ద జనసమూహం ఉన్నట్లు వినిపిస్తున్న ఆ శబ్దం వినండి. సమకూడుతున్న రాజ్యాల ప్రజలు చేసే అల్లరి శబ్దం వినండి. సైన్యాలకు అధిపతి అయిన యెహోవా యుద్ధం కోసం తన సైన్యాన్ని సిధం చేస్తున్నాడు.
- 5** సర్వోకాన్ని పాడు చెయ్యడానికి దూర దేశం నుంచి, ఆకాశపు అంచుల నుంచి యెహోవా, ఆయన తీర్పు అమలు చేసే సాధనాలు వస్తున్నారు.
- 6** బిగ్గరగా అరవండి, ఎందుకంటే, యెహోవా దినం దగ్గరపడింది. అది సర్వశక్తుడైన దేపుని దగ్గర నుండి విధ్వంసం తెస్తుంది.
- 7** అందువలన చేతులన్నీ బలహీనమై వేలాడతాయి, ప్రతివాడి గుండె కరిగిపోతుంది.
- 8** ప్రజలు భయబ్రాంతులోతారు. ఘరిటినోప్పులు పడే శ్రీలాగా వాళ్లకు వేదనలు, దుఃఖాలు కలుగుతాయి. ఒకరినోకరు విస్తుపోయి చూసుకుంటారు. వాళ్ల ముఖాలు మండిపోతా ఉంటాయి.
- 9** యెహోవా దినం వస్తోంది. దేశాన్ని పాడు చెయ్యడానికి, పాపలు దానిలో ఉండకుండా పూర్తిగా నాశనం చెయ్యడానికి క్రూరమైన ఉగ్రతతో, ప్రచండమైన కోపంతో అది వస్తోంది.
- 10** ఆకాశ నక్షత్రాలు, నక్షత్రరాసులు తమ వెలుగును ఇయ్యామ. ఉదయం నుంచే సూర్యాణ్ణి చికటి కమ్ముతుంది. చంద్రుడు ప్రకాశించడు.

- 11 చెడుతనాన్ని బట్టి ఈ లోకాన్ని, తమ దీషాన్ని బట్టి దుష్టులనూ శిక్షిస్తాను. గర్వప్పుల అహంకారం అంతమొందిస్తాను. కృరుల అహంకారం అణిచివేస్తాను.
- 12 బంగారం కన్నా మనుషులనూ, ఓఫీరు దేశపు నువ్వులం కన్నా మానవజాతినీ అరుదుగా ఉండేలా చేస్తాను.
- 13 సైన్యాలకు అధిపతి అయిన యెహోవా కోపాగ్ని కురిసే రోజున, ఆయన ఉగ్రతకు ఆకాశం వణికేలా, భూమి తన స్థానం తప్పేలా నేను చేస్తాను.
- 14 అప్పుడు వేటకు గుర్తెనజింకలాగా, పోగుచెయ్యని గౌర్తెల్లాగా ప్రజలు తమ తమ స్వజాతి వైపు తిరుగుతారు. తమ స్వదేశాలకు పొరిపోతారు.
- 15 దొరికిన ప్రతివాడూ కత్తివాత కూలుతాడు. బందిగా దొరికిన ప్రతివాడూ ఖడ్గంతో చనిపోతాడు.
- 16 వాళ్ళు చూస్తూ ఉండగా వాళ్ళ పసిపిల్లలను విసిరి కొట్టినప్పుడు ముక్కలోతారు. వాళ్ళ ఇళ్ళ దోషించి అపుతాయి. వాళ్ళ భార్యలు అత్యాచారానికి గురేతారు.
- 17 చూడు, వాళ్ళ మీద దాడి చెయ్యడానికి నేను మాదీయులను రేపడానికి సిధంగా ఉన్నాను. వాళ్ళు వెండిని పట్టించుకోరు. బంగారం కూడా వాళ్ళకు ఆనందం కలిగించదు.
- 18 వాళ్ళ బాణాలు యువకులను చీలుస్తాయి. దూసుకుపోతాయి. వాళ్ళు పిల్లలను విడిచిపెట్టరు, పసిపిల్లల మీద దయ చూపించరు.
- 19 అప్పుడు రాజ్యాల్లో గొప్పదిగా, కట్టియుల శోభకూ, అతిశయానికి కారణమైన బబులోను, దేవుడు పాడుచేసిన సాదొమ గొముర్రాల్లాగా అపుతుంది.
- 20 అది ఇంకెన్నడూ నివాసస్థలంగా ఉండదు. తరతరాల్లో ఇంక దానిలో ఎవడూ కాపురం ఉండడు. అరబీయుడు అక్కడ తన గుడారం వెయ్యడు. గొర్రెల కాపరులు తమ మందలను అక్కడ విశ్రాంతి తీసుకోనివ్వారు.

- 21 ఎడారి మృగాలు అక్కడ ఉంటాయి. వాళ్ళ ఇళ్ళ నిండా గుడ్లగూబలు, నిప్పుకోళ్ళా ఉంటాయి. కొండమేకలు అక్కడ గంతులు వేస్తాయి.
- 22 వాళ్ళ కోటల్లో అడవి కుక్కలూ, వాళ్ళ అందమైన రాజమందిరాల్లో నక్కలూ అరుస్తాయి. దాని కాలం దగ్గరపడింది. దాని రోజులు ఇక ఆలస్యం కావు.

## 14

- 1 యెహోవా యూకోబు మీద జాలిపడతాడు. ఆయన మత్తీ ఇత్తాయేలును ఎంపిక చేసుకుని వారికి తమ స్వదేశంలో పూర్వ క్షేమ స్థితి కలిగిస్తాడు. పరదేశులు వాళ్ళలో కలిసి, యూకోబు సంతతితో జిత కూడుతారు.
- 2 ఇతర జాతులు వాళ్ళను తమ సొంత దేశానికి తీసుకు పోతారు. ఇత్తాయేలు పంశ్ఫులు యెహోవా దేశంలో వాళ్ళను దాసుడానీలుగా ఉపయోగించుకుంటారు. తమను బందీలుగా పట్టుకుంటారు. తమను బాధించిన వాళ్ళ మీద పరిపాలన చేస్తారు.
- 3 ఆ రోజున నీ బాధ నుంచి, నీ వేదన నుంచి, నువ్వు చెయ్యాల్ని వచ్చిన కష్టం నుంచి యెహోవా నీకు విశ్రాంతి ఇస్తాడు.
- 4 ఆ రోజున నువ్వు బఱులోను రాజు గూర్చి ఎగతాళి పాట ఎత్తి ఇలా పాడతావు.  
“బాధించిన వాళ్ళకు అంతం ఎలా వచ్చిందో చూడు. గర్భించిన రౌద్రం ఎలా అంతమయ్యిందో చూడు!
- 5 దుష్టుల దుడ్డుకర్పనూ, ఎడతెగని హత్యలతో జాతులను క్షారంగా కొట్టిన పాలకుల రాజదండ్రాన్ని యెహోవా విరగొట్టాడు.
- 6 వాళ్ళు ఆగ్రహంతో నిరంకుశ బలత్యారంతో జాతులను లోబరచుకున్నారు.

- 7 భూలోకమంతా నిమ్మళించి విశ్రాంతిగా ఉంది. వాళ్ళు పాటలతో తమ సంబరాలు మొదలు పెట్టారు.
- 8 నిన్ను గూర్చి తమాల వృక్షాలు, లెబానోసు దేవదారు వృక్షాలు సంతోషిస్తూ ఇలా అంటాయి, ‘నువ్వు ఓడిపోయినప్పట్టుంచి చెట్లు నరికే వాడెవడూ మమ్మల్ని నరకడానికి మా మీదకు రాలేదు.’
- 9 నువ్వు ప్రవేశిస్తూ ఉండగానే నిన్ను ఎదుర్కొడానికి పాతాళం నీ కోసం ఆసక్తిగా ఎదురు చూస్తోంది. అది నీ కోసం చనిపోయిన వాళ్ళను లేపుతోంది. భూరాజులందరినీ, జనాల రాజులందరినీ వాళ్ళ సింహాసనాల మీద నుంచి లేపుతోంది.
- 10 వాళ్ళందరూ నిన్ను చూసి, నువ్వు కూడా మాలాగే బలహీనుడివయ్యావు. నువ్వు మాలాంటి వాడివయ్యావు.
- 11 నీ ఆడంబరం, నీ తీగ వాయిద్య స్వరం పాతాళానికి పడిపోయాయి. నీ కింద పురుగులు వ్యాపిస్తాయి. క్రిములు నిన్ను కప్పుతాయి.
- 12 తేజోసక్తతమా, వేకువచుక్కా, ఆకాశం నుంచి నువ్వెలా పడిపోయావు? జాతులను కూల్చిన నువ్వు నేలమట్టం వరకూ ఎలా తెగి పడిపోయావు?
- 13 నువ్వు నీ హృదయంలో, ‘నేను ఆకాశానికి ఎక్కిపోతాను, దేవుని సక్కతూలకన్నా ఎత్తుగా నా సింహాసనాన్ని గొపు చేసుకుంటాను, ఉత్తరం వైపు ఉన్న సభాపర్వతం మీద కూర్చుంటాను,
- 14 మేఘమండలం మీదకు ఎక్కుతాను, మహాన్నతుడైన దేవునితో నన్ను సమాసంగా చేసుకుంటాను’ అనుకున్నావు.
- 15 అయితే నువ్వు ఇప్పుడు పాతాళపు లోతుల్లోకి దిగిపోయావు. నరకంలో పడి ఉన్నావు.
- 16 నిన్ను చూసిన వాళ్ళు నిన్ను నిదానించి చూస్తూ ఇలా అంటారు,

- 17 ‘భూమిని కంపింపజేసి రాజ్యాలను వణకించినవాడు ఇతడేనా? లోకాన్ని నిర్జన ప్రదేశంగా చేసి, దాని పట్టణాలను పొడు చేసినవాడు ఇతడేనా? తాను చెరపట్టిన వాళ్ళను తమ నివాసస్థలానికి వెళ్ళనివ్యనివాడు ఇతడేనా?’
- 18 జాతులన్నిటి రాజులందరూ ఘనత పహించినవారై తమ తమ సమాధుల్లో నిద్రిస్తున్నారు.
- 19 కానీ నువ్వు పారేసిన కొమ్మలా ఉన్నావు. కత్తివాత చచ్చిన శవాలు నిన్ను కప్పుతున్నాయి. అగాధంలో ఉన్న రాళ్ళ దగ్గరికి దిగిపోయిన వాళ్ళ శవాలు నిన్ను కప్పుతున్నాయి. నువ్వు తోక్కేసిన పీసుగులా అయ్యావు.
- 20 నీవు నీ దేశాన్ని పొడుచేసి నీ ప్రజలను హతం చేశావు. వాళ్ళతో పాటు నువ్వు సమాధిలో ఉండవు. దుష్టుల సంతానం ఎన్నడూ జ్ఞాపకానికి రాదు.
- 21 తమ హరీకుల అపరాధం కారణంగా అతని కొడుకులను హతం చేసేస్తులం సిద్ధం చెయ్యండి. వాళ్ళు వెరిగి భూమిని స్వాధీనం చేసుకుని పట్టణాలతో లోకాన్ని నింపకూడదు.”
- 22 సైన్యాలకు అధిపతి అయిన యెహోవా వాక్కు ఇదే “నేను వాళ్ళ మీదకు లేచి, బబులోనుకు దాని పేరునూ, శేషించిన వారినీ, సంతానాన్ని లేకుండా కొట్టేస్తాను.” ఇది యెహోవా ప్రకటన.
- 23 “నేను దాన్ని గుడ్డగుబల స్వాధీనం చేస్తాను. దాన్ని నీటి మడుగులుగా చేస్తాను. నాశనం అనే చిపురుకట్టతో దాన్ని తుడిచి పెట్టేస్తాను.” ఇది సైన్యాలకు అధిపతి అయిన యెహోవా ప్రకటన.
- అష్టారు గురించి ప్రవచనం**
- 24 సైన్యాలకు అధిపతి అయిన యెహోవా ప్రమాణపూర్వకంగా ఇలా అంటున్నాడు. “కచ్చితంగా నేను ఉడ్డేశించినట్టే అది జరుగుతుంది. నేను యోచన చేసినట్టే అది ఉంటుంది.

- 25 నా దేశంలో అప్పురును విరగొడతాను. నా పర్వతాల మీద అతన్ని నా కాళ్ళ కీంద తొక్కుతాను. అప్పుడు అతని కాడి నా ప్రజల మీద నుంచి తోలగిపోతుంది. అతని భారం వాళ్ళ భుజాల మీద నుంచి తేలిపోతుంది.
- 26 సర్వలోకం గురించి నేను చేసిన ఆలోచన ఇదే. జాతులన్నిటి మీదా చాపిన చెయ్యి ఇదే.
- 27 సైన్యాలకు అధిపతి అయిన యెహోవా దాన్ని ఆలోచించాడు. ఆయన్ని ఆపేవాడెవడు? ఆయన చెయ్యి ఎత్తి ఉంది. దాన్ని ఎవడు వెనక్కి తిప్పుతాడు?"

### ఫిలిష్టియా గురించి ప్రవచనం

- 28 రాజైన ఆహోజు చనిపోయిన సంవత్సరం ఈ ప్రకటన వచ్చింది,
- 29 "ఫిలిష్టియా, నిన్ను కొట్టిన దండం విరిగిపోయిందని సంతోషించకు. ఆ సర్వవంశం నుంచి కట్టపాము వస్తుంది. దాని సంతానం, రెక్కల అగ్ని సర్వం.
- 30 అప్పుడు పేదలకే పేదలైన\* వారు భోజనం చేస్తారు. నిరాశ్రయులు క్లీమంగా పండుకుంటారు. కానీ, నేను నీ సంతానాన్ని కరువుతో చంపేస్తాను. అది నీలో మిగిలిన వాళ్ళను హతం చేస్తుంది.
- 31 ద్వారమా, ప్రలాపించు. పట్టణమా, అంగలార్పి. ఫిలిష్టియా, నువ్వు పూర్తిగా కరిగిపోతాపు. ఎందుకంటే ఉత్సరం నుంచి పొగ మేఘం వస్తున్నది. బారులు తీరిన సైన్యంలో వెనుతిరిగే వాడు ఒక్కడూ లేదు.
- 32 ఆ దేశ వార్ధాహరుడికి ఇవ్వాల్సిన జవాబేది? యెహోవా సీయోనును స్థాపించాడు. ఆయన ప్రజల్లో బాధకు గురైన వాళ్ళకు దానిలో ఆశ్రయం దొరుకుతుంది."

\* 14:30 14:30 పేదలకే పేదలైన అతిపేదలు

# 15

**మోయాబు గురించి ప్రకటన  
16:6-12; యిర్మి 48:29-36**

**1** మోయాబు గురించి ప్రకటన.

బక్కే రాత్రిలో ఆర్ మోయాబు పాడై నాశనమౌతుంది.

బక్కు రాత్రిలో కీర్ మోయాబు పాడై నాశనమౌతుంది.

**2** ఏడవడనికి మోయాబీయులు గుడికీ,

మెట్ట మీద ఉన్న దిబోసుకూ వెళ్లున్నారు.

నెబో మీద, మేదెబా మీద మోయాబీయులు ప్రలాపిస్తున్నారు.

వాళ్ళందరూ తమ తలలు గోరిగించుకున్నారు,

గడ్డలు క్షవరం చేయించుకున్నారు.

**3** తమ సంత విధుల్లో గోనెపట్ట కట్టుకున్నారు.

వాళ్ళ మేడల మీద, వాళ్ళ బహిరంగ ప్రాంగణాల్లో వాళ్ళందరూ  
ప్రలాపిస్తూ కన్నీళ్ళు కారుస్తున్నారు.

**4** పొష్టోను, ఏలాలే మొర్ర పెడుతున్నాయి.

యాహాను వరకూ వాళ్ళ స్వరం వినిపిస్తూ ఉంది.

మోయాబీయుల యోధులు బిగ్గరగా ఏడుస్తున్నారు.

వాళ్ళ ప్రాణాలు వాళ్ళల్లో వణుకుతున్నాయి.

**5** మోయాబు కోసం నా హృదయం అరుస్తూ ఉంది.

దాని ప్రధానులు సోయరు వరకూ పారిషోతారు.

లూహితు ఎక్కుడు మార్గంలో ఏడుస్తూ ఎక్కుతారు.

నాశనమై పోయామే అని పెద్దగా కేకలు వేస్తూ హోరొనయాము  
మార్గంలో వెళ్లారు.

**6** ఎందుకంటే నిమ్మిములో ఉన్న నీళ్ళు ఎండిపోయాయి.

గడ్డి ఎండిపోయింది. కొత్తగా పుట్టిన గడ్డి కూడా ఎండిపోతుంది.  
పచ్చదనం ఎక్కడా కనిపించదు.

**7** వాళ్ళు సంపాదించిన ఆస్తిని, వాళ్ళ కూర్చుకున్న పంటనూ నిరవంజి  
చెట్లున్న నది ఆవతలకు వాళ్ళ మోసుకు పోతారు.

**8** రోదన మోయాబు సరిహద్దుల్లో వినిపించింది.

అంగలార్పు ఎగ్గుయాము వరకూ, బెయేరేలీము వరకూ వినిపించింది.

**9** ఎందుకంటే దీమోను నీళ్ళు రక్తంతో నిండి ఉన్నాయి.

కానీ నేను దీమోను మీదకి మరింత బాధ రప్పిస్తాను.

మోయాబులోనుంచి తప్పించుకున్న వాళ్ళు మీద, ఆ దేశంలో మిగిలిన వాళ్ళు మీద ఒక సింహం దాడి చేస్తుంది.

## 16

**1** నిర్భన ప్రదేశం వైపు ఉన్న సెల నుంచి దేశాన్ని పరిపాలన చేసే వాడికి,  
సీయోను కుమారై పర్వతానికి పొట్టేళ్లను పంపండి.

**2** గూటి నుంచి చెదిరి ఇటు అటు ఎగిరే పక్కల్లా అర్షేను రేపుల దగ్గర  
మోయాబు కుమారైలు కనిపిస్తారు.

**3** “ఆలోచన చెప్పు. న్యాయం అమలు చెయ్యి. చీకటి కమ్మినట్టు  
మధ్యాహ్నం పూట నీ నీడ మా మీద ఉండనివ్వు.  
పలాయనంలో ఉన్నవాళ్ళను దాచి పెట్టు. పారిపోయిన  
వాళ్ళను పట్టిచ్చి ట్రోహం చెయ్యుక.

**4** మోయాబు నుంచి పలాయనం అయిన వాళ్ళను నీతో నివాసం  
ఉండనివ్వు. నాశనం చేసే వాళ్ళు వాళ్ళ మీదకి రాకుండా  
వాళ్లకు దాక్కునే చోటుగా ఉండు.” ఎందుకంటే బలాత్మారం  
ఆగిపోతుంది. నాశనం నిలిచిపోతుంది. అణగద్కేవాళ్ళు  
దేశంలో నుండి అదృశ్యం అవుతారు.

**5** నిబంధనా నమ్మకత్వంతో సింహసన స్థాపన జరుగుతుంది. దాచీదు  
గుడారంలోనుంచి ఒకడు అక్కడ నమ్మకంగా కూర్చుంటాడు.  
అతడు తీర్పు తీరుస్తాడు, న్యాయం వెదకుతాడు, నీతి  
జరిగిస్తాడు.

**6** మోయాబు గర్వం గురించి మేము విన్నాం. అతని అహంకారం,  
అతని ప్రగల్భాలు, అతని క్రోధం గురించి విన్నాం. కానీ అతని  
ప్రగల్భాలు వట్టివి.

- 7 కాబట్టి మోయాబీయులు మోయాబును గూర్చి విలపిస్తారు.  
అందరూ విలపిస్తారు. మీరు పూర్విగా పాడైన కీర్ హరశేతు  
ద్రాక్షపత్న గుత్తుల కోసం మూలుగుతారు.
- 8 ఎందుకంటే హెషోను పొలాలు, సిబ్బా ద్రాక్షాతీగిలు వాడిపోయాయి.  
దాని శ్రేష్ఠమైన ద్రాక్షాపల్లులను జాతుల అధికారులు  
అణగదొక్కారు. అవి యాజరు వరకూ వ్యాపించాయి,  
ఎడారిలోకి పాకాయి. దాని తీగిలు విశాలంగా వ్యాపించి  
సముద్రాన్ని దాటాయి.
- 9 యాజరుతో కలిసి నేను సిబ్బా ద్రాక్షాతీగిల కోసం ఏడుస్తాను.  
హెషోనూ, ఏలాలే, నా కన్నిళ్లతో నిన్ను తడుపుతాను.  
ఎందుకంటే నీ వేసవికాల ఫలాల మీద, నీ పంట మీద నీ  
కేరింతలను నేను అంతమొందించాను.
- 10 ఆనంద సంతోషాలు ఘలభరితమైన పొలాల నుంచి అదృశ్యం  
అవుతాయి. నీ ద్రాక్షల తోటలో సంగీతం వినిపించదు.  
ఉన్నాహ ధ్వని వినబడదు. గానుగుల్లో ద్రాక్షగిలలను  
తోక్కేవాడు లేదు. ద్రాక్షల తోటి తోక్కేవారి సంతోషభరితమైన  
కేకలు నేను నిలువు చేశాను.
- 11 మోయాబు కోసం నా గుండె కొట్టుకుంటోది. కీర్ హరశేతు కోసం  
నా అంతరంగం తీగవాయిద్యంలా నిట్టూర్పు విడుస్తోంది.
- 12 మోయాబీయులు ఉన్నత స్థలానికి వచ్చి సామ్మసిల్లి ప్రార్థన  
చెయ్యడానికి తమ గుడిలో ప్రవేశించినప్పుడు, వారి ప్రార్థనల  
వల్ల ప్రయోజనం ఏమీ లేదు.
- 13 ఇంతకు ముందు యెహోవా మోయాబు గురించి చెప్పిన మాట ఇదే.
- 14 మళ్ళీ యెహోవా మాట్లాడుతున్నాడు. “మూడేళ్ళలోపు మోయాబు  
ఘనత అదృశ్యం అవుతుంది. అతనికి అనేకమంది జనం  
ఉన్న చాలా తక్కువగానూ ప్రాముఖ్యత లేనివాళ్ళగానూ  
ఉంటారు.”

## 17

**దమస్కు గురించిన ప్రకటన**

- 1 ఇది దమస్కు నగరం గూర్చిన దైవ ప్రకటన.  
“దమస్కు ఇక మీదట నగరంగా ఉండదు. అది శిథిల గృహంలూ ఉంటుంది.
- 2 అరోయేరు పట్టణాలు జనాలు లేకుండా ఉంటాయి.  
అవి గౌరైల మందలు మేనే ప్రదేశాలవుతాయి. అవి అక్కడ ఎవరి భయమూ లేకుండా పడుకుంటాయి.
- 3 ఎప్పాయిములో భద్రత కోసం కట్టిన ప్రాకారాలూ, దమస్కులో రాజ్యాధికారమూ వాయమవుతాయి. ఇతాయేలు ప్రజల ప్రాభవానికి జరిగినట్టే సిరియాలో మిగిలి ఉన్న వారికి జరుగుతుంది.” ఇది సేనల ప్రభువైన యెహోవా మాట.
- 4 “ఆ రోజుల్లో యాకోబు ప్రాభవం హీన దశకు చేరుకుంటుంది. బలిసిన అతని శరీరం చిక్కి పోతుంది.
- 5 అది పంట కోసేవాడు ధాన్యాన్ని సమకూర్చినట్టుగా, అతడి చేయి కంకులను కోసినట్టుగా ఉంటుంది.
- 6 అయినా ఒలీవ చెట్టును దులిపినప్పుడు వైన కొన్ని పళ్ళు మిగిలి ఉన్నట్టుగా పరిగె మిగిలి ఉంటుంది.  
రెండు మూడు ఒలీవ పళ్ళు చిట్టచివరి కొమ్మలో మిగిలి ఉన్నట్టుగా, ఫలభరితమైన చెట్లు చిట్టారు కొమ్మలో నాలుగైదు పళ్ళు మిగిలి ఉన్నట్టుగా పరిగె మిగిలి ఉంటుంది.” ఇతాయేలు ప్రజల దేవుడైన యెహోవా ప్రకటన ఇది.
- 7 ఆ రోజుల్లో మనుషులు తమ సృష్టికర్త వైపు చూస్తారు. ఇతాయేలు ప్రజల పరిశుద్ధ దేవునిపై తమ దృష్టి నిలుపుతారు.
- 8 తమ చేతులతో చేసిన ఒలిపితాలను గానీ, తమ చేతివేళ్ళతో చేసిన ఆపేరా దేవతా స్తంభాలను గానీ, సూర్యుడి విగ్రహాలను గానీ చూడరు.

- 9 ఆ రోజుల్లో ఇతాయేలు ప్రజల భయం వల్ల వాళ్ళు వదిలి వెళ్నిన బలమైన పట్టణాలు కొండ శిఖరాల పైన నిర్జనమైన అడవుల్లా ఉంటాయి. అవి నాశనమై పోతాయి.
- 10 ఎందుకంటే నీ రక్షణకు కారకుడైన దేవుళ్లి నువ్వు మర్చి పోయావు. నీ బలానికి ఆధారంగా ఉన్న బండను అలక్ష్యం చేశావు. కాబట్టి నువ్వు అందమైన మొక్కలను నాటావు. అన్య దేశాల ద్రాక్ష చెట్లు నాటావు.
- 11 నువ్వు వాటిని నాటిన రోజున దానికి కంచె వేసి సేద్యం చేశావు. త్వరలోనే నీ విత్తనాలు ఫలించి మొక్కలు పెరిగాయి.
- కానీ అమితమైన దుఃఖం, భయంకరమైన విచారం కలిగే రోజున నీ పంట విఫలమవుతుంది.
- 12 అయ్యా! భీకరమైన సముద్ర షోషలా అనేక జనాలు వేసే కేకలు, బలమైన నీటి ప్రవాహపు హోరులాగా అనేక జాతులు తరలి పోతున్న శబ్దాలూ వినిపిస్తున్నాయి.
- 13 అనేక నీటి ప్రవాహాల హోరులాగా జాతులు గర్జిస్తున్నాయి. కానీ దేవుడు వాళ్ళని గద్దిస్తాడు. వాళ్ళు దూరంగా పారిపోతారు. గాలికి ఎగిరిపోయే చచ్చిన మొక్కలను గాలి ఎగర గొట్టినట్టుగా, సుడిగాలిలో పిచ్చి మొక్కలు గిర్రున తిరిగి పోయినట్టుగా వాళ్ళు పారిపోతారు.
- 14 సాయంత్రం, చూడండి, భయాత్మాతం! ఉదయం కాకుండానే వాళ్ళు కనిపించకుండా పోతారు.
- మమ్మల్ని దోచుకునే వాళ్ళకి పట్టే గతి ఇదే. మా సంపదను దొంగతనం చేసేవాళ్ళకి దక్కేది ఇదే.

## 18

ఇతియోపియా గురించి ప్రకటన

- 1 అయ్యా! ఇతియోపియా సదుల అవతల ఉపటపొ కొట్టుకునే రెక్కలున్న దేశానికి దుఃఖం!

**2** అది సముద్రంపై నీళ్ళ మీద జమ్ము పడవల్లో రాయబారులను పంపిస్తూ ఉంది.

వేగిరపడే వార్తాహరులారా! వెళ్ళండి. నున్నని చర్చం కలిగి పొడుగ్గా ఉండే ప్రజల దగ్గరికి వెళ్ళండి! చుట్టూ ఉన్న వాళ్ళనీ, దూరంగా ఉండే వాళ్ళనీ భయకంపితులను చేస్తూ, అణచివేసే ఆ బలమైన జనాల దగ్గరకూ, నదులు విభజించే వాళ్ళ దేశానికి వెళ్ళండి!

**3** ప్రపంచంలో నివసించే మీరు, భూమిపైన జీవించే మీరు పర్యతాల పైన సంకేతంగా జిండా ఎత్తినప్పుడు చూడండి! బాకా ఊడినప్పుడు వినండి!

**4** యెహోవా నాకు చెప్పిన మాట ఇదే. “వేసవిలో ఉడుకెత్తే వేడిలా, కోతకాలంలో ఏర్పడే పొగమంచు మబ్బులా

నేను నిశ్శబ్దంగా నా నివాస స్థలం నుండి గమనిస్తూ ఉంటాను.”

**5** కోతకాలం రాకముందు పుప్పు వికసించే దశ ముగిసిన తర్వాత, పుప్పు ద్రాక్షగా మారుతున్న దశలో ఆయన పోటకత్తులతో ద్రాక్షకాయలను కత్తిరిస్తాడు. వ్యాపిస్తున్న ద్రాక్ష కొమ్మలను నరికి అవతల పారవేస్తాడు.

**6** వాటిని పర్యతాల్లోని పక్కలకూ, భూమి మీద ఉన్న మృగాలకూ వదిలివేస్తాడు.

వేసవికాలంలో పక్కలూ, చలికాలంలో భూమి మీద మృగాలూ వాటిని తీంటాయి.

**7** ఆ రోజుల్లో నున్నని చర్చం కలిగి పొడుగ్గా ఉండే ప్రజలు, చుట్టూ ఉన్న వాళ్ళనీ, దూరంగా ఉండే వాళ్ళనీ భయకంపితులను చేస్తూ, అణచివేస్తూ ఆ బలమైన జనాలు, నదులతో నిండి ఉన్న వాళ్ళ దేశం నుండి సేనల ప్రభువు అయిన యెహోవాకు కానుకలు తీసుకుని వస్తారు. సేనల ప్రభువు అయిన యెహోవా నామాన్ని ధరించిన సీయోను పర్యతానికి తీసుకు వస్తారు.

## 19

**ఐగుప్తు గురించిన ప్రకటన**

- 1 ఇది ఐగుప్తు దేశాన్ని గూర్చిన దైవ ప్రకటన.  
చూడండి! యెహోవా వడిగా పరిగెత్తే మేఘంపై స్వారీ చేస్తూ ఐగుప్తుకి వస్తున్నాడు.
- 2 ఐగుప్తు విగ్రహాలు ఆయన సమక్షంలో కంపిస్తున్నాయి. ఐగుప్తు ప్రజల గుండెలు అవిసిపోతున్నాయి.  
“నేను ఐగుప్తు ప్రజలకు వ్యతిరేకంగా ఐగుప్తు ప్రజలను రేపుతాను.  
సోదరుడికి వ్యతిరేకంగా సోదరుడూ, పొరుగువాడికి వ్యతిరేకంగా పొరుగువాడూ పోరాటం చేస్తారు.
- 3 ఐగుప్తు ప్రజల ఆత్మస్థేర్యం క్లిణిస్తుంది. నేను వాళ్ళ ఆలోచనలను నాశనం చేస్తాను.  
వాళ్ళు ఆలోచన కోసం విగ్రహాల దగ్గరికి, ఆత్మలతో మాట్లాడే వాళ్ళ దగ్గరికి, కర్ర పిశాచం ఉన్న వాళ్ళ దగ్గరికి, సోద చెప్పేవాళ్ళ దగ్గరికి వెళ్తారు.
- 4 నేను ఐగుప్తు ప్రజలను కూరుడైన యజమాని చేతికి అప్పగిస్తాను.  
“పీడించే రాజు వాళ్ళని పరిపాలిస్తాడు.”
- 5 సముద్రంలో నీళ్ళు ఇంకిపోతాయి. సదులు ఎండిపోయి ఖాళీ అవుతాయి.
- 6 సదుల నుండి దుర్మాసన వస్తుంది. ఐగుప్తు ప్రవాహాలు క్లిణించి పోయి ఎండిపోతాయి.
- 7 నైలునది తీరాన, నది ముఖంలోనూ ఉండే రెల్లు పొదలన్నీ, నైలు నది పరీవాహక ప్రాంతంలో నాటిన పాలాలన్నీ ఎండిపోయి దూళిలా కొట్టుకు పోతాయి.

- 8 జాలరులు శోకిస్తారు. విలపిస్తారు. నైలు నది నీళ్ళలో గేలాలు వేసే వాళ్ళంతా దుఖిస్తారు.
- 9 చిక్కులు తీసిన జనపనారతో అల్లిక పని చేసే వాళ్ళూ, తెల్లని బట్టలు నేసే వాళ్ళూ తెల్లబోతారు.
- 10 ఐగుప్పులో నేత పనులు చేసే వాళ్ళంతా చిత్తికి పోతారు. కూలి పనులు చేసుకునే వాళ్ళంతా తీవ్ర నిస్పృహకు లోసపుతారు.
- 11 సోయను అధిపతులు బొత్తిగా మూర్ఖులు. ఘరో దగ్గర ఉన్న సలహాదారుల్లో అందరికన్నా జ్ఞాని అయిన వాడు ఇచ్చిన సలహా మతిలేనిదిగా కన్నిస్తుంది. ఘరోతో “నేను జ్ఞాని కొడుకును. నేను పూర్వ కాలంలోని రాజుల సంతతి వాళ్ళి” అని నువ్వు ఎలా చెప్పాము?
- 12 నీ జ్ఞానులు ఎక్కడ ఉన్నారు? సేనల ప్రభువైన యెహోవా ఐగుప్పును గూర్చి నిర్ణయించిన ప్రశాశికను వాళ్ళని చెప్పినియై.
- 13 సోయను అధిపతులు మూర్ఖులయ్యారు. నోపు పట్టణ అధిపతులు మోసపోయారు. ఐగుప్పు జాతులకు మూల స్తంభాలుగా ఉన్న వీళ్ళు ఐగుప్పును తప్పుదారి పట్టించారు.
- 14 యెహోవా వాళ్ళ ఆలోచనలను తారుమారు చేసే ఆత్మను వాళ్ళ మనస్సుల్లో పెట్టాడు. మత్తులో తూలే తాగుబోతు తన వాంతిలో పొర్చినట్టు ఐగుప్పు చేసే పని అంతటో వాళ్ళు దాన్ని తప్పుదారి పట్టించారు.
- 15 తల అయినా తోక అయినా తాటి మట్ట అయినా రెల్లయినా ఐగుప్పు కోసం ఎవరూ చేయగలిగిందేమీ లేదు.
- 16 ఆ రోజున ఐగుప్పు ప్రజలంతా స్త్రీల వలే ఉంటారు. సేనల ప్రభువు అయిన యెహోవా వారిపై తన చెయ్యి ఎత్తుతాడు. దాని కారణంగా వాళ్ళు భయపడి వణుకుతారు. **17** ఐగుప్పు అధైర్య పడడానికి యూదాదేశం కారణమవుతుంది. తమకు

విరోధంగా యెహోవా ఆలోచించిన ప్రణాళికల కారణంగా వాళ్ళు యూదా దేశం అంటే భయపడి పోతారు.

- 18 ఆ రోజున కనాను భాషులో మాట్లాడే పట్టణాలు ఐదు ఐగుపు దేశంలో ఉంటాయి. ఆ పట్టణాల్లో ప్రజలు “మేము సేనల ప్రభువు యెహోవా ప్రజలం” అని ప్రమాణం చేస్తారు. ఈ పట్టణాల్లో ఒక దాన్ని “నాశనపురం” అని పిలుస్తారు.
- 19 ఆ రోజున ఐగుపు దేశం మధ్యలో యెహోవాకు ఒక బలిపీరం ఉంటుంది. దాని సరిహద్దులో యెహోవాకు ప్రతిష్ట చేసిన రాతి స్తంభం ఒకటి ఉంటుంది. <sup>20</sup> అది ఐగుపు దేశంలో సేనల ప్రభువు అయిన యెహోవాకు ఒక సూచనగానూ, సాక్షాంగానూ ఉంటుంది. వాళ్ళు తమను వీడించే వాళ్ళని గూర్చి యెహోవాకు మొర్ర పెట్టినప్పుడు ఆయన వాళ్లు కోసం శూరుడైన ఒక రక్కమ్మణి పంపిస్తాడు. అతడు వాళ్లని విడిపిస్తాడు.
- 21 ఐగుపు ప్రజలకు యెహోవా తనను తెలియపరచుకుంటాడు. ఆ రోజున ఐగుపు ప్రజలు యెహోవాను తెలుసుకుంటారు. వాళ్ళు ఆయనను బలులతో, కానుకలతో ఆరాధిస్తారు. యెహోవాకు మొక్కుకుని ఆ మొక్కుబాళ్లు చెల్లిస్తారు. <sup>22</sup> యెహోవా వాళ్ళని బాధిస్తాడు. వాళ్లని బాధించి తిరిగి బాగు చేస్తాడు. వాళ్లు యెహోవా వైపు తిరుగుతారు. ఆయన వాళ్లు ప్రార్థన విని వాళ్లను స్వార్థపరుస్తాడు.
- 23 ఆ రోజున ఐగుపు దేశం నుండి అఘ్�సూరు దేశానికి ఒక రాజ మార్గం ఉంటుంది. అఘ్�సూరు ప్రజలు ఐగుపుకి, ఐగుపు ప్రజలు అఘ్సూరుకి వస్తూ పోతూ ఉంటారు. ఐగుపు ప్రజలు అఘ్సూరు ప్రజలతో కలని యెహోవాను ఆరాధిస్తారు.
- 24 ఆ రోజున ఐగుపు, అఘ్సూరులతో పాటు ఇత్రాయేలు మూడో జనంగా భూమిపై ఆశీర్వాద కారకంగా ఉంటుంది.

25 సేనల ప్రభువు అయిన యెహోవా వాళ్ళను దీవించి ఇలా అంటాడు.

“నా జనమైన ఐగుప్తు ప్రజలు, నా చేతి పని అయిన అష్ఫూరు ప్రజలు, నా సంపద అయిన ఇత్రాయేలు ప్రజలు దీవెనలు పొందుదురు గాక.”

## 20

**ఇతియోపియా, ఐగుప్తు గురించిన ప్రకటన**

- 1 అష్ఫూరు రాజు సర్దోను తర్తానుని\* అష్టోదుకి పంపాడు. తర్తాను ఆ సంవత్సరం అష్టోదు ప్రజలతో యుద్ధం చేసి ఆ పట్టణాన్ని ఆక్రమించుకున్నాడు.
- 2 ఆ రోజుల్లో యెహోవా ఆమోజు కొడుకు యెషయా ద్వారా మాట్లాడి ఇలా చెప్పాడు. “నువ్వు వెళ్ళు. నీ సడుముకి కట్టుకున్న గోనె పట్టా విప్పు. నీ పాదాలకును జోళ్ళు విడిచిపెట్టు.” అతడు అలాగే చేశాడు. చెప్పులు లేకుండా, వట్టి కాళ్ళతో సడిచాడు.
- 3 అప్పుడు యెహోవా ఇలా అన్నాడు. “ఐగుప్తు, ఇతియోపియాలకు ఒక సూచనగా, ఒక శకునంగా నా సేవకుడు యెషయా మూడు సంవత్సరాలు నగ్గంగా, పాదరక్షలు లేకుండా తిరిగాడు.
- 4 అలాగే అష్ఫూరు రాజు బందీలుగా ఉన్న ఐగుప్తు ప్రజలనూ, ప్రవాసులైన ఇతియోపియా ప్రజలనూ వాళ్ళలో పిల్లలనూ, పెద్దలనూ దిగంబరులుగా చేసి పాదరక్షలు లేకుండా తీసుకు వెళ్ళాడు. ఐగుప్తు ప్రజలకు అవమానం కలిగేలా వాళ్ళ పిరుదులపై బట్టలు లేకుండా చేసి తీసుకుపోతాడు.
- 5 వాళ్ళ ఇతియోపియా ప్రజలపై నమ్మకం ఉంచి, ఐగుప్తును తమకు గర్వ్యకారణంగా ఎంచారు కాబట్టి వాళ్ళ దిగులు పడతారు. సిగ్గుపడిపోతారు.

\* **20:1** 20:1 తర్తానుని సైన్యాధిపతి

**6** ఆ రోజున ఆ సముద్ర తీరాల్లో నివసించే వాళ్ళు అష్టారు రాజు నుండి తప్పించుకోవాలని ‘మనం సహాయం కోసం వీళ్ళ దగ్గరకి పరుగు తీశాం. నిజంగా వీళ్ళే మనకు ఆధారమని నమ్మాం. ఇప్పుడు మనం ఎలా తప్పించుకుంటాం?’ అని చెప్పుకుంటారు.”

## 21

### బబులోను గురించిన ప్రకటన

- 1** సముద్రతీరాన ఉన్న ఎడారిని గురించిన దైవ ప్రకటన.  
“దక్షిణ దేశం నుండి తుఫాను గాలులు వీస్తున్నట్టు,  
ఒక భయంకరమైన దేశం నుండి అరణ్యాన్ని దాటుకుంటూ ఆ విషత్తు వస్తూ ఉంది.
- 2** దుస్థితిని తెలియ జేసే ఒక దర్శనం నాకు కలిగింది.  
మోసగాడు మోసాలు చేస్తాడు. నాశనం చేసేవాడు నాశనం చేస్తాడు.  
ఏలాము దేశమా, వెళ్ళి దాడి చెయ్యి, మాదియా దేశమా ముట్టడి వెయ్యి.  
నేను ఆమె మూలుగులను ఆపివేస్తాను.
- 3** కాబట్టి నా నడుముకు విపరీతమైన నొప్పి కలిగింది. ప్రసవ వేదన పడే స్త్రీకి కలిగిన నొప్పుల్లాంటివే నాకూ కలిగాయి.
- 4** నా గుండె కొట్టుకునే వేగం పెరిగింది. భయంతో నాకు జలదరింపు కలిగింది.  
నేను ఆశతో ఎదురు చూసిన రాత్రి నాకు భయంతో వణుక పుట్టింది.
- 5** వాళ్ళు భోజనం బల్ల సిద్ధం చేస్తారు. తివాచిలు పరుస్తారు. అన్నం తిని, తాగుతారు.  
అధిపతులారా, లేవండి. డాళ్ళకి సూనె రాయండి.
- 6** ఎందుకంటే ప్రభువు నాకు చెప్పిన మాట ఇది.

వెళ్లు. ఒక కాపలా వాళ్లీ నియమించు. తాను చూస్తున్న దాని గూర్చి అతడు సమాచారం ఇవ్వాలి.

**7** అతడు ఒక రథాన్ని చూసినప్పుడు, జంట రౌతులు గుర్రాలపై రావడం చూసినప్పుడు, గాడిదలనూ, ఒంటెలనూ ఎక్కి వాళ్లు రావడం చూసినప్పుడు అతడు మనస్సు పెట్టి అప్రమత్తంగా ఉండాలి.”

**8** ఆ కాపలా వాడు ఇలా అరుస్తాడు. “నా ప్రభూ, ఈ పహోరా స్తంభంపై ప్రతి రోజు, రోజంతా నిలబడి ఉన్నాను. రాత్రంతా నేను కాపలా కాస్తూనే ఉన్నాను.”

**9** చూడండి, రథాన్ని తోలుకుంటూ ఒక వ్యక్తి గుర్రాలెక్కి వస్తున్న రౌతులతో వస్తున్నాడు. వాళ్లు జంటలుగా ఒక దళంగా వస్తున్నారు. అతడు పిలిచి ఇలా చెప్పాడు. “బబులోను కూలి పోయింది. నిజంగానే కూలిపోయింది. దాని చెక్కిన దేవుళ్ల బొమ్మలన్నీ విరిగి నేలకూలాయి.”

**10** నేను నూర్చిన నా ధాన్యమా, నేను చెరిగిన వాళ్లు, నా కళ్లంలో నూర్చిన పిల్లలు, ఇత్తాయేలు దేవుడు, నేనలకు అధిపతి అయిన యెహోవా దగ్గర నేను విన్నది నీకు తెలియజేశాను.

### అరేబియాను గురించిన ప్రకటన

**11** దూమా<sup>\*</sup> గూర్చిన ఒక దైవ ప్రకటన. శేయారు<sup>†</sup>లో నుండి ఒకడు నన్ను అడుగుతున్నాడు. “కావలివాడా, రాత్రి ఇంకా ఎంత మిగిలి ఉంది? కావలివాడా, రాత్రి ఇంకా ఎంత మిగిలి ఉంది?”

**12** అప్పుడు కావలివాడు “ఉదయం వస్తుంది, రాత్రి కూడా వస్తుంది. మీరు అడగాలనుకుంటే అడగండి. మళ్ళీ తిరిగి రండి” అంటున్నాడు.

**13** అరేబియాను గూర్చిన ఒక దైవ ప్రకటన. దెదాను సంచార వర్తకులు, మీరు అరేబియా ఎడారిలో రాత్రి గడపాలి.

---

\* 21:11 దూమా ఎదోముక మరో పేరు, దూమా అర్థం నిశ్చం † 21:11  
21:11 శేయారు ఎదోము

- 14 తేమా దేశ వాసులారా, దాహంతో ఉన్న వారి కోసం నీళ్ళు తీసుకుని రండి. దేశ దిమ్మరుల ఎదురుగా ఆహారం తీసుకు రండి.
- 15 ఎందుకంటే వాళ్ళు కత్తినుండి తప్పించుకుని పారిపోతున్నారు. దూసిన కత్తి నుండి, ఎక్కు పెట్టిన విల్లు నుండి, యుద్ధ భయం వల్ల పారిపోతున్నారు.
- 16 ఎందుకంటే ప్రభువు నాకిలా చెప్పాడు. “మరో సంవత్సరంలోగా కూలి వాళ్ళని ఒక సంవత్సరానికి పెట్టుకున్నట్టుగా కేదారు ప్రభావం అంతా నశించిపోతుంది.
- 17 కేదారు ప్రజల్లో కొద్దిమంది విలుకాళ్ళూ, శూరులూ మిగిలిపోతారు.” ఎందుకంటే ఇత్తాయేలు ప్రజల దేవుడైన యెహోవా చెప్పున్న మాట ఇది.

## 22

**యెరూషలేము గురించిన ప్రకటన**

- 1 “దర్శనం లోయ\*” ను గూర్చిన దైవ ప్రకటన.  
“మిరంతా ఇళ్ళ పైకప్పుల పైకి ఎక్కు ఉండటానికి కారణమేంటి?
- 2 సండడితో నిండి పోయి కేకలు వేస్తున్న పట్టణమా! వేడుకల్లో మునిగిపోయిన నగరమా!  
నీలో చనిపోయిన వాళ్ళు కత్తి వల్ల హతం కాలేదు. వాళ్ళు యుద్ధంలో చనిపోలేదు.
- 3 నీ అధిపతులంతా కలని పారిపోయారు. కానీ విలుకాళ్ళు బాణాలు వేసి కొట్టుకుండానే వాళ్ళు దొరికి పోయారు.  
ధూరంగా పారిపోయినా శత్రువు వాళ్ళందర్నీ కలిపి పట్టుకున్నాడు.
- 4 కాబట్టి నేను చెప్పిదేమిటంటే ‘నా వంక చూడకండి. నేను తీప్పమైన విషాదంతో ఏడుస్తాను.  
నా జనానికి సంభవించిన వినాశనం గూర్చి నన్ను ఓదార్ఘడానికి ప్రయత్నించకండి.’

\* **22:1** 22:1 దర్శనం లోయ యెరూషలేము నగరం

5 దర్శనం లోయలో అల్లరి, తొక్కిసులాటతో నిండిన ఒక రోజు రాబోతుంది. దాన్ని సేనల ప్రభువు అయిన యెహోవా రప్పించబోతున్నాడు.

ఆ రోజు బిటమీ, కలవరమూ కలుగుతాయి. గోడలు కూలిపోతాయి. ప్రజలంతా సహాయం కోసం పర్యతాల వైపు చూస్తారు.

6 ఏలాము రథాలతో ఉన్న యోధులతో, రోతులతో తన అంబుల పొదిని ధరించింది.

కీరు తన డాలును బయటకు తీసింది.

7 సికు ఇష్టమైన లోయలన్నీ రథాలతో నిండిపోతాయి.

తమ గుర్రాలపై కూర్చున్న రోతులు పట్టణ ద్వారం దగ్గర తమ స్థానాల్లో ఉన్నారు.

8 అప్పుడు ఆయన యూదా భద్రత కవచాన్ని తీసివేశాడు.

ఆ రోజు నువ్వు ‘అడవి రాజ భవనం’ లో ఉన్న ఆయుధాల కోసం చూశావు.

9 దావీదు పట్టణానికి అనేక చోట్ల బీటలు పడటం నువ్వు చూశావు. అది తెలుసుకుని నువ్వు దిగువన ఉన్న కోనేరు నుండి సీళ్ళ తెచ్చుకున్నావు.

10 మీరు యెరూపులేములోని ఇళ్ళను లెక్కపెట్టారు. ప్రాకారాన్ని బలవరచడానికి మీరు ఇళ్ళు పడగొట్టారు.

11 పాత కోనేటి సీళ్ళ కోసం రెండు గోడల మధ్య మీరు ఒక జలాశయాన్ని నిర్మించారు.

కానీ పట్టణాన్ని నిర్మించిన వాళ్ళి మీరు పట్టించుకోలేదు. ఏనాడో దాని కోసం ఆలోచించిన వాళ్ళి మీరు లక్ష్యం చేయలేదు.

12 ఆ రోజున ఏడవడానికి, అంగలార్ఘడానికి, తలలు బోడి చేసుకోడానికి,

గోనె పట్ట కట్టుకోడానికి సేనల ప్రభువైన యెహోవా పిలువునిచ్చాడు.

13 కానీ చూడండి! దానికి బదులుగా, పశువులను చంపుదాం, గొర్రెలను వధించుదాం.

వాటి మాంసం తిని ద్రాక్షారసం తాగుదాం. సంతోషంతో పండగ చేసుకుండాం. ఎందుకంటే రేపు చనిపోతాం కదా” అనుకున్నారు.

14 ఈ సంగతి సేనల ప్రభువైన యెహోవా నా చెపుల్లో తెలియజేశాడు.

“మీరు చేసిన ఈ దోషానికి క్షమాపణ లేదు. మీరు చనిపోయేటప్పుడైనా సరే” ఇది సేనల ప్రభువైన యెహోవా మాట.

15 సేనల ప్రభువు అయిన యెహోవా ఇలా చెప్పాడు. భవనంలో నిర్వహణా పనులు చూసే షైబ్మా దగ్గరకి వెళ్ళు. అతనికి ఇలా చెప్పు.

16 “ఇక్కడ నీకేం పని? ఇక్కడ సమాధి తొలిపించుకోడానికి అసలు నువ్వేవరు?

ఎత్తయిన స్థలంలో సమాధిని తొలిపించుకుంటున్నావు. రాతిలో నీ కోసం నివాసాన్ని ఏర్పాటు చేసుకుంటున్నావు!

17 చూడు, బలవంతుడివైన నిన్ను యెహోవా విసిరి వేయబోతున్నాడు. ఆయన నిన్ను నేలకు విసిరి కొట్టబోతున్నాడు. ఆయన నిన్ను గట్టిగా పట్టుకుంటాడు.

18 ఆయన నిన్ను కచ్చితంగా చుట్టు చుట్టివేస్తాడు. ఒక బంతిలా నిన్ను విశాలమైన దేశంలోకి విసిరివేస్తాడు.

నువ్వు అక్కడే చనిపోతావు. నీ గొప్ప రథాలు కూడా అక్కడే పడి ఉంటాయి. నీ యజమాని ఇంటికి నువ్వు ఒక అవమానంగా ఉంటావు.

19 నీ ఉద్దోగం నుండి నిన్ను తొలగిస్తాను. నీ హోదాను తీసి వేస్తాను. నిన్ను కిందకు లాగేస్తాను.

20 ఆ రోజున నేను నా సేవకుడూ, హాల్మీయా కొడుకూ అయిన ఎల్యూకీముని పిలుస్తాను.

21 నీ చోక్క అతనికి తొడిగిస్తాను. నీ నడికట్టును అతనికి కడతాను. నీ అధికారాన్ని అతనికి బదలాయిస్తాను.

అతడు యెరూషలేములో నివాసం ఉన్న వాళ్ళకీ, యూదా జాతి వాళ్ళకీ ఒక తంత్రిగా ఉంటాడు.

22 నేను దావీదు ఇంటి తొళుపు చెవిని, అధికారాన్ని అతని భుజంపై ఉంచుతాను.

అతడు తెరచినప్పుడు ఎవ్వరూ మూర్యలేరు. అతడు మూర్సినప్పుడు ఎవ్వరూ తెరపలేరు.

23 బలమైన చోట ఒక మేకును దిగగొట్టినట్టు నేను అతడి స్థిరపరుస్తాను.

అతడు తన తంత్రి కుటుంబానికి ఘనమైన సింహాసనంగా ఉంటాడు.

24 చిన్న గిన్నెలనూ, పాత్రలనూ మేకుకి వేలాడుడినినట్టుగా

అతని పితరుల ఇంటి గౌరవమూ, సంతాసం, వారసుల గౌరవమూ అతనిపై వేలాడుడిస్తారు.”

25 ఇది సేనల ప్రభువైన యెహోవా మాట. “ఆ రోజున బలమైన చోట కొట్టిన మేకు సడలి ఉడిపోతుంది. కింద పడిపోతుంది. దానిపై ఆధారపడిన బరువంతా తెగి కింద పడుతుంది.” ఇది యెహోవా మాట.

## 23

### తూరును గురించిన ప్రకటన

1 ఇది తూరును గూర్చిన దైవ ప్రకటన.

తర్మిషు ఓడలారా, పెడ బోభులు పెట్టండి. ఎందుకంటే ఓడరేపు గానీ ఆశ్రయం గానీ లేపు.

కిత్తిము దేశం నుండి వాళ్ళకి ఈ విషయం వెల్లడి అయింది.

2 సముద్ర తీరవాసులారా! సీదోను పట్టణంలోని వర్ధకులారా! విభ్రాంతి చెందండి.

సముద్రంపై వస్తూ పోతూ ఉండేవాళ్ళ తమ సరుకులు మీకు సరఫరా చేశారు.

3 మహా సముద్రంపై ప్రయాణించి

పీషోరు ప్రాంతం ధాన్యం, సైలు నదికి చెందిన పంట తూరుకు వస్తూ ఉండేవి. తూరు దేశాలన్నిటికి వర్ధక కేంద్రంగా ఉండేది.

- 4** సీదోనూ, సిగ్గుపడు, ఎందుకంటే సముద్రం మాట్లాడుతుంది. సముద్ర బలిష్టుడు మాట్లాడుతున్నాడు. ఆయన ఇలా అంటున్నాడు.  
“నేను పురిటినోప్పులు పడలేదు. పిల్లలకు జన్మనివ్వలేదు. నేను పిల్లలను పోషించలేదు, కన్యకలను పెంచలేదు.”
- 5** ఆ సమాచారం విని ఐగుప్పు ప్రజలు తూరును గురించి వేడన చెందుతారు.
- 6** సముద్ర తీరవాసులారా! రోదించండి. తల్లిపుకి తరలి వెళ్లండి.
- 7** ఎప్పుడూ ఆనందిస్తూ ఉండే పట్టణం, పురాతన కాలంలో మూలాలున్న పట్టణం,  
పాశ్చాత్య దేశాల్లో నివాసం ఉండటానికి సుదూర ప్రయాణాలు చేసే పట్టణం, నీకే ఇలా జరిగిందా?
- 8** తూరు వర్ధకులు రాజకుమారుల్లాంటి వాళ్ళు. అక్కడ వ్యాపారం చేసే వాళ్ళు భూమిపై గౌరవం పొందిన వాళ్ళు.  
తూరు కిరీటాలు పంచే పట్టణం. దానికి వ్యతిరేకంగా పథకం వేసిందివరు?
- 9** ఆమె గర్వాన్ని, ఘనతా ప్రాభవాలనూ అగోరవ పరచడానికి, భూమి మీద ఘనత పొందిన ఆమె పొరులను అవమాన పరచడానికి సేనల ప్రభువైన యెహోవా సంకల్పించాడు.
- 10** తల్లిపు కుమారి, నీ భూమిని దున్నడం మొదలు పెట్టు. నైలు నదిలా నీ భూమిని విస్తరింపజేయ్య. తూరులో వ్యాపార కేంద్రం ఇక లేదు.
- 11** యెహోవా తన చేతిని సముద్రంపై చాపాడు. ఆయన రాజ్యాలను కంపింపజేశాడు.  
కనానులో కోటులను నాశనం చేయాలని ఆజ్ఞ జారి చేశాడు.
- 12** ఆయన ఇలా అన్నాడు “పీడన కింద ఉన్న సీదోను కన్యా, సీకిక నువ్వు కిత్తిముకి తరలి వెళ్ళు. కానీ అక్కడ కూడా నీకు విశ్రాంతి కలగదు.”

- 13 కల్పీయుల<sup>\*</sup> దేశాన్ని చూడండి. వాళ్ళిష్టుడు ఒక జనంగా లేరు.  
అష్టారు వాళ్ళు దాన్ని కూర మృగాలు నివసించే అడవిగా  
చేశారు.  
దాని ముట్టడికై వాళ్ళు గోపురాలు కట్టారు. దాని భవనాలను ధ్వంసం  
చేశారు. దేశాన్ని శిథిలంగా చేశారు.
- 14 తర్వీషు ఓడలారా, పెడ బొబ్బలు పెట్టండి. మీ ఆశ్రయ దుర్గం  
నాశనమైంది.
- 15 ఒక రాజు జీవిత కాలంలా డెబైచై సంవత్సరాలు తూరును  
మర్మిషోవడం జరుగుతుంది. డెబైచై సంవత్సరాలు ముగిసిన  
తర్వాత తూరులో ఒక వేశ్య గితంలో ఉన్నట్టు జరుగుతుంది.
- 16 అంతా మర్మిషోయిన వేశ్య! తంతి వాద్యం తీసుకుని పట్టణంలో  
తిరుగులాడు.  
అందరూ నిన్ను జ్ఞావకం చేసుకునేలా దాన్ని చక్కగా వాయించు.  
ఎక్కువ వాటలు పాడు.
- 17 డెబైచై సంవత్సరాలు ముగిసిన తర్వాత యెహోవా తూరుకు  
సహాయం చేస్తాడు.
- అది తిరిగి తన జీతం సంపొదించుకోడానికి భూమి పైన ఉన్న అన్ని  
రాజ్యాలతో వేశ్యలాగా వ్యవహరిస్తుంది.
- 18 ఆమె పొందిన లాభం, సంపొదన యెహోవాకు చెందుతుంది. దాన్ని  
సేకరించడం, జమ చేయడం జరగదు.  
యెహోవా సన్నిధిలో నివసించే వారి భోజనానికి, మంచి బట్టలకీ ఆమె  
వర్తక లాభం వినియోగిస్తారు.

## 24

**యెహోవా భూమి గురించిన ప్రకటన**

- 1 చూడండి! యెహోవా భూమిని ఖాళీ చేయబోతున్నాడు.  
దాన్ని నాశనం చేయబోతున్నాడు. దాని ఉపరితలాన్ని

---

\* 23:13 23:13 కల్పీయుల బబులోను

పాడు చేయబోతున్నాడు. దానిపై నివాసమున్న వారిని చెదరగొట్టబోతున్నాడు.

- 2 ప్రజలకు కలిగినట్టు యాజకులకు కలుగుతుంది. దానులకు జరిగినట్టు యజమానులకు జరుగుతుంది. దానీలకు జరిగినట్టు వారి యజమానురాళ్ళకు జరుగుతుంది. కొనేవారికి జరిగినట్టు అమ్మేవారికి జరుగుతుంది. అప్పిచ్చే వారికి జరిగినట్టు అప్పు పుచ్చుకొనే వారికి జరుగుతుంది. వడ్డికి ఇచ్చేవారికి జరిగినట్టు వడ్డికి తీసుకునేవారికి జరుగుతుంది.
- 3 దేశం కేవలం పట్టిదిగా అయి పోతుంది. అది కేవలం కొల్లసామ్యు అపుతుంది. యెహోవా ఇలా సెలవిస్తున్నాడు.
- 4 దేశం వ్యాకులం చేత వాడిపోతున్నది. లోకంలోని గొప్పవారు క్షిణించి పోతున్నారు.
- 5 లోక నివాసులు ధర్మ శాసనాలు అతిక్రమించారు. నియమాన్నిమార్చి నిత్య నిబంధనను మీరారు. దాని నివాసుల చేత లోకం అపమిత్రమైపోయింది.
- 6 శాపం దేశాన్ని నాశనం చేస్తున్నది. దాని నివాసులు శిక్షకు పాత్రులయ్యారు. దేశ నివాసులు కాలిపోయారు. శేషించిన మనుషులు కొఢిమందే ఉన్నారు.
- 7 కొత్త ద్రాక్షారసం అంగలారుస్తున్నది. ద్రాక్షావల్లి వాడి పోతున్నది. ఆసంద హృదయులంతా నిట్టూర్చు విషుస్తున్నారు. తంబురల సంతోషాదం నిలిచిపోయింది.
- 8 కేరింతలు కొట్టే వారి ధ్వని మానిపోయింది. సితారాల ఇంపైన సంగీతం ఆగి పోయింది.
- 9 మనుషులు పాటలు పాడుతూ ద్రాక్షారసం తాగరు. పాసం చేసేవారికి మధ్యం చేదైపోయింది. **10** అల్లకల్లోలమైన పట్టణం నిర్మాలమై పోయింది. ఎవరూ ప్రవేశించకుండా ప్రతి ఇల్లు మూతబడింది.

- 11 ద్రాక్షారసం లేదని పొలాల్లో ప్రజలు కేకలు వేస్తున్నారు.  
సంతోషమంతా ఆవిరై పోయింది. దేశంలో ఆనందం లేదు.
- 12 పట్టణంలో శైథిల్యం మాత్రం మిగిలింది. గుమ్మాలు విరిగి  
పోయాయి.
- 13 ఒలీవ చెట్టును దులిపేటప్పుడు, ద్రాక్షకోత అయిన తరువాత  
పరిగె పళ్ళు ఏరు కొనేటప్పుడు జరిగేలా లోక జాతులన్నిటిలో  
జరుగుతుంది.
- 14 శేషించిన వారు బిగ్గరగా ఉత్సాహ ధ్వని చేస్తారు. యెషోవా  
మహాత్మ్యాన్ని బట్టి సముద్రతీరాన ఉన్న వారు కేకలు వేస్తారు.
- 15 దాన్ని బట్టి తూర్పు ప్రాంతియులారా, యెషోవాను ఘనపరచండి.  
సముద్ర ద్వీపవాసులారా, ఇత్కాయేలు దేపుడైన యెషోవా  
నామాన్ని ఘనపరచండి.
- 16 నీతిమంతునికి స్తోత్రమని, భూదిగంతాల నుండి సంగీతాలు  
ఘనకు వినబడ్డాయి. అప్పుడు నేను “అయ్యా నాకు బాధ.  
నేను చెడిపోయాను, చెడిపోయాను. మోసం చేసే వారు  
మోసం చేస్తారు మోసం చేసే వారు ఎంతో మోసం చేస్తారు”  
అన్నాను.
- 17 భూనివాసులారా, మీ మీదికి భయం వచ్చింది. గుంట, ఉరి మీకు  
దాపురించాయి.
- 18 తూములు ఉచికాయి. భూమి పునాదులు కంపిస్తున్నాయి.
- 19 భూమి బోత్తిగా బద్దత్తై పోతున్నది. భూమి కేవలం ముక్కలై  
పోతున్నది. భూమి బ్రహ్మండంగా దద్దరిల్లుతున్నది.
- 20 భూమి మత్తేక్కిన వాడిలాగా అదే పనిగా తూలుతోంది. పాకలాగా  
ఇటు అటు ఉఁగుతోంది. దాని అపరాధం దాని మీద భారంగా  
ఉంది. అది పడి ఇక లేవదు.  
భయంకరమైన వార్ధ విని పారిపోయే వాడు గుంటలో పడిపోతాడు.  
గుంటను తప్పించుకునేవాడు ఉరిలో చిక్కుతాడు.
- 21 ఆ దినాన యెషోవా ఉన్నత స్థలాల్లోని ఉన్నత స్థల సమూహాన్ని,  
భూమి మీద ఉన్న భూరాజులను దండిస్తాడు.

- 22 బందీలు గోతిలో పోగు పడినట్టు చెరసాల్లో పడతారు. చాలా రోజులైన తరువాత వారికి తీర్పు జరుగుతుంది.
- 23 చంద్రుడు వెలవెలబోతాడు. సూర్య బింబం మారిపోతుంది. సేనల ప్రభువైన యెహోవా సీయోను కొండ మీదా యెరూషలేములో రాజవుతాడు. పెద్దల ఎదుట ఆయన ప్రభావం కనబడుతుంది.

## 25

### యెహోవాను స్తుతించండి

- 1 యెహోవా, సీవే నా దేహడివి. నేను నిన్ను ఘన పరుస్తాను. నీ నామాన్ని స్తుతిస్తాను. నీవు అధ్యాతాలు చేశావు. సత్య స్వభావాన్నసునరించి నీవు పూర్వకాలంలో చేసిన నీ ఆలోచనలు నెరవేర్చావు.
- 2 నీవు శత్రువుల నగరాన్ని దిబ్బగా చేశావు. ప్రాకారాలున్న పట్టణాన్ని శిథిలంగా చేశావు. అన్యల కోటను పట్టణంగా మళ్ళీ ఉండకుండా చేశావు. అది మళ్ళీ ఎప్పుడూ నిర్మణం కాకుండా చేశావు.
- 3 కాబట్టి బలిష్టులైన ప్రజలు నిన్ను ఘనపరుస్తారు. కూర జనం నివసించే పట్టణవాసులు నీకు భయపడతారు. భీకరుల ఊపిరి గోడకు తగిలిన గాలివానవలే ఉండగా నీవు వేదలకు శరణుగా ఉన్నావు.
- 4 ఎందుకంటే దరిద్రులకు నీవు భద్రతగాను, అవసరతలో ఉన్నవారికి సంరక్షకునిగానూ ఉన్నావు. గాలివానలో ఆశ్రయంగాను వేసవిలో నీడగానూ ఉన్నావు. నిర్దయుల ఊపిరి సెగలూగా గోడకి తగులుతున్న తుఫానులాగా ఉంటే నీవు కవచంగా ఉన్నావు.
- 5 ఎండ వేడిమి వర్ధాభావం ఉన్న ప్రదేశాన్ని అణచి వేసినట్టు నీవు అన్యల ఘోషను అణచివేశావు. మేఘం నీడలో

ఎండ చల్లారి పోయినట్టు బలాత్కారుల జయకీర్తన అణవిగి  
పోతుంది.

- 6** ఈ పర్వతంమై నేనల ప్రభువు యెహోవా ప్రజలందరి కోసం కొవ్విన  
వాటితో విందు చేస్తాడు. మడ్డి మీద ఉన్న ద్రాక్షారసంతో  
విందు చేస్తాడు. మూలగు ఉన్న కొవ్విన వాటితో విందు  
చేస్తాడు. మడ్డి మీద నిర్మలమైన ద్రాక్షారసంతో విందు  
చేస్తాడు.
- 7** జూతులందరి ముఖాలను కప్పుతున్న మునుకును సమస్త జూతుల  
మీద పరిచిన తెరను ఈ పర్వతం మీద ఆయన తీసివేస్తాడు.
- 8** మరెన్నడు ఉండకుండా మరణాన్ని ఆయన మింగి వేస్తాడు.  
ప్రభువైన యెహోవా ప్రతివాడి ముఖం మీది భాష్య  
బిందువులను తుడిచివేస్తాడు. భూమి మీద నుండి తన  
ప్రజల నిందను తీసివేస్తాడు. ఇలా జరుగుతుందని యెహోవా  
సెలవిచ్చాడు.
- 9** ఆ దినాన ప్రజలు ఇలా అంటారు. ఇదిగో మనలను రక్షిస్తాడని  
మనం కనిపెట్టుకుని ఉన్న మన దేవుడు, మనం ఎదురు  
చూసిన యెహోవా ఈయనే. ఆయన ఇచ్చే రక్షణ విషయం  
సంతోషించి ఉత్సాహ పడదాము.
- 10** యెహోవా హస్తం ఈ సీయోను పర్వతం మీద నిలుస్తుంది.  
పెంటకుపులో పరిగడ్డిని తోక్కినట్టు మోయాబీయులు తాము  
ఉన్న చోటనే తోక్కబడతారు.
- 11** ఈతగాళ్ళు ఈదడానికి తమ చేతులను చాపినట్టు వారు దాని  
మధ్య తమ చేతులు చాపుతారు. వారెన్ని తంత్రాలు పన్నునా  
యెహోవా వారి గర్వం అణచివేస్తాడు.
- 12** మోయాబూ, నీ ప్రాకారాలను, ఎత్తయిన కోటలను ఆయన కూల్చి  
వేస్తాడు. వాటిని నేలకు అణగడోక్కి ధూళి పాలు చేస్తాడు.

## 26

- 1 ఆ రోజున యూదా దేశంలో ఈ పాట పొడతారు.  
“మనకి ఒక బలమైన పట్టణం ఉంది. దేవుడు రక్షణను దాని గీడలుగానూ ప్రాకారాలుగానూ చేశాడు.
- 2 నీతిని పాటించే నమ్మకమైన జనం దానిలో ప్రవేశించేలా దాని తలుపులు తెరవండి.
- 3 తన మనస్సును నీపై లగ్గుం చేసిన వాడికి పూర్ణమైన శాంతిని అనుగ్రహిస్తాము. నీపై నమ్మకముంచాడు కాబట్టి నువ్వులా చేస్తాము.
- 4 నిత్యమూ యెహోవాపై నమ్మకముంచండి. ఎందుకంటే యెహోవా తానే శాశ్వతమైన ఆధారశిల!
- 5 అలాగే ఆయన ఉన్నత స్థల నివాసులను, గర్మించే వాళ్ళనూ కిందకు లాగి పడవేస్తాడు. ఎత్తయిన ప్రాకారాలు గల పట్టణాన్ని కూలదేస్తాడు.  
ఆయన దాన్ని నేలమట్టం చేస్తాడు. దుమ్ముతో ధూళితో కలిపివేస్తాడు.
- 6 పేదల, ఆవసరంలో ఉన్నవాళ్ళ కాళ్ళు దాన్ని తోక్కివేస్తాయి.
- 7 న్యాయమంతులు నడిచే దారి సమంగా ఉంటుంది. న్యాయ మంతుడా, నువ్వు న్యాయమంతులు దారిని తిన్నగా చేస్తాము.
- 8 న్యాయమైన నీ తీర్పుల బాటలో మేం నీ కోసం వేచి ఉన్నాము.  
నీ పేరు, నీ జ్ఞావకాలే మా ప్రాణాలు కోరుకుంటున్నాయి.
- 9 రాత్రివేళ నా ప్రాణం నిన్ను ఆశిస్తుంది. నాలోని ఆత్మలో చిత్తశుద్ధితో నిన్ను వెతుకుతూ ఉన్నాను.  
నీ తీర్పులు భూమిపై తెలిసినప్పుడు ఈ లోక నివాసులు నీతిని అభ్యాసం చేస్తారు.
- 10 దుర్మార్గడికి నువ్వు దయ చూపినా వాడు మాత్రం నీ నీతిని నేర్చుకోడు. న్యాయబుధంగా జీవించే వారి మధ్యలో నివసించినా వాడు దుర్మార్గాన్నే అవలంబిస్తాడు.  
యెహోవా ఘనతా ప్రభావాలను వాడు పట్టించుకోడు.
- 11 యెహోవా, నువ్వు నీ చేతిని ఎత్తాము. కానీ వాళ్ళది గమనించలేదు.

కానీ వాళ్ళు ప్రజల కొరకైన నీ అసక్తిని చూస్తారు. అప్పుడు వాళ్ళకి అవమానం కలుగుతుంది. ఎందుకంటే నీ శత్రువుల కోసం మండే అగ్ని వాళ్ళని దహించి వేస్తుంది.

12 యెహోవా, నువ్వు మాకు శాంతిని నెలకొల్పుతావు. నిజంగా మా కార్యాలన్నిటినీ నువ్వే మాకు సాధించిపెట్టావు.

13 మా దేవుడివైన యెహోవా, నువ్వు కాకుండా ఇతర ప్రభువులు మాపై రాజ్యం చేశారు గానీ మేం నీ నామాన్ని మాత్రమే కీర్తిస్తాం.

14 వాళ్ళు చనిపోయారు. వాళ్ళిక మళ్ళీ బతకరు. వాళ్ళు మరణమయ్యారు. వాళ్ళిక తిరిగి లేవరు.

నువ్వు తీర్చు తీర్చుడానికి వచ్చి వాళ్ళని నిజంగా అంతం చేశావు. వాళ్ళు జ్ఞాపకాలన్నిటినీ తుడిచి పెట్టిశావు.

15 యెహోవా, నువ్వు జనాన్ని వృధ్ఛి చేశావు. నువ్వే గౌరవం పొందావు. దీశం సరిహద్దులను విశాలపరచావు.

16 యెహోవా, కష్టాల్లో ఉన్నప్పుడు వారు నీ వైపు చూశారు. నువ్వు వాళ్ళకి శిక్ష విధించినప్పుడు కీడుకువ్యతిరేకంగా నీకు ప్రార్థనలు పల్లించారు.

17 బిడ్డని కనే సమయం దగ్గర పడినప్పుడు గర్భవతి వేదనతో కేకలు పెట్టినట్టుగానే ప్రభూ, మేం కూడా నీ సన్మిదిలో వేదన పడ్డాం.

18 మేం గర్భంతో ఉన్నాం. నోప్పులు కూడా అనుభవించాం. కానీ మా పరిస్థితి గాలికి జన్మనిచ్చినట్లు ఉంది. భూమికి రక్షణ తేలేక లోకంలో జనాలు పుట్టులేదు.

19 మరణమైన నీ వారు బతుకుతారు. మా వారి మృత దేహాలు తిరిగి సజీవంగా లేస్తాయి. మట్టిలో పడి ఉన్న వారు మేల్కొని ఆనందంగా పాడండి!

ఉదయంలో కురిసే మంచులా నీ కాంతి ప్రకాశమానమై కురిసినప్పుడు భూమి తాను ఎరగా పట్టుకున్న తనలోని విగత జీవులను సజీవంగా అప్పగిస్తుంది.

- 20 నా ప్రజలారా, వెళ్ళండి! మీ గదుల్లో ప్రవేశించండి. తలుపులు మూనుకోండి.  
మహో కోపం తగ్గి వరకూ దాగి ఉండండి. ఇదిగో వారి దీషైన్ని బట్టి భూనివాసులను శిక్షించడానికి యొఫోవా తన నివాసంలోనుండి బయలు దేరుతున్నాడు.
- భూమి తన మీద హతులైన వారిని ఇకపై కప్పకుండా తాను తాగిన రక్తాన్ని బయట పెడుతుంది.
- 21 ఎందుకంటే చూడండి! యొఫోవా తన నివాసం నుండి రాబోతున్నాడు. భూమిపైన ప్రజలు చేసిన అపరాధాలకై వాళ్ళని శిక్షించడానికి వస్తున్నాడు.
- భూమి తనపై జరిగిన రక్తపాతాన్ని బహిర్గతం చేస్తుంది. వథకు గురైన వాళ్ళని ఇక దాచి పెట్టదు.”

## 27

### ఇశ్రాయేలకు విమోచన

- 1 ఆ రోజున యొఫోవా చేతితో తన కత్తి పట్టుకుంటాడు. ఆ కత్తి గొప్పుది, తీక్ష్ణంమైనది, గట్టిది. భీకరమైన సర్పాన్ని, మొసలి రూపాన్ని పోలిన “లేవియాతాన్” ను ఆయన శిక్షిస్తాడు. వంకరలు తిరుగుతూ, జారిపోతున్న సర్పాన్ని శిక్షిస్తాడు. ఆ సముద్ర జివిని ఆయన సంహరిస్తాడు.
- 2 ఆ రోజున ఘలభరితమైన ద్రాక్ష తోటను గూర్చి పొడండి.
- 3 యొఫోవా అనే నేనే దాన్ని సంరక్షిస్తున్నాను. ప్రతీ నిత్యం దానికి నీళ్ళు పోస్తున్నాను. దానికి ఎవడూ హని తలపెట్టకుండా పగలూ రాత్రి కాపలా కాస్తున్నాను.
- 4 నాకిప్పుడు కోపం ఏమీ లేదు. ఒకవేళ గచ్ఛ పొదలూ ముళ్ళు చెట్లూ మొలిస్తే యుధంలో చేసినట్టుగా వాటికి విరోధంగా ముందుకు సాగుతాను. వాటన్నిటినీ కలిపి తగలబెట్టేస్తాను.
- 5 ఇలా జరగకుండా ఉండాలంటే వాళ్ళు నా సంరక్షణలోకి రావాలి. నాతో సంధి చేసుకోవాలి. వాళ్ళు నాతో సంధి చేసుకోవాలి.

- 6** రాబోయే ఆ రోజున యూకోబు వేరు వ్యాపిస్తుంది. ఇత్రాయేలు జాతి మెగ్గ వేసి పుట్టిస్తుంది. వాళ్ళు భూమినంతా ఘలభరితం చేస్తారు.
- 7** యూకోబు, ఇత్రాయేలును వాళ్ళు కొట్టారు. వాళ్ళను యెహోవా కొట్టాడు. వాళ్ళను కొట్టినట్టు యెహోవా యూకోబు, ఇత్రాయేలును కొట్టాడా? యూకోబు, ఇత్రాయేలును చంపిన వాళ్ళని ఆయన చంపినట్టు ఆయన యూకోబు, ఇత్రాయేలులను చంపాడా?
- 8** నువ్వు అలా చేయలేదు. స్వల్పమైన\* శిక్షనే విధించావు. ఇతర దేశాల్లోకి ఇత్రాయేలును బహిష్కరించావు. తూర్పు నుండి తీవ్రమైన గాలి రప్పించి వాళ్ళని తరిమావు.
- 9** యూకోబు చేసిన పాపానికి ఈ విధంగా పరిహారం జరుగుతుంది. అది అతడు చేసిన పాప పరిహారానికి కలిగే ఘలం. సున్నపురాతని చూర్చం చేసినట్టు అతడు బలిపీరపు రాళ్ళను చిన్నాభిన్నం చేస్తాడు. అప్పేరా దేవతా స్తంభాలూ, ధూపం వేసే వేదికలూ ఇక నిలిచి ఉండవు.
- 10** అలాగే ప్రాకారాలున్న పట్టణం నిర్మానుప్యంగా మారుతుంది. నివాస స్థలాలు మనుషులు లేని ఆరణ్యాల్లా మారతాయి. అక్కడ దూడలు మేస్తాయి. అని అక్కడే పడుకుని చెట్ల కొమ్మలను తీంటాయి.
- 11** ఆ కొమ్మలు ఎండిపోయినప్పుడు విరిగిపడతాయి. స్త్రీలు వచ్చి వాటితో మంట పెట్టుకుంటారు. ఎందుకంటే ఈ ప్రజలు జ్ఞానం ఉన్న వాళ్ళు కాదు. కాబట్టి వాళ్ళ సృష్టికర్త వాళ్ళపై కనికరపడడు. వాళ్ళని చేసిన వాడు వాళ్ళపై దయ చూపించడు.
- 12** ఆ రోజున యెహోవా ప్రవహిస్తున్న యూష్టిసు నది నుండి ఐగుపు వాగు వరకూ వాళ్ళను ధాన్యాన్ని నూర్చినట్టు నూరుస్తాడు. ఇత్రాయేలు ప్రజలైన మిమ్మల్ని ఒక్కొక్కరిగా సమకూరుస్తాడు.

\* **27:8** 27:8 స్వల్పమైన యుధం అనే

13 ఆ రోజున పెద్ద బాకా ధ్వని వినిపిస్తుంది. అష్టారు దేశంలో అంతరిస్తున్న వాళ్ళా, ఐగుప్తులో బహిప్యరణకి గురైన వాళ్ళా తిరిగి వస్తారు.

యొరూషలేములో ఉన్న పవిత్ర పర్వతంపై ఉన్న యెహోవాను ఆరాధిస్తారు.

## 28

### ఎప్రాయాముకు శ్రవం

1 ఎప్రాయాములో తాగుబోతులకు గర్వకారణంగా ఉన్న పూలమాలకు\* బాధ. వాడిపోతున్న పుష్యలాంటి అతడి ప్రాభవ సాందర్భానికి బాధ.

అది భ్రాహ్మరసం వశంలోకి వెళ్లిపోయిన వాళ్ళు నివసించే పచ్చని లోయ తలపై ఉన్న కిరీటం.

2 వినండి! శక్తిశాలీ, బలశాలీ అయిన ఒకడు ప్రభువుకి ఉన్నాడు. అతడు వడగళ్ళ లాంటి వాడు.

అతడు వినాశనకారి అయిన తుఫాను వంటివాడు. ముంచేత్తే బలమైన జడివాన వంటివాడు. ఆయన తన చేతితో భూమిని కొడతాడు.

3 ఎప్రాయాములో తాగుబోతులకు గర్వకారణంగా ఉన్న కిరీటాన్ని కింద పడేసి కాళ్ళతో తొక్కుతారు.

4 పచ్చని లోయ తలపై ఉన్న వాడిపోతున్న పుష్యలాంటి అతడి ప్రాభవ సాందర్భం

కోతకాలం రాకముందే పండిపోయిన మొదటి అంజారపు పండులా ఉంటుంది.

మొదట దాన్ని చూసినవాడు దాన్ని చేతిలోకి తీసుకున్న వెంటనే నోల్లో వేసుకుని మింగివేస్తాడు.

\* **28:1** 28:1 పూలమాలకు కిరీటం

- 5 ఆ రోజున సేనల ప్రభువైన యెషాహోవా మిగిలి ఉన్న తన ప్రజలకు తానే అందమైన కిరీటంగానూ, అందమైన రాజ మకుటంగానూ ఉంటాడు.
- 6 ఆయన న్యాయం చెప్పడానికి న్యాయపీరం పైన కూర్చున్న వాడికి న్యాయం నేర్చే అత్యగానూ, తమ ద్వారాల దగ్గర శత్రువులను తరిపి కొట్టే వాళ్లకి బలంగానూ ఉంటాడు.
- 7 అయితే వీళ్లు కూడా ద్రాక్షారసం తాగి తూలుతారు. మద్యపానం చేసి తడబడతారు. యాజకుడైనా, ప్రవక్త అయినా మద్యం తాగి తూలుతారు. ద్రాక్షారసం వాళ్లనీ వశం చేసుకుంటుంది.
- మద్యపానం చేసి తడబడుతూ ఉంటారు. దర్శనం కలిగినప్పుడు తూలుతూ ఉంటారు. తీర్పు చెప్పాలని వచ్చినప్పుడు తడబడతారు.
- 8 వాళ్లు భోజనం చేసే బల్లలు అన్నీ వాంతితో నిండి ఉన్నాయి. శుభ్రమైన స్థలం అక్కడ కనిపించదు.
- 9 వాడు జ్ఞానాన్ని ఎవరికి బోధిస్తాడు? వర్ధమానాన్ని ఎవరికి వివరిస్తాడు? పాలు విడిచిన వాళ్లకా? లేక తల్లి రొమ్ము విడిచిన వాళ్లకా?
- 10 ఎందుకంటే “ఆజ్ఞ వెంట ఆజ్ఞ, ఆజ్ఞ వెంట ఆజ్ఞ, సూత్రం వెంట సూత్రం, సూత్రం వెంట సూత్రంగా, ఇక్కడ కొంచెం, అక్కడ కొంచెంగా ఉంటుంది.” అని వాళ్లు అనుకుంటారు.
- 11 అప్పుడు ఆయన నిజంగానే వాళ్లతో వెక్కిరించే పెదాలతో, విదేశి భాషలో మాట్లాడతాడు.
- 12 గతంలో ఆయన వాళ్లతో “ఇది విశ్రాంతి స్థలం. అలసి పోయిన వాళ్లనీ విశ్రాంతి తీసుకోనివ్వండి” అన్నాడు. కానీ వాళ్లు వినలేదు. కాబట్టి వాళ్లు వెళ్లి వెనక్కి పడి, కుంగిపోయి, వలలో చిక్కుకుని, బందీలు అయ్యెలా యెషాహోవా మాట వాళ్లకి ఇలా వస్తుంది.

- 13 “ఆజ్ఞ వెంట ఆజ్ఞ, ఆజ్ఞ వెంట ఆజ్ఞ, సూత్రం వెంట సూత్రం, సూత్రం వెంట సూత్రం, ఇక్కడ కొంచెం, అక్కడ కొంచెం.”
- 14 కాబట్టి ఎగతాళి చేసేవాళ్లు, యెరూషలేములో ఈ ప్రజలను పాలించే వాళ్లు, యెహోవా మాట వినండి.
- 15 మీరు ఇలా అన్నారు “మేం చాపుతో నిబంధన చేసుకున్నాం. పాతాళంతో ఒక ఒప్పందానికి వచ్చాం. కాబట్టి కీడు ప్రవాహంలా వచ్చినా అది మమ్మల్ని తాకదు. ఎందుకంటే మేం అబద్ధాన్ని ఆశ్రయించాం. మిథ్య వెనుక దాక్కున్నాం.”
- 16 దానికి ప్రభువైన యెహోవా ఇలా చెప్పున్నాడు.  
“చూడండి, నేను సీయోనులో ఒక పునాది రాయి వేస్తాను. అది పరిశోధనకి గుర్తైన రాయి<sup>†</sup>.  
ఒక ప్రశ్నమైన మూలరాయిని వేస్తాను. అది దృఢమైన పునాది రాయి. విశ్వాసం ఉంచే వాడు సిగ్గుపడడు.
- 17 నేను న్యాయాన్ని కొలఱద్గానూ, నీతిని ఒడంబంగానూ చేస్తాను. వడగళ్లు మీ అబద్ధాలనే ఆశ్రయాన్ని తుడిచి పెట్టేస్తాయి.  
మీరు దాగి ఉన్న చోటును వరద నీళ్లు ముంచెత్తుతాయి.
- 18 చాపుతో మీరు చేసుకున్న నిబంధనను రద్దు చేస్తాను. పాతాళంతో మీరు చేసుకున్న ఒప్పందం చెల్లదు.  
వరద ప్రవాహంలా విపత్తు మీకు పైగా దాటినప్పుడు మీరు ఉక్కిరిబిక్కిరి అప్పతారు.
- 19 అవి వచ్చినప్పుడల్లా మిమ్మల్ని ముంచెత్తి వేస్తాయి.  
ప్రతి ఉదయమూ, ప్రతి పగలూ, ప్రతి రాత్రి అది వస్తుంది.  
ఈ వార్త అర్థం అయినప్పుడు అది మహాభయాన్ని కలిగిస్తుంది.
- 20 పడుకుని కాళ్లు చాపుకోడానికి మంచం పొడవు చాలదు.  
కప్పుకోడానికి దుప్పటి వెడల్పు చాలదు.

<sup>†</sup> 28:16 28:16 కీర్తన 118:22-23, రోమి. 9:33; 10:11, 1పేతురు 2:6

- 21 యెహోవా తన పనిని జరిగించడానికి, అశ్చర్యకరమైన తన పనిని చేయడానికి, విచిత్రమైన తన పనిని జరిగించడానికి పెరాజిము పర్యతం పైన లేచినట్టుగా లేస్తాడు. గిబియోను లోయలో ఆయన తనను తాను రెచ్చగొట్టుకున్నట్టుగా లేస్తాడు.
- 22 కాబట్టి పరిహసం చేయకండి. లేకుంటే మీ సంకెళ్ళు మరింతగా బిగుసుకుంటాయి.
- సేనల ప్రభువైన యెహోవా నుండి భూమిపైన నాశనం జరుగుతుందనే సమాచారం నేను విన్నాను.
- 23 కాబట్టి మనస్సు పెట్టి నేను చెప్పేది వినండి. జాగ్రత్తగా నా మాటలు ఆలకించండి.
- 24 రైతు విత్తడానికి ఎప్పుడూ పొలం దున్నతూనే ఉంటాడా? ఎప్పుడూ పొలంలో మట్టిపెళ్లలను పగలగొడుతూ ఉంటాడా?
- 25 అతడు నేలను చదును చేసిన తర్వాత సోపు గింజలు చల్లడా? జీలకర్త చల్లడా?
- గోధుమలు వరుసల్లో, భార్లీ సరైన స్థలంలో వేసి చేసు అంచుల్లో మిరప మొక్కలు నాటడా?
- 26 అతడి దేవుడే అతడికి ఆ క్రమాన్ని నేర్చించాడు. ఎలా చేయాలో జ్ఞానంతో అతనికి బోధించాడు.
- 27 జీలకర్తను యంత్రంలో ఉంచి నూర్చారు. జీలకర్త పై బండి చక్కాన్ని దోర్లించరు.
- కానీ సోపుని చువ్వుతో, జీలకర్తను కర్తతో దుళ్ళకొడతారు.
- 28 మనుషులు రొట్టెల కోసం గోధుమలను నూర్చి పిండి చేస్తారు. కానీ అదేపనిగా గోధుమలను పిండి చేస్తూనే ఉండరు కదా!
- గోధుమలను దుళ్ళగొట్టడానికి గుర్తాలనూ బండి చక్కాలనూ నడిపిస్తారు గానీ దాన్ని పిండి చేయడానికి కాదు కదా!
- 29 దీన్ని కూడా మనుషులకు సేనల ప్రభువైన యెహోవా నేర్చిస్తున్నాడు.
- ఆయన బోధ అద్భుతంగానూ ఆయన ఆలోచన శ్రేష్ఠంగానూ ఉంటుంది.”

## 29

**యెరూషలేముకు బాధ**

- 1** అరీయేలుకు బాధ! దావీదు విడిది చేసిన అరీయేలు \*పట్టణానికి బాధ! సంవత్సరం వెనుకే సంవత్సరం గడవనివ్యండి. పండగలు క్రమంగా జరగనివ్యండి.
- 2** కానీ నేను అరీయేలును ముట్టడిస్తాను. అప్పుడు అది దుఃఖించి విలపిస్తుంది. అందుచేత అది నిజంగా నాకు నిప్పుల కుపులా ఉంటుంది.
- 3** నేను నీకు విరోధంగా నీ చుట్టూ శిబిరం కడతాను. నీకు ఎదురుగా కోట కడతాను. ముట్టడి వేస్తాను. నీకు విరోధంగా ముట్టడి పనులను అధికం చేస్తాను.
- 4** అప్పుడు నువ్వు కిందకి దిగుతావు. నేలపై నుండి మాటల్లాడటం ప్రారంభిస్తావు. నీ మాటలు నేలపై నున్న దుమ్ములోనుండి వినవడతాయి. నీ మాటలు చాలా బలహినంగా ఉంటాయి.
- 5** నిన్న ఆకమించుకోడానికి గుంపులుగా వచ్చే శతువులు ధూళిలా ఉంటారు. క్రూరులైన శతు సమూహం ఎగిరిపోయే పొట్టులాగా మాయమౌతారు. ఇదంతా ఆకస్మాత్తుగా ఒక్క క్షణంలో జరుగుతుంది.
- 6** నిన్న నేనల ప్రభువైన యోహోవా శిక్షిస్తాడు. ఉరుములతో, భూకంపాలతో, భీకర శబ్దాలతో, సుడిగాలి తుఫానులతో, దహించే ఆగ్నిజ్యాలలతో ఆయన నిన్న శిక్షిస్తాడు.
- 7** ఇదంతా ఒక కలలా ఉంటుంది. రాత్రి వేళ వచ్చే స్విప్పులా ఉంటుంది. జాతుల సమూహం అరీయేలు పైనా దాని బలమైన స్థావరం పైనా యుధం చేస్తాయి. వాళ్ళ ఆమె పైనా, ఆమె రక్షణ స్థావరాల పైనా దాడి చేస్తారు.
- 8** ఆకలితో ఉన్నవాడు కలలో భోజనం చేసి మేలుకున్న తర్వాత వాడు ఇంకా ఆకలితోనే ఉన్నట్టుగా, దాహంతో ఉన్నవాడు కలలో

---

\* **29:1** 29:1 అరీయేలు దేపుని కోపం లేక బలిపీరం ఆగ్నిఫలం లేక యెరూషలేము నగరం

నీళ్ళు తాగి మేలుకున్న తర్వాత వాడు ఇంకా దాహంతోనే ఉన్నట్టుగా అవును, అలాగే సీయోను కొండపై జాతుల సమూహం చేసే యుద్ధం కూడా ఉంటుంది.

- 9 వేచి చూడండి! ఆశ్చర్యపోండి, నివ్వేరపోండి. మీమృత్తి మీరు గుడ్డివాళ్ళుగా చేసుకుని గుడ్డివాళ్ళు కండి. ద్రాక్షారసం తాగకుండానే మత్తెక్కిన వాళ్ళలా ఉండండి. మద్యం తీసుకోకుండానే తూలుతూ ఉండండి.
- 10 ఎందుకంటే యెషోవా మీ మీద గాఢమైన నిద్రాత్మను కుపురించాడు. ఆయన మీ కళ్ళు మూసివేశాడు. అంటే మీకు ప్రవక్తలను లేకుండా చేశాడు. మీ తలలకు ముసుగు వేశాడు. మీకు నాయకులను లేకుండా చేశాడు.
- 11 మీకు ఈ దర్శనమంతా మూసి ఉన్న పుస్తకంలోని మాటల్లా ఉన్నాయి. దాన్ని మనుషులు చదవ గలిగిన వాడికిచ్చి “ఇది చదవండి” అన్నప్పుడు అతడు చూసి “నేను దీన్ని చదవలేను. ఎందుకంటే ఇది మూసి ఉంది” అంటాడు.
- 12 ఒకవేళ చదువు లేనివాడికి పుస్తకాన్ని ఇచ్చి “చదువు” అంటే అతడు “నేను చదవలేను” అంటాడు.
- 13 ప్రభువు ఇలా అంటున్నాడు “ఈ ప్రజలు నోటిమాటతో నా దగ్గరకి వస్తున్నారు.
- వీళ్ళు పెదవులతో నన్ను గౌరవిస్తున్నారు. కానీ వాళ్ళ హృదయాలను నాకు దూరంగా ఉంచారు. మనుషులు ఏర్పరచిన ఆచారాలను నేర్చుకుని దాని ప్రకారం వాళ్ళు నా పట్ల భయభక్తులు చూపుతున్నారు.
- 14 కాబట్టి చూడండి, ఈ ప్రజల మధ్య ఒక మహా ఆశ్చర్యకరమైన పని చేస్తాను. అద్భుతం వెనుక అద్భుతాన్ని చేస్తాను.
- వారి జ్ఞానుల జ్ఞానం నశించిపోతుంది. వివేకుల వివేకం అదృశ్యమై పోతుంది.”
- 15 తమ ఆలోచనలు యెషోవాకి తెలియకుండా లోపలే దాచుకునే వాళ్ళకి, చీకట్టో తమ పనులు చేసే వాళ్ళకి బాధ! “మమ్మల్ని

ఎవరు చూస్తున్నారు? మేం చేసేది ఎవరికి తెలుస్తుంది?”  
అని వాళ్ళు అనుకుంటారు.

- 16 మీవెంత వంకర ఆలోచనలు! మట్టిని గూర్చి అలోచించినట్టే  
కుమ్మరి గురించి కూడా ఆలోచిస్తారా? ఒక వస్తువు తనను  
చేసిన వ్యక్తిని గూర్చి “అతడు నన్ను చేయలేదు” అనవచ్చా?  
ఒక రూపంలో ఉన్నది తన రూప కర్తని గూర్చి “అతడు అర్థం  
చేసుకోడు” అనవచ్చా?
- 17 ఇంకా కొద్ది కాలంలోనే లెబానోను సారవంతమైన పొలం  
అవుతుంది. ఆ పొలం అడవిలా మారుతుంది.
- 18 ఆ రోజున చెవిటి వాళ్ళు గ్రంథంలోని వాక్యాలు వింటారు. గుడ్డి  
వారు చిమ్మచీకట్లో కూడా చూస్తారు.
- 19 అణాచివేతకి గుర్రెన వాళ్ళు యెహోవాలో ఆనందిస్తారు. మనుషుల్లో  
పేదలైన వాళ్ళు ఇశ్రాయేలు పరిశుద్ధ దేవునిలో ఆనందిస్తారు.
- 20 నిర్దయులు లేకుండా పోతారు. పరిహసం చేసేవాళ్ళు  
అంతరిస్తారు.
- 21 వీళ్ళు కేవలం ఒక్క మాట ద్వారా ఒక వ్యక్తిని నేరస్తుడిగా  
నిర్ధారిస్తారు. న్యాయం కోసం వచ్చేవాడి కోసం వలలు  
వేస్తారు. వట్టి అబ్దాలతో నీతిమంతుణ్ణి కూలగొడతారు.
- 22 అందుచేత అబ్రాహామును విమోచించిన యెహోవా యాకోబు  
వంశం గూర్చి ఇలా చెప్పున్నాడు. “ఇకపై యాకోబు ప్రజలు  
సిగ్గుపడరు. అవమానంతో వాళ్ళ ముఖం పాలిపోవు.
- 23 అయితే వాళ్ళ సంతానాన్ని, వాళ్ళ మధ్య నేను చేసే పనులనూ  
చూసినప్పుడు వాళ్ళు నా పేరును పవిత్ర పరుస్తారు.  
యాకోబు పరిశుద్ధ దేవుని పేరును పవిత్రపరుస్తారు.  
ఇశ్రాయేలు దేవునికి భయపడతారు.
- 24 అప్పుడు ఆత్మలో పొరపాటు చేసేవారు కూడా వివేకం పొందుతారు.  
అదేపనిగా ఫిర్యాదులు చేసేవాళ్ళు జ్ఞానం సంపాదిస్తారు.”

## 30

**తిరుగుబాటు చేసే పిల్లలకు బాధ**

- 1 “తిరుగుబాటు చేసే పిల్లలకు బాధ.” ఇది యొహోవా చేస్తున్న ప్రకటన. “వాళ్ళు ఆలోచనలు చేస్తారు. కానీ నన్ను సంప్రదించరు. ఇతర జనాలతో స్నేహం చేస్తారు. కానీ నా ఆత్మ నిర్దేశించింది కాదు. ఈ విధంగా వాళ్ళు పాపానికి పాపాన్ని బోడిస్తారు.
- 2 వాళ్ళు ఐగుప్పుకి వెళ్ళడానికి సిద్ధం అయ్యారు. కానీ నా సలహా కోసం చూడరు. ఫరో సంరక్షణ కోసం పాకులాడుతున్నారు. ఐగుప్పు నీడలో ఆశ్రయం కోసం ఆరాటపడుతున్నారు.
- 3 కాబట్టి ఫరో సంరక్షణ మీకు అవమానంగా ఉంటుంది. ఐగుప్పు నీడలో ఆశ్రయం మీకు సిగ్గుగా ఉంటుంది.
- 4 ఇత్రాయేలు ప్రజల అధిపతులు సోయనులో ఉన్నారు. వాళ్ళ రాయబారులు హానేసులో ప్రవేశించారు.
- 5 కానీ వాళ్ళకి సహాయం చేసేవాళ్ళు అక్కడ ఎవ్వరూ ఉండకపోవడం చూసి వాళ్ళందరూ సిగ్గుపడి పోతారు. ఉన్నవాళ్ళు సహాయంగానూ, మద్దతుగానూ ఉండకపోగా సిగ్గుగానూ అవమానంగానూ ఉంటారు.”
- 6 దక్షిణ దేశంలో ఉన్న కూరమ్మగాలను గూర్చిన ధైవ ప్రకటన. సింహాలూ, ఆడ సింహాలూ, రక్త పింజేరి పాములూ, ఎగిరే సర్గాలతో దేశం ప్రమాదకరంగా మారినా వాళ్ళు మాత్రం తమ ఆస్తిని గాడిదల వీపుల పైనా, తమ సంపదలను ఒంటేల మూపుల పైనా తరలిస్తూ ఉంటారు. తమకు సహాయం చేయలేని జనం దగ్గరికి వాటిని తీసుకు వెళ్లారు.
- 7 ఎందుకంటే ఐగుప్పు చేసే సహాయం వల్ల ప్రయోజనం లేదు. కాబట్టి నేను దానికి పని పాటూ లేకుండా కూర్చునే రాహాబు. అనే పేరు పెడుతున్నా.

- 8 భవిష్యత్తులో సాక్ష్యంగా దీన్ని భద్రపరచడం కోసం నువ్వు వెళ్లి వాళ్ళ సమక్షంలోనే ఒక రాతి పలకపై దీన్ని చెక్కి గ్రంథంలో రాసి ఉంచు.
- 9 పిళ్ళు తిరగబడే ప్రజలు. అబధమాడే పిల్లల్లాంటి వాళ్ళు. యెహోవా ఆదేశాలను వినని పిల్లలు.
- 10 దర్శనాలు చూసే వాళ్ళతో “దర్శనం చూడవద్దు” అని చెప్పారు. ప్రవక్తలకు “కచ్చితమైన సత్యాన్ని మాకు ప్రవచించ వద్దు. మృదుమైన సంగతులే మాతే చెప్పండి. మాయా దర్శనాలు చూడండి. తప్పుడు ప్రవచనాలు మాకు చెప్పండి.
- 11 మా దారికి అడ్డం రావద్దు. మా మార్గం నుండి తొలగి పొండి. ఇతాయేలు పరిశుద్ధ దేవుని సంగతి మా దగ్గర ఎత్తవద్దు” అని అంటారు.
- 12 కాబట్టి ఇతాయేలు పరిశుద్ధ దేవుడు ఇలా చెప్పున్నాడు. మీరు ఈ మాటని తిరస్కరించి అణచివేతనూ, మోసాన్ని నమ్ముకున్నారు. వాటి పైనే ఆధారపడ్డారు.
- 13 కాబట్టి ఈ పాపం మీకు బీటలు వారి, ఉబ్బి పోయి, ఒక్క క్షణంలో కూలి పోవడానికి సిద్ధంగా ఉన్న గోడలా ఉంటుంది. అది ఒక్క క్షణంలో అకస్మాత్తుగా పడిపోతుంది.
- 14 కుమ్మరి చేసిన మట్టి కుండ పగిలినట్టు ఆయన దాన్ని పగలగొడతాడు. దాన్ని ఆయన విడిచి పెట్టడు. దాని ముక్కల్లో ఒక్క పెంకు కూడా పొయ్యాలో నుండి నిప్పు కడికలను తీయడానికి గానీ కుండలో నుండి నీళ్ళతోడటానికి గానీ పనికి రాదు.
- 15 ఇతాయేలు పరిశుద్ధ దేవుడూ ప్రభువూ అయిన యెహోవా ఇలా చెప్పున్నాడు. “మీరు తిరిగి వచ్చి విశ్వాంతిగా నాలో ఉంటేనే రక్షణ పొందుతారు. మౌనంలోనూ, విశ్వాసంలోనూ మాత్రమే మీకు బలం కలుగుతుంది.” కానీ దానికి మీరు ఒప్పుకోలేదు.

- 16 “అలా కాదు. మేం గుర్రాలెక్కి పారిపోతాం” అన్నారు. కాబట్టి మీరు పారిపోతారు. ఇంకా “వేగంగా పరుగుతీనే గుర్రాలపై స్వారీ చేస్తాం” అన్నారు. కాబట్టి మిమ్మల్ని తరిమే వాళ్ళు ఇంకా వేగంగా వస్తారు.
- 17 మీలో మిగిలి ఉన్న వాళ్ళు ఏదో పర్యతంపై ఒక జెండా కర్రగానో, లేదా ఏదో కొండపై జెండా గానో మిగిలే దాకా మీరు ఒక్కడికి భయపడి వెయ్యి మంది పారిపోతారు. ఐదుగురి భయం చేత మీరంతా పారిపోతారు.
- 18 అయినా మీపై దయ కనపరచాలని యెహోవా ఆలస్యం చేస్తున్నాడు. మిమ్మల్ని కరుణించాలని నిలబడి ఉన్నాడు. యెహోవా న్యాయం తీర్చే దేవుడు. ఆయన కోసం ఎదురు చూసే వాళ్ళు ధన్యులు.
- 19 ఎందుకంటే యెరూపులేములోనే సీయోనులోనే ఒక జనం నివాసముంటారు. వాల్లికపై ఏడవరు.
- నీ రోదన ధ్వనికి ఆయన కచ్చితంగా నిన్ను కరుణిస్తాడు. నువ్వు మొర్ పెట్టినప్పుడు ఆయన సీకు జవాబు ఇస్తాడు.
- 20 యెహోవా సీకు వైరాన్ని ఆహారంగా, వేదనను పాశియంగా ఇచ్చాడు. అయినా నీ బోధకులు సీకు ఇక మరుగై ఉండరు. సీకు ఉపదేశం చేసే వాళ్ళని నువ్వు చూస్తాపు.
- 21 మీరు కుడి పైపు గానీ ఎడమ పైపు గానీ తిరిగినప్పుడు “ఇదే మార్గం. దీనిలోనే నడవండి” అని వెనుక నుండి ఒక శబ్దాన్ని మీరు వింటారు.
- 22 వెండితో పోత పోసిన చెక్కిన బోమ్మలనూ, బంగారంతో పోత పోసిన విగ్రహాలనూ మీరు అపవిత్రం చేస్తారు. అసహ్యమైన గుడ్డగా వాటిని భావిస్తారు. “ఇక్కడ నుండి పో” అని వాటికి చెప్పారు.
- 23 నువ్వు విత్తనాన్ని భూమిలో నాటినప్పుడు దానికి కావలసిన వర్షాన్ని ఆయన కురిపిస్తాడు. భూసారమైన ఆహారాన్ని విస్తారంగా నీకిస్తాడు. నీ పంటలు విస్తారంగా పండుతాయి. ఆ రోజున నీ పశుపులు విశాలమైన పచ్చిక మైదానాల్లో మేస్తాయి.

- 24 భూమిని సేద్యం చేయడానికి సహాయం చేసే ఎద్దులూ, గాడిదలూ పార, జల్లెడలతో చెరిగిన ధాన్యాన్ని మేతగా తింటాయి.
- 25 గోపురాలు కూలి పోయే ఆ మహా సంహారం జరిగే రోజున ఎత్తుయిన ప్రతి వర్యతం ఘైనా, ఎత్తుయిన ప్రతి కొండ ఘైనా వాగులూ, జలధారలూ ప్రవహిస్తాయి.
- 26 చంద్రుడి కాంతి సూర్య కాంతితో సమానంగా ఉంటుంది. సూర్య కాంతి ఏడు రెట్లు అధికంగా ప్రకాశిస్తుంది.
- యెహోవా తన ప్రజల గాయాలకి కట్టు కడతాడు. తాను చేసిన గాయాలను ఆయన బాగు చేస్తాడు.
- 27 చూడండి! ఆయన ఆగ్రహంతో మండిపోతూ దట్టమైన పొగతో యెహోవా పేరు దూరం నుండి వస్తూ ఉంది. ఆయన పెదవులు ఉర్కతతో నిండి పోయాయి. ఆయన నాలుక దహించే అగ్ని జ్వాలలూ ఉంది.
- 28 ఆయన శ్వాస గొంతు వరకూ వచ్చిన బలమైన నదీ ప్రవాహంలూ ఉంది. అది నాశనం చేసే జల్లెడలూ జాతులను జల్లెడ పడుతుంది. ఆయన శ్వాస జాతుల దవడల్లో కళ్చుంలూ ఉండి వాళ్ళని దారి తప్పిస్తుంది.
- 29 పండగ ఆచరించేటప్పుడు రాత్రి వేళ మీరు పాట పాడుతారు. ఇశ్రాయేలుకి ఆశ్రయ దుర్దమైన యెహోవా పర్వతానికి ఒక వ్యక్తి పిల్లనగ్రేవి వాయిస్తూ ప్రయాణం చేసిటప్పుడు కలిగే ఆనందం వంటిది వారి హృదయంలో కలుగుతుంది.
- 30 యెహోవా తన స్వరంలోని వైభవాన్ని వినిపిస్తాడు. ప్రభావంగల స్వరం వినిపిస్తాడు. ప్రచండమైన కోపంతోను దహించే జ్వాలతోను తుఫాను వంటి తన ఉర్కతలో, అగ్ని జ్వాలల్లో, భీకరమైన సుడిగాలితో, గాలి వానతో, వడగళ్ళతో తన చేతి కదలికను చూపిస్తాడు.
- 31 యెహోవా స్వరం విని అష్టారు ముక్కలైపోతుంది. ఆయన దాన్ని కర్రతో దండిస్తాడు.

32 యెహోవా తాను నియమించిన కర్రతో అష్టారు పై వేసే ప్రతి దెబ్బా,  
ఆయన వాళ్ళతో యుద్ధం చేస్తుండగా, తంబురాల, సితారాల  
సంగీతంతో కలని ఉంటుంది.

33 తగలబెట్టే స్థలం చాలా కాలం కింది సిద్ధం అయి ఉంది. నిజంగా  
రాజు కోసం సిద్ధం అయింది. దాన్ని దేవుడు లోతుగా,  
విశాలంగా చేశాడు. తగలబెట్టడానికి మంటలు, విస్తారంగా  
కట్టిలు సిద్ధంగా ఉన్నాయి.

యెహోవా శ్వాస గంధక ప్రవాహంలా దాన్ని తగలబెడుతుంది.

## 31

ఐగుప్పు మీద ఆధారపడిన వారికి బాధ

1 “ఇత్రాయేలు పరిశుద్ధ దేవుణ్ణి పట్టించుకోకుండా, ఆలోచన కోసం  
యెహోవా దగ్గరకి వెళ్ళుకుండా  
సహాయం కోసం ఐగుప్పుకి వెళ్ళి వాళ్ళకీ, గుర్రాలపై ఆధార పడేవాళ్ళకీ,  
అసంభ్యాకంగా ఉన్న వాళ్ళ రథాలపైనా, లెక్కకు మించిన రౌతుల పైనా  
నమ్మకం ఉంచే వాళ్ళకి బాధ!

2 అయినా ఆయన జ్ఞాని. ఆయన నాశనాన్ని పంపిస్తాడు. తన  
మాటలను ఆయన వెనక్కి తీసుకోడు.

దుర్మార్గుల ఇంటి మీదికి, పాపులకు సహాయం చేసి వాళ్ళ మీదికి  
ఆయన లేస్తాడు.

3 ఐగుప్పు వాడు మనిషే. దేవుడు కాదు. వాళ్ళ గుర్రాలు రక్తమాంసాలే,  
ఆత్మ కాదు.

యెహోవా తన చేతిని చాపినప్పుడు సహాయం చేసిన వాడూ,  
సహాయం పొందినవాడూ, ఇద్దరూ పతసమపుతారు.  
ఇద్దరూ నాశనం అవుతారు.”

4 యెహోవా నాకు ఇలా చెప్పాడు. “ఒక సింహం, ఒక కొదమ సింహం  
తాను వేటాడి తెచ్చిన జంతువు దగ్గర గర్జించినప్పుడు దాన్ని  
తప్పించడానికి కొదరు గొర్రెల కాపరులు ఎన్ని శబ్దాలు చేసినా

కొదమ సింహం వాళ్ళ శబ్దాలకి ఏ మాత్రం భయపడదు. అక్కడి నుంచి జారుకోడానికి ప్రయత్నించదు. ఆ విధంగా సేనల ప్రభువు అయిన యెహోవా యుద్ధం చేయడానికి సీయోను పర్వతం పైకి దిగి వస్తాడు. ఆ పర్వతంపై ఆయన యుద్ధం చేస్తాడు.

5 ఎగురుతూ ఉండే పక్షిలాగా సేనల ప్రభువు యెహోవా యెరూషలేమును కాపాడుతాడు.

ఆయన దానిపై సంచరించేటప్పుడు దాన్ని సంరక్షిస్తాడు, విడిపిస్తాడు, భద్రపరుస్తాడు.

6 ఇక్కాయేలు ప్రజలారా, ఎవరి నుండి మీరు పూర్తిగా తోలగిపోయారో ఆయన వైపుకి తిరగండి. <sup>7</sup> మీలో ప్రతి ఒక్కడూ తన చేతులతో పాపం చేసి తయారు చేసిన వెండి విగ్రహాలనూ, బంగారు విగ్రహాలనూ ఆ రోజున పారవేస్తాడు.

8 అఫ్ఫారు కత్తి మూలంగా కూలుతుంది. అయితే అది మనిషి రుఖిపించే కత్తి కాదు.

ఆతడు ఆ కత్తిని ఎదుర్కొల్పేక పారిపోతాడు. అతని పిల్లలు బొనిసలై బలవంతంగా కలిన శ్రమ చేస్తారు.

9 మహా భయం చేత వాళ్ళ నమ్మకాన్ని అంతా కోల్పోతారు. అతని అధిపతులు యెహోవా యుద్ధ జెండాను చూసినంతనే భయపడిపోతారు.”

ఇది యెహోవా చేస్తున్న ప్రకటన. ఆయన అగ్ని సీయోనులోనూ, ఆయన కొలిమి యెరూషలేములోనూ ఉన్నాయి.

## 32

### నీతిమంతంగా రాజ్య పరిపాలన

1 ఇదిగో, వినండి! ఒక రాజు నీతిమంతంగా రాజ్య పరిపాలన చేస్తాడు. అధిపతులు నాయయసమ్మతంగా ఏలుబడి చేస్తారు.

**2** వాళ్లలో ప్రతి ఒక్కడూ గాలి విసిరినప్పుడు ఆశ్రయంలాగా,  
తుఫానులో అభయమిచే స్థలంలాగా ఉంటాడు.

ఎడారిలో జలధారల్లా, అలసి సాలసిన దేశంలో నీడనిచ్చే గొప్ప రాతి  
బండలాగా ఉంటాడు.

**3** అప్పుడు చూసే వాళ్లు కళ్లు కాంతిహీనంగా ఉండవు. వినేవాళ్లు  
చెపులు శ్రద్ధగా ఏంటాయి.

**4** దుడుకుగా ప్రవర్తించేవాళ్లు వివేకంతో జాగ్రత్తగా ఆలోచిస్తారు.  
సత్తిగా మాట్లాడేవాడు స్ఫుర్ణగా ధారాతంగా మాట్లాడతాడు.

**5** మూర్ఖుణ్ణి ఇకమీదట గౌరవనీయుడని చెప్పరు. మోసగాణ్ణి  
నియమబద్ధమైన వ్యక్తి అని చెప్పరు.

**6** మూర్ఖుడు మూర్ఖంగా మాట్లాడతాడు. అతడి హృదయం దుర్వాగం  
గూర్చి, దైవరహితమైన పనులను గూర్చి ఆలోచిస్తుంది.

అతడు యొహోను గూర్చి తప్పుగా మాట్లాడతాడు.  
అతడు ఆకలితో ఉన్నవాళ్లు దగ్గర ఉన్నది కూడా లాగేసుకుంటారు.  
దాహంతో ఉన్నవాళ్లకి నీళ్లు లేకుండా చేస్తాడు.

**7** మోసగాడి పద్ధతులన్నీ దుర్వాగంగా ఉంటాయి. పేదవాళ్లు  
సరైనదేదో చెప్పినా, పేదవాళ్లని నాశనం చేయడానికి వాడు  
అబద్దాలతో పన్నగాలు పన్నుతాడు.

**8** అయితే ఒక ఘనుడు గౌరవనీయమైన ఆలోచనలు చేస్తాడు.  
అతడు చేసే గౌరవనీయమైన పనులను బట్టి అతడు  
నిలబడతాడు.

### యెరూషలేము స్త్రీలకు

**9** సుఖమైన, తేలికైన జీవితాన్ని జీవించే స్త్రీలారా, లేచి నా మాటలు  
వినండి.

నిశ్చింతగా ఉన్న అడవడుచులు, నా మాటలు వినండి.

**10** మరో సంవత్సరం, కొద్ది రోజులకి మీ నమ్మకం వీగిపోతుంది.

నిశ్చింతగా ఉన్న స్త్రీలూ, ద్రాక్షపంట నష్టమౌతుంది. ద్రాక్షపశ్చ ఇంటికి  
రావు.

- 11 సుఖమైన, తేలికైన జీవితాన్ని జీవించే పడతులారా, వణకండి.  
తమపై నమ్మకం కలిగిన స్త్రీలూ, కలవరపడండి.
- చక్కని మీ బట్టలు తీసివేసి నగ్నంగా తయారవ్యండి. మీ నడుముకి  
గొనెగుడ్డ కట్టుకోండి.
- 12 ఉల్లాసకరమైన పొలాల కోసం, ఫలభరితమైన ద్రాక్ష తోటల కోసం  
మీరు ఏడుస్తారు.
- 13 నా ప్రజల భూమిలో ముళ్ల తుప్పలూ, గచ్చపొదలూ  
పెరుగుతాయి.
- వేడుకలు జరిగే పట్టణంలో ఒకప్పుడు సంతోషం నిండిన ఇళ్లలో  
కూడా ఇలాగే ఉంటుంది. పైనుండి ఆత్మ కుమ్మరింపు జరిగే  
వరకూ,
- 14 రాజ భవనాన్ని విడిచి పెట్టిస్తారు. జననమృదమైన పట్టణం  
నిర్మానప్యంగా మారుతుంది.
- కొడ, నిషూ గోపురాలు ఇక ఎప్పటికీ గుహల్లా ఉంటాయి.  
అవి అడవి గాడిదలు ఆనందించే స్థలంగానూ, పశువులు మేనే  
స్థలంగానూ ఉంటాయి. దేవుని ఆత్మ కుమ్మరింపు జరిగే  
వరకూ ఇలా జరుగుతుంది.
- 15 తర్వాత అరణ్యం ఫలభరితమైన భూమిగా ఉంటుంది.  
ఫలభరితమైన భూమి అరణ్యంలా ఉంటుంది.
- 16 అప్పుడు న్యాయం అరణ్యంలో నిపసిస్తుంది. ఫలభరితమైన  
భూమిలో నీతి ఉంటుంది.
- 17 నీతి శాంతిని కలుగ చేస్తుంది. నీతి ఫలితంగా నిత్యమైన నెమ్మదీ  
నమ్మకమూ కలుగుతాయి.
- 18 నా ప్రజలు శాంతిభరితమైన చోట, సురక్షితమైన ఇళ్లలో  
నిపసిస్తారు.
- 19 కానీ వడగళ్లు పడి అరణ్యం నాశనమైనప్పుడు పట్టణం పూర్తిగా  
తుడిచి పెట్టుకుపోతుంది.
- 20 మీలో నిటి ప్రవాహాల పక్కనే విత్తనాలు నాటుతూ, అక్కడ తమ  
ఎద్దులనూ, గాడిదలనూ తిరగనిచ్చేవాడు ధన్యుడు.

## 33

**కష్టాలు, సహాయం**

- 1** దోషిడీకి గురి కాకుండా దొచుకుంటూ ఉండే నీకు బాధ! ద్రోహనికి గురి కాకుండానే ద్రోహం చేస్తూ ఉండే నీకు బాధ! నువ్వు నాశనం చేయడం ముగించిన తర్వాతే నువ్వు నాశనం అవుతావు.
- 2** నువ్వు ద్రోహం చేయడం ముగించిన తర్వాత నీకు ద్రోహం జరుగుతుంది.
- 3** యెపోవా, నీ కోసం వేచి చూస్తున్నాం. మమ్మల్ని కరుణించు.
- 4** ప్రతి ఉదయం మాకు సహాయంగా, ఆపదల్లో మాకు రక్షగా ఉండు.
- 5** మహా శబ్దాన్ని విని జనాలు పారిపోతారు. నువ్వు లేచినప్పుడు దేశాలు చిందర వందర అవుతాయి.
- 6** మిడతలు తిని వేసినట్టు మీ సంపదలు దోషిడీకి గురోతాయి.
- 7** యెపోవా మహా ప్రశంస పొందాడు. ఆయన ఉన్నత స్థలంలో నివసిస్తున్నాడు. ఆయన సీయోనును నీతితో, న్యాయంతో నింపుతాడు.
- 8** నీ కాలంలో నీ స్థిరత్వం ఆయనే.
- 9** నీకు పుష్పలమైన రక్షణ, జ్ఞానమూ, వివేకమూ ఆయనే. యెపోవా భయం అతని పశ్యోర్యో.
- 10** వాళ్ళ రాయబారులు విధిలో ఏడుస్తున్నారు. సంధిని కోరుకునే వాళ్ళ రాజనీతిజ్ఞాలు ఒకటే రోదిస్తున్నారు.
- 11** రాజమార్గాలు నిర్వానుష్యమై పోయాయి. వాటి మీద ప్రయాణికులు ఎవ్వరూ లేరు.
- 12** సంధి ఒప్పుందాలను ఉల్లంఘించారు. సాక్షులను అలక్ష్యం చేశారు. పట్టణాలను అవమానపరిచారు.
- 13** దేశం దుఖిస్తుంది. క్షీణించి పోతుంది. లెబానోను కలవరపడి వాడిపోతుంది.

షారోను ఎడారిలా ఉంది. బాషాను, కర్బైలు తమ చెట్ల ఆకులు రాలుస్తున్నాయి.

10 “ఇప్పుడు నేను నిలబడతాను” అని యెహోవా అనుకున్నాడు.  
“ఇప్పుడే నా ఔసుత్యాన్ని ప్రదర్శిస్తాను. నన్ను నేను గొప్ప చేసుకుంటాను.

11 మీరు పొట్టును గర్జం ధరించారు. చెత్త పరకలను కంటారు. మీ శ్వాస అగ్రులా మిమ్మల్ని కాల్పేస్తుంది.

12 జనాలు సున్నంలా కాలిపోతారు. ముళ్ళ పొదలను నరికి కాల్పిస్తుగా కాలిపోతారు.

13 దూరంలో నివసించే మీరు నేను చేసిందేమిటో వినండి. సమీపంలో ఉన్న వాళ్ళు నా శక్తిని అగ్రికరించండి.”

14 సీయోనులో ఉన్న పాపులు భయపడుతున్నారు. దేపుణ్ణి లెక్క చెయ్యిని వారికి వణుకు పట్టుకుంది.

మనలో మండే అగ్నితో కలసి ప్రయాణించే వాడు ఎవరు? నిత్యమూ మండే వాటితో ఎవరు నివసిస్తారు?

15 సీతి కలిగి జివించేవాడూ, యథార్థంగా మాట్లాడేవాడూ, అవినీతి వల్ల కలిగే లాభాన్ని అసహ్యించుకునే వాడూ, లంచాన్ని తిరస్కరించేవాడూ, హింసాత్మక నేరం చేయాలని ఆలోచించని వాడూ చెడుతనం చూడకుండా కళ్ళు మూసుకునే వాడూ,

16 అలాంటి వాడు ఉన్నత స్థలాల్లో నివసిస్తాడు. అతనికి పర్వత శిఖరాలపైని శిలలు ఆశ్రయింగా ఉంటాయి. ఆహోరమూ, నీళ్ళు క్రమంగా అతనికి లభ్యమౌతాయి.

17 నీ కళ్ళు రాజును అతని సౌందర్యమంతటితో చూస్తాయి. విశాలమైన దేశాన్ని నీ కళ్ళు చూస్తాయి.

18 నీ హృదయం భయాన్ని జ్ఞాపకం చేసుకుంటుంది. శాస్త్రి ఎక్కడ ఉన్నాడు? డబ్బును తూచిన వాడు ఎక్కడ ఉన్నాడు? గొపురాలను లెక్కించేవాడు ఎక్కడ ఉన్నాడు?

- 19 నువ్వు అర్థం చేసుకోలేని తెలియని భాష మాట్లాడుతూ  
తిరస్కరించే ఆ జనాన్ని నువ్వు చూడవు.
- 20 మన పండగల పట్టణం అయిన సీయోనుని చూడండి!  
యెరూషలేమును ప్రశాంతమైన నివాస స్థలంగా నువ్వు చూస్తావు.  
ఆది తొలగించలేని గుడారంగా ఉంటుంది.  
దాని మేకులను ఎన్నటికీ ఊడదీయరు. దాని తాళ్లలో దేనినీ తెంచరు.
- 21 దానికి ప్రతిగా విశాలమైన నదులూ, సీటి వాగులూ ఉన్న ఆస్థలంలో  
యెహోవా తన ప్రభావంతో మనతో ఉంటాడు.  
తెడ్డు వేసుకుంటూ అక్కడ ఏ యుద్ధనోకా ప్రయాణించదు. పెద్ద  
నెకలేవీ అక్కడ ప్రయాణించవు.
- 22 ఎందుకంటే యెహోవా మనకు న్యాయాధిపతి. యెహోవా మన  
శాసనకర్త. యెహోవా మన రాజు. ఆయన మనలను  
రక్షిస్తాడు.
- 23 నీ ఓడ తాళ్లు వదులై పోయాయి. స్తంభం అడుగు భాగం స్థిరంగా  
లేదు. ఓడ తెరచాపను ఎవరూ విప్పడం లేదు. విస్తారమైన  
దోషిణి సామ్యను పంచకుంటారు. అప్పుడు కుంటి వాళ్లు  
కూడా ఆ సామ్యలో భాగం పొందుతారు.
- 24 సీయోనులో నివాసం చేసే వాళ్లెవ్వరూ “నాకు ఆరోగ్యం బాగా  
లేదు” అని చెప్పారు. అక్కడి ప్రజలు చేసిన పాపాలకు  
క్షమాపణ దొరుకుతుంది.

## 34

### రాజ్యాలకు తీర్పు

- 1 రాజ్యాలన్నీ నా దగ్గరికి వచ్చి నేను చెప్పేది వినండి, ప్రజలందరూ  
బాగ్రత్తగా ఆలకించండి.  
భూమీ దాని సంపూర్ణతా, లోకం, దానిలో పుట్టినదంతా వినాలి.
- 2 యెహోవా కోపం రాజ్యాల మీదికి వస్తున్నది, ఆయన ఆగ్రహం వారి  
సర్వ నేనల మీదికి వస్తున్నది.

ఆయన వారిని శపించి వథకు అప్పగించాడు.

- 3** వారిలో చనిపోయిన వారిని ఎవరూ సమాధి చేయరు.  
వారి శవాలు కంపుకొడతాయి. వారి రక్తం కొండలను నింపేస్తుంది.
- 4** ఆకాశ సక్కత్తాలన్నీ వాడిపోతాయి. ఆకాశం కాగితపు చుట్టులాగా చుట్టుకుపోతుంది.
- ద్రాక్షవల్లి నుండి, అంజారపు చెట్లు నుండి వాడిన ఆకులు రాలినట్టు దాని సక్కత్తాలన్నీ రాలిపోతాయి.
- 5** నిజంగా ఆకాశంలో నా ఖిడ్డం మత్తెక్కినట్టు ఎదోము మీదికి, నేను నాశనానికి నిర్ణయించిన జనం మీదికి దిగివస్తుంది.
- 6** యెహోవా ఖిడ్డం రక్తమయమవుతుంది. అది కొప్పుతో కప్పి ఉంటుంది. గొర్రెపిల్లల, మేకల రక్తం చేతా, పొళ్ళేళ్ల మూత్రపిండాల మీది కొప్పు చేతా కప్పి ఉంటుంది.  
ఎందుకంటే భోస్తా నగరంలో యెహోవా బలి జరిగిస్తాడు. ఎదోము దేశంలో గొప్ప వథ చేస్తాడు.
- 7** వాటితోపాటు అడవి ఎద్దులు, కోడె దూడలు వథకు పోతున్నాయి.  
ఎదిమీయుల భూమి రక్తంతో నానుతూ ఉంది. వారి దేశపు మట్టి కొప్పుతో నిండిపోయింది.
- 8** అది యెహోవా శిడ్డ అమలుపరిచే రోజు. సీయోను పక్కంగా ప్రతీకారం చేసే సంవత్సరం.
- 9** ఎదోము కాలువలు కీలులాగా, దాని మట్టి గంధకంగా మారిపోతుంది.  
దాని భూమి మండుతున్న గంధకంగా ఉంటుంది.
- 10** అది రాత్రి, పగలూ ఆరిపోకుండా ఉంటుంది. దాని పొగ ఎల్లప్పుడూ రేగుతూ ఉంటుంది.
- అది తరతరాలు పొడుగా ఉంటుంది. దానిలో గుండా ఇక ఎవ్వరూ ఎన్నటికీ ప్రయాణించరు.
- 11** గూడబాతులు, అడవి మృగాలు దాన్ని ఆక్రమించుకుంటాయి.  
గుఢ్ఱగూబలు, కాకులు అందులో నివసిస్తాయి.

ఆయన నాశనం అనే కొలనూలును చాపుతాడు. వినాశనం అనే ఒడంబాన్ని చేత పట్టుకుంటాడు.

12 రాజ్యం గురించి ప్రకటించడానికి వారి ప్రధానులు అక్కడ ఉండరు. దాన్ని పరిపాలించే వాళ్ళంతా గతించిపోయారు.

13 ఎదోము నగరాల్లో ముళ్ళచెట్లు పెరుగుతాయి. దాని దుర్గాల్లో దురదగోండ్లు, గఘ్యహాదలు ఎదుగుతాయి.

ఆది అడవికుక్కలకు, నిష్పుకోళ్ళకు నివాసంగా ఉంటుంది.

14 కూర జంతువులు, పైనాలు అక్కడ కలిసి తీరుగుతాయి.

అడవిమేకలు ఒకదానిపై ఒకటి అరుస్తూ ఉంటాయి. అక్కడ చీకటి పథ్ఫలు నివాసముంటాయి.

15 గుడ్లగూబలు గూళ్ళు కట్టుకుని, గుడ్లు పెట్టి పొదుగుతాయి.

అక్కడే తెల్లగద్దలు తమ జాతిపథ్ఫలతో కలుసుకుంటాయి.

16 యెహోవా గ్రంథాన్ని జార్రత్తగా ధ్యానించండి.

ఆ జంతువులన్నీ అక్కడ ఉండి తీరుతాయి. దేని జతప్పకీ దాని దగ్గర ఉంటుంది.

ఎందుకంటే యెహోవా ఇలా ఆజ్ఞాపీంచాడు. ఆయన ఆత్మ వాటిని పోగు చేస్తాడు.

17 అవి రావాలని ఆయన చీట్లు వేశాడు. ఆయన కొలనూలు పట్టుకుని వాటికి ఆ దేశాన్ని పంచిపెడతాడు.

అవి శాశ్వతంగా దాన్ని ఆక్కమించుకుని ఉంటాయి. యుగయుగాలు దానిలో నివసిస్తాయి.

## 35

**దేవుడు విమోచించిన వారికి సంతోషం**

1 అడవులు, ఎండిన భూములు సంతోషిస్తాయి. ఎడారి సంతోషంతో గులాబి పుప్పులాగా పూస్తుంది.

2 అది బాగా విచ్చుకుని, ఉల్లాసంతో పాటలు పాడుతుంది.

దానికి లెబానోను లాంటి అందం కలుగుతుంది. దానికి కర్ణైలు షారోసులకున్నాత సొగసు కలుగుతుంది. అవి యెహోవా మహిమను మన దేపుని తేజస్సును చూస్తాయి.

**3** బలహీనమైన చేతులను బలపరచండి. వఱకుతున్న మోకాళ్లను దృఢపరచండి.

**4** బెదిరిన హృదయాలు గలవారితో ఇలా చెప్పండి. “భయపడకుండా దైర్యంగా ఉండండి. ప్రతిదండన చేయడానికి మీ దేపుడు వస్తున్నాడు.

చేయాల్సిన ప్రతీకారం ఆయన చేస్తాడు. ఆయన వచ్చి మిమ్మల్ని రక్ఖిస్తాడు.”

**5** గుడ్డివారి కళ్ళు తెరుచుకుంటాయి. చెవిటివారి చెపులు వినిపిస్తాయి.

**6** కుంటివాడు దుష్పిలాగా గంతులు వేస్తాడు. మూగవాడి నాలుక పౌటలు పౌడుతుంది.

అరణ్యంలో నీళ్లు ఉఱుకుతాయి, అడవిలో కాలవలు పొరతాయి.

**7** ఎండమాపులు నీటి మడుగులు అపుతాయి. ఎండిన భూమిలో నీటిబుగ్గలు పుడతాయి.

నక్కలు పండుకోనే నివాసాల్లో జమ్ము, తుంగగడ్డి, మేత పుడతాయి.

**8** పరిశుద్ధ మార్గం అని పిలిచే ఒక రాజమార్గం అక్కడ ఏర్పడుతుంది. దానిలోకి అపవిత్రులు వెళ్ళకూడదు.

దేపునికి అంగికారమైన వారికోసం అది ఏర్పడింది. మూర్ఖులు దానిలో నడవరు.

**9** అక్కడ సింహం ఉండదు, కూర జంతువులు దానిలో కాలు మోపము. అవి అక్కడ కనబడవు.

విమోచన పొందినవారు మాత్రమే అక్కడ నడుస్తారు.

యెహోవా విమోచించినవారు పౌటలు పౌడుతూ తిరిగి సీయోనుకు వస్తారు.

**10** నిత్యమైన సంతోషం వారిని ఆవరించి ఉంటుంది. వారు ఆనంద సంతోషాలు కలిగి ఉంటారు.

వారి దుఃఖం, నిట్టూర్పు తోలగిపోతాయి.

## 36

సన్నేరీబు యెరూషలేమును వేధించడం

36:1-22; 2రాజులు 18:13, 17-37; 2దిన 32:9-19

- 1 హిజ్బియా రాజు పరిపాలన 14 వ సంవత్సరంలో అష్టూరురాజు సన్నేరీబు యూదా దేశంలో సరిహద్దు గోడలు ఉన్న పట్టణాలన్నిటిపై దండెత్తి వాటిని ఆక్రమించాడు.
- 2 తరువాత అతడు రజ్బాకేను\* లాకీషు పట్టణం నుండి యెరూషలేములో ఉన్న హిజ్బియా రాజు పైకి పెద్ద సైన్యాన్ని ఇచ్చి పంపాడు. అతడు చాకిరేవు దారిలో ఉన్న మెరక కొలను కాలవ దగ్గరికి వచ్చాడు.
- 3 అప్పుడు హిల్గైయా కొడుకు, రాజు గృహనిర్వాహకుడు ఎల్యూకీము, శాస్త్రి షెబ్బా, రాజ్యం దస్తావేజుల అధికారి, ఆసాపు కొడుకు యోవాహు వారి దగ్గరికి వెళ్ళారు.
- 4 అప్పుడు రజ్బాకే వారితో ఇలా అన్నాడు. “హిజ్బియాతో ఈ మాట చెప్పండి, మహారాజైన అష్టూరురాజు నన్నిలా చెప్పమన్నాడు, దేనిపైన నువ్వు నమ్మకం పెట్టుకున్నావు?
- 5 యుద్ధం విషయంలో నీ ఆలోచన, నీ బలం వ్యాధం. ఎవరి భరోసాతో నా మీద తిరగబడుతున్నావు?
- 6 నలిగిపోయిన గడ్డిపరక లాంటి ఐగుప్పుపై ఆధారపడుతున్నావు గదా! ఎవరైనా దాని మీద ఆనుకుంటే అది అతని చేతికి గుచ్ఛకుంటుంది. ఐగుప్ప రాజు ఫరో కూడా అలాంటివాడే.
- 7 మా దేవుడైన యోహోవాను నమ్మకుంటున్నాం అని అంటారా? ఆ యోహోవా ఉన్నత స్థలాలను, బలిపీలాలనే కదా హిజ్బియా పడగట్టి యెరూషలేములో ఉన్న ఈ బలిపీరం దగ్గర మాత్రమే మీరు పూజలు చేయాలి అని యూదావారికి, యెరూషలేము వారికి ఆజ్ఞ ఇచ్చింది?

\* 36:2 36:2 రజ్బాకేను సైన్యాధిపతి

- 8 కాబట్టి నా యజమాని అయిన అష్ఫూరు రాజుతో పందెం వెయ్యి.  
రెండు వేల గుర్రాలకు సరిపడిన రౌతులు నీ దగ్గర ఉంటే  
చెప్పు, నేను వాటిని సీకిస్తాను.
- 9 నా యజమాని సేవకుల్లో తక్కువ వాడైన ఒక్క అధిపతిని నువ్వు  
ఎదిరించగలవా? రథాలను, రౌతులను పంపుతాడని  
ఐగుప్పురాజు మీద ఆశ పెట్టుకున్నావా?
- 10 అయినా యెహోవా అనుమతి లేకుండానే ఈ దేశాన్ని నాశనం  
చేయడానికి నేను వచ్చానునుకున్నావా? లేదు, ఈ దేశం  
పైకి దండెత్తి దీన్ని నాశనం చేయమని యెహోవాయే నాకు  
ఆజ్ఞాపించాడు.”
- 11 అప్పుడు ఎల్యోకీము, షైబ్నా, యోవాహులు రజ్బాకేతో “మేము నీ  
దాసులం. మాకు సిరియా భాష తెలుసు కాబట్టి దయచేసి  
ఆ భాషలో మాట్లాడు. ప్రాకారం మీద ఉన్న ప్రజలకు  
అర్థమయ్యేలా యూదుల భాషలో<sup>†</sup> మాట్లాడవద్దు” అని  
అన్నారు.
- 12 అయితే రజ్బాకే “ఈ మాటలు చెప్పడానికినా, నా యజమాని నన్ను  
నీ యజమాని దగ్గరకీ నీ దగ్గరకీ పంపింది? నీతో కలిసి తమ  
స్వంత మలాన్ని తిని, తమ మూత్రాన్ని తాగబోతున్న ప్రాకారం  
మీద ఉన్న వారి దగ్గరకి కూడా పంపాడు కదా” అన్నాడు.
- 13 యూదుల భాష<sup>‡</sup>తో అతడు బిగ్గరగా ఇలా అన్నాడు. “మహారాజైన  
అష్ఫూరు రాజు చెబుతున్న మాటలు వినండి.
- 14 హిజ్జియా చేతిలో మోసపోకండి. మిమ్మల్ని విడిపించడానికి  
అతని శక్తి సరిపోదు.
- 15 ‘యెహోవా మనలను విడిపిస్తాడు, ఈ పట్టణం అష్ఫూరు రాజు  
చేతిలో చిక్కదు’ అని చెబుతూ హిజ్జియా మిమ్మల్ని  
నమ్మిస్తున్నాడు.

<sup>†</sup> 36:11 36:11 యూదుల భాషలో హీబ్రూ భాషలో    <sup>‡</sup> 36:13 36:13 యూదుల భాష  
హీబ్రూ భాష

- 16 హిజ్జుయా చెప్పిన ఆ మాట మీరు అంగీకరించవద్దు. అప్పురు రాజు చెబుతున్నదేమిటంటే, మీరు బయటికి వచ్చి, నాతో సంధి చేసుకోండి. అప్పుడు మీలో ప్రతి ఒక్కరూ తన ద్రాక్ష, అంజారు చెట్ల పండ్లు తింటూ తన భావిలో నీళ్లు తాగుతూ ఉంటారు.
- 17 ఆ తరవాత నేను వచ్చి మీ దేశంలాంటి దేశానికి, అంటే గోదుమలు, ద్రాక్షరసం దొరికే దేశానికి, ఆహారం, ద్రాక్షచెట్లు ఉన్న దేశానికి మిమ్మల్ని తీసుకుపోతాను. యెహోవా మిమ్మల్ని విడిపిస్తాడని చెప్పి హిజ్జుయా మిమ్మల్ని మోసం చేస్తున్నాడు.
- 18 వివిధ ప్రజల దేవతల్లో ఎవరైనా తన దేశాన్ని అప్పురు రాజు చేతిలో నుండి విడిపించాడా? హమాతు దేవతలేమయ్యారు?
- 19 అర్పాదు దేవతలేమయ్యారు? సెపర్యూయాము దేవతలేమయ్యారు? పోష్టోను దేశపు దేపుడు నా చేతిలో నుండి పోష్టోనును విడిపించాడా?
- 20 ఈ దేవతల్లో ఎవరైనా తన దేశాన్ని నా చేతిలో నుండి విడిపించి ఉంటేనే కదా యెహోవా యెరూపులేమును విడిపిస్తాడు అనుకోడానికి?” అన్నాడు.
- 21 అయితే అతనికి జవాబు చెప్పవద్దని రాజు ఆజ్ఞాపించడం వలన వారు బదులు పలకలేదు.
- 22 రాజు గృహనిర్వాహకుడు, హిల్యుయా కొడుకు అయిన ఎల్యోకీము, శాస్త్రి షెబ్బా, రాజ్యందస్తావేజాల మీద అధికారి, ఆసాపు కొడుకు యోవాహు తమ బట్టలు చింపుకుని హిజ్జుయా దగ్గరికి వచ్చి రభ్మాకే పలికిన మాటలన్నిటినీ తెలియజేశారు.

**1** ఆ మాటలు విని హిజ్యియా తన బట్టలు చింపుకుని, గోనెవట్ట కట్టుకుని యొఫోవా మందిరానికి వెళ్లాడు. **2** రాజు గృహ నిర్వాహకుడు ఎల్యూకీమును, శాస్త్ర షైబ్మాను, యాజకుల్లో పెద్దలను ఆమోజు కొడుకు, ప్రవక్త అయిన యొఫయా దగ్గరికి పంపించాడు.

**3** వారంతా గోనెవట్ట కట్టుకుని అతని దగ్గరికి వచ్చి అతనితో “హిజ్యియా ఇలా చెప్పుమన్నాడు, ‘ఈ రోజు బాధ, శిక్ష, నిందల రోజు. పిల్లలు పుట్టడానికి సమయం వచ్చిందిగాని కనడానికి తల్లికి శక్తి లేదు. **4** సబీవుడైన దేవుళ్లి దూషించడానికి తన యజమాని అప్పురు రాజు పంపిన రబ్బాకే పలికిన మాటలు నీ దేవుడు యొఫోవా ఒకవేళ విని, ఆ మాటలను బట్టి అయిన అప్పురు రాజును గద్దిస్తాడేమో. కాబట్టి ఇప్పటికి బతికి ఉన్న మన కొద్దిమంది కోసం నువ్వు ఎక్కువగా ప్రార్థన చెయ్యి.’”

**5** హిజ్యియా రాజు సేవకులు యొఫయా దగ్గరికి వచ్చారు. **6** యొఫయా వారితో ఇలా అన్నాడు. “మీ యజమానికి ఈ మాట చెప్పండి, యొఫోవా ఏమి చెబుతున్నాడంటే, అప్పురు రాజు సేవకులు నన్ను దూషిస్తూ పలికిన మాటలకు భయపడవద్దు. **7** అతనిలో నేను ఒక ఆత్మను పుట్టిస్తాను. అతడు ఒక పుకారు విని తన దేశానికి తిరిగి వెళ్లిపోతాడు. అతని దేశంలోనే కత్తివాత హతం అవుతాడు.”

**8** అప్పురు రాజు లాకీషు పట్టణం విడిచి వెళ్లి లిబ్న మీద యుద్ధం చేస్తున్నాడని తెలిసి రబ్బాకే తిరిగి వెళ్లి అతనితో కలిశాడు. **9** కూపు రాజు తీర్మాకా తనపై యుద్ధం చేయడానికి వచ్చాడని అప్పురురాజు సన్నేరీబు విన్నాడు. అప్పుడు అతడు తన దూతలతో హిజ్యియాకు ఒక సందేశం పంపాడు. **10** “యూదా రాజు హిజ్యియాతో ఇలా చెప్పండి, ‘నీ దేవుని చేతిలో మోసపోయి అప్పురు రాజు యొరూషలేమును ఆక్రమించలేడని అనుకోవద్దు. **11** అప్పురు రాజులు సకల దేశాలనూ పూర్తిగా నాశనం చేసిన సంగతి నువ్వు విన్నాపు కదా, నీవు మాత్రం తప్పించుకోగలవా? **12** నా పూర్వీకులు నిర్మాలం చేసిన

గోజాను, హరాను, రెజెపు, తెలశ్వారులో ఉండే ఏదనీయులు, వీరిలో ఎవరైనా తమ దేపుళ్ళ సహాయంతో తప్పించుకున్నారా? <sup>13</sup> హమాతు, అర్పాదు, సెపర్వయాము, హేన, ఇవ్వా అనే పట్టణాల రాజులు ఏమయ్యారు?”

**హిజ్బియా యెహోవాకు చేసిన ప్రార్థన**

**37:14-20; 2రాజులు 19:14-19**

<sup>14</sup> హిజ్బియా ఆ ఉత్తరం తీసుకుని, చదివి, యెహోవా మందిరంలోకి వెళ్లి ఆయన సన్నిధిలో దాన్ని ఉంచాడు. <sup>15</sup> తరువాత ఈ విధంగా ప్రార్థన చేశాడు, <sup>16</sup> “యెహోవా, కెరూబుల మధ్య నిపసించే ఇత్తాయేలీయుల దేవా, భూమ్యకాశాలను సృష్టించిన అద్వితీయ దేవా, నీవు ఈ లోక రాజ్యాలన్నిటిపై దేవుడివి. <sup>17</sup> సేనల ప్రభువైన యెహోవా, నీ కళ్ళు తెరచి చూసి నా మాటలు ఆలకించు. జీవం గల దేపుడవైన నిన్ను దూషిస్తూ సన్నెరీబు రాసిన మాటలు విను. <sup>18</sup> యెహోవా, అష్ఫూరు రాజులు వివిధ జాతుల ప్రజలనూ వారి దేశాలనూ నాశనం చేసి వారి దేపుళ్ళను అగ్రిలో వేసింది నిజమే. <sup>19</sup> ఆ రాజ్యాల దేపుళ్ళు నిజమైనవారు కారు. చెక్కుతో రాళ్ళతో మనుషులు చేసిన వారు కనుక అష్ఫూరు రాజులు వారిని నిర్మాలం చేశారు. <sup>20</sup> యెహోవా, ఈ లోకంలో నీవే, నిజంగా నీవే అద్వితీయ దేపుడవైన యెహోవా అని మనుషులంతా గ్రహించేలా అతని చేతిలో నుండి మమ్మల్ని రక్షించు.”

**సన్నెరీబు గురించి యెషయా దేవుని మూలంగా పలికినది**

**37:21-38; 2రాజులు 19:20-37; 2దిన 32:20-21**

<sup>21</sup> అష్ఫూడు ఆమోజు కొడుకు యెషయా హిజ్బియా దగ్గరికి ఈ సందేశం పంపాడు. “ఇత్తాయేలీయుల దేపుడైన యెహోవా చెప్పేదేమిటంటే”, అష్ఫూరు రాజు సన్నెరీబు విషయం నీవు నా ఎదుట ప్రార్థన చేశాపు కదా, <sup>22</sup> అతని గూర్చి యెహోవా సెలవిచ్చే మాట ఇదే, “కన్య అయిన సీయోను ఆడపడుచు నిన్ను తిరస్కరించి,

అపహసిస్తున్నది, యెరూషలేము కుమారి నిస్ని చూసి తల ఊపుతూ ఉంది.

**23** నువ్వు ఎవరిని తిరస్కరించావు? ఎవరిని దూషించావు?  
గర్యంతో ఎవరిని భయపెట్టాలని చూశావు?

పరిశుద్ధుడైన ఇత్రాయేలీయుల దేహణ్ణి కదా?

**24** నీ దూతల ద్వారా యోహోను తిరస్కరించి నువ్వు ఇలా పలికావు, ‘నా గోపు రథాల గుంపుతో నేను పర్వత శిఖరాల మీదకి ఉన్నతమైన లెబానోను స్ఫురాల పైకి ఎక్కాను.

ఎత్తయిన దాని దేవదారు చెట్లూ శేషమైన సరళ చెట్లూ నరికేశాను.

వాటికి బహు దూరంలో సరిహద్దుల్లో ఉన్న సత్తాల్లోకి, ఘలవంతమైన అడవిలోకి ప్రవేశించాను.

**25** నేను బాహులు తవ్వి అక్కుడి నీళ్లు తాగాను.

నా అరకాలి కింద ఐగుపు నదులన్నిటని ఎండిపోయేలా చేశాను.’

**26** అయితే దీన్ని నేనే ఎప్పుడో నిర్ణయించాసనీ, పూర్వకాలంలోనే దీన్ని ఏర్పాటు చేశానని నీకు వినబడలేదా?

నువ్వు ప్రాకారాలు గల పట్టణాలను పాడుదిబ్బులుగా చేయడం నా వల్లనే జరిగింది.

**27** అందుకే వాటి ప్రజలు బలహీనులై చెదరిపోయారు. భయంతో పొలంలోని గడ్డిలాగా, బలం లేని కాడల్లాగా మారారు.

**28** నువ్వు కూర్చోవడం, బయటికి వెళ్డడం, లోపలి రావడం, నా మీద రంకెలు వేయడం నాకు తెలుసు.

**29** నా మీద నువ్వు వేసే రంకెలు, నీవు చూపిన అహంకారం నా దాకా వచ్చాయి.

కాబట్టి నీ ముక్కుకి నా గాలం తగిలిస్తాను. నా కళ్చుం నీ నోటిలో పెట్టి నిస్ని మల్లిస్తాను. నీవు వచ్చిన దారిలోనే నిస్ని తిప్పి పంపుతాను.”

**30** యెషయా ఇంకా ఇలా చెప్పాడు. “హిజ్బియా, నీకిదే సూచన. ఈ సంవత్సరం దానంతట అదే వండే ధాన్యాన్ని, రెండో సంవత్సరంలో దాని నుండి కలిగే ధాన్యాన్ని మీరు తింటారు.

మూడో సంవత్సరంలో మీరు విత్తనం చల్లి పంట కోస్తారు. ద్రాక్షతోటలు నాటి వాటిఫలం అనుభవిస్తారు.

**31** యూదా వంశంలో తప్పించుకొన్న శేషం బాగా వేరుతన్ని ఎదిగి ఫలిస్తారు.

**32** మిగిలినవారు యెరూపులేములో నుండి, తప్పించుకొన్న వారు నీయెను కొండలో నుండి బయలుదేరతారు.

పైన్యాల అధిపతి యెహోవా ఆసక్తి దీన్ని నెరవేరుస్తుంది.

**33** కాబట్టి అష్టూరు రాజు గూర్చి యెహోవా చెప్పేది ఏమంటే, 'అతడు ఈ పట్టణంలోకి రాడు. దాని మీద ఒక బాణం కూడా విసరడు.

ఒక్క డాలైనా ఆడించడు, దాని ఎదుట ముట్టడి దిబ్బ కట్టడు.

**34** ఈ పట్టణం లోపలికి రాకుండా తాను వచ్చిన దారిలోనే అతడు తిరిగి పోతాడు.'

ఇదే యెహోవా వాక్య..

**35** నా నిమిత్తమూ నా సేవకుడైన దావిదు నిమిత్తమూ నేను ఈ పట్టణాన్ని కాపాడి రక్కిస్తాను."

**36** అప్పుడు యెహోవా దూత వెళ్ళి అష్టూరువారి సైనిక పటాలంలో 1, 85,000 మందిని హతమార్చాడు. ఉదయాన్నే ప్రజలు చూసినప్పుడు వారంతా శహలుగా పడి ఉన్నారు. **37** అష్టూరు రాజు సస్నేరిఱు తిరిగి నీనెవె పట్టణానికి వెళ్ళిపోయాడు. **38** ఆ తరవాత అతడు నిస్రాకు అనే తన దేవత మందిరంలో పూజలు చేస్తూ ఉన్పుప్పుడు అద్రమైలెకు, షెరెజెరు అనే అతని కొడుకులు అతణ్ణి కత్తితో చంపి అరారాతు దేశంలోకి పారిపోయారు. అప్పుడు అతని కొడుకు ఏసర్దదోను అతనికి బదులుగా రాజయ్యాడు.

## 38

హిజ్బియా జబ్బు

38:1-8; 2రాజులు 20:1-11; 2దిన 32:24-26

**1** ఆ రోజుల్లో హిజ్యియాకు ప్రాణాంతకమైన జబ్బి చేసింది. ప్రవక్త, ఆమోజు కొడుకు యెషయా అక్కడకు వచ్చాడు. “‘నువ్వు చనిపోబోతున్నాము, ఇక బతకవు. కాబట్టి నీ ఇల్లు చక్కబెట్టుకో’ అని యెహోవా సెలవిస్తున్నాడు” అని చెప్పాడు. **2** అప్పుడు హిజ్యియా గోడవైపు తిరిగి, **3** “యెహోవా, యథార్థ హృదయంతో, సత్యంతో నీ సన్మిధిలో నేనేవిధంగా జివించానో, సమస్తాన్ని ఏ విధంగా నీ దృష్టికి మంచిదిగా జరిగించానో, కృపతో జ్ఞాపకం చేసుకో” అని కన్నిళ్ళతో యెహోవాను ప్రార్థించాడు.

**4** అప్పుడు యెహోవా వాక్కు యెషయాకు ప్రత్యక్షమై ఇలా చెప్పాడు, **5** “నువ్వు తిరిగి హిజ్యియా దగ్గరికి పోయి అతనితో ఇలా చెప్పు, ‘నీ పూర్వికుడైన దావీదు దేవుడైన యెహోవా నీకు సెలవిచ్చేదేమంటే నీ కన్నిళ్ళు నేను చూశాను. నీ ప్రార్థన అంగీకరించాను. **6** నీ జివితంలో 15 సంవత్సరాల ఆయుష్టు పెంచుతాను. నిన్ను, ఈ పట్టణాన్ని అఫ్ఫారు రాజు చేతి నుండి విడిపించి కాపాడతాను. **7** తాను పలికిన మాట నెరవేరుతుంది అనడానికి యెహోవా నీకిచ్చే సూచన ఇదే, **8** ఆహోజు ఎండ గడియారం మీద సూర్యకాంతి చేత ముందుకు జరిగిన నీడ మళ్ళీ పది మెట్లు ఎక్కేలా చేస్తాను.’” అప్పుడు సూర్యకాంతిలో ముందుకు జరిగిన మెట్లలో పది మెట్లు మళ్ళీ వెనక్కి జరిగింది.

**9** యూదారాజు హిజ్యియా జబ్బిపడి తిరిగి ఆరోగ్యం పొందిన తరువాత అతడు రచించిన ప్రార్థన.

**10** “నా జివితం సగభాగంలో నేను పాతాళ ద్వారం గుండా వెళ్ళాల్సివచ్చింది. మిగిలిన సగభాగం నేనిక కోల్పోయినట్టే.

**11** యెహోవాను, సజీవుల దేశంలో యెహోవాను చూడక పోయేవాళ్ళి.

మృతుల లోకంలో పడిపోయి ఇక మనుషులకు కనిపించనేమో అనుకున్నాను.

**12** నా జీవం\* తీసేశారు. గొర్రెల కాపరి గుడిసెలాగా అది నా దగ్గర నుండి తీసివేశారు.

నేతపనివాడు చేసినట్టు నా జీవితాన్ని చుట్టేస్తున్నాను. ఆయన నన్ను మగ్గం నుండి దూరం చేశాడు.

ఒక్క రోజులోనే నువ్వు నా జీవితాన్ని ముగిస్తున్నావు.

**13** (ఉదయం దాకా బిర్చుకున్నాను. సింహం లాగా నా ఎముకలన్నిటినీ విరిచేశాడు.)

ఒక్క రోజులోనే నువ్వు నన్ను సమాప్తి చేస్తావు.

**14** ముళ్ళ తోక పిట్టులాగా కిచ కిచలాడాను. పావురం లాగా కూశాను.

పైకి చూసీ చూసీ నా కళ్ళు అలసిపోయాయి. నలిగి పోయాను.

యొహోవా, నాకు సహయం చెయ్యి.

**15** నేనేమనగలను? ఆయన నా గురించి మాట పలికాడు, ఆయనే దాన్ని జరిగించాడు.

నా హృదయంలో నిండి ఉన్న దుఃఖాన్ని బట్టి నా సంవత్సరాలన్ని తడబడుతూ గడిపేస్తాను.

**16** ప్రభూ, నీపు పంపిన బాధలు మనుషులకు మంచివే. వాటి వల్లనే నా ఆత్మ జీవిస్తున్నది.

నువ్వు నన్ను బాగు చేసి నన్ను జీవింపజేశావు.

**17** ఆ తీప్పుమైన బాధ వల్లనే నాకు నెమ్మది కలిగింది.

నీ ప్రేమతో నా ప్రాణాన్ని నాశనం అనే గోతి నుండి విడిపించావు.

నా పాపాలన్నిటినీ నీ పీపు వెనుకకు పారవేశావు.

**18** ఎందుకంటే పాతాళంలో నీకు స్తుతి కలగదు. మరణం నీకు స్తుతి చెల్లించదు. సమాధిలోకి వెళ్ళినవారు నీ నమ్మకత్వంపై ఆశ పెట్టుకోరు.

**19** సజీవులు, సజీవులే గదా నిన్ను స్తుతిస్తారు! ఈ రోజున నేను సజీవుడిగా నిన్ను స్తుతిస్తున్నాను.

తంట్రులు తమ కొడుకులకు నీ సత్యాన్ని తెలియజేస్తారు. యొహోవా నన్ను రక్షించేవాడు.

\* **38:12** 38:12 నా జీవం నా నివాసస్తలం

**20** నా జీవిత కాలమంతా యెహోవా మందిరంలో సంగీత వాయిద్యాలు వాయిస్తాను.”

**21** యెషయా “ఒక అంజూరు పండ్ల ముద్దను ఆ పుండుకు కట్టండి, అప్పుడు అతడు బాగుపడతాడు” అని చెప్పాడు. **22** దానికి ముందు హిజ్బియా “నేను మళ్ళీ యెహోవా మందిరానికి వెళతాను అనేదానికి సూచన ఏమిటి?” అని అతణ్ణి అడిగాడు.

## 39

హిజ్బియా బుధ్ధిహీనత, చెర

39:1-8; 2రాజులు 20:12-19

**1** ఆ సమయంలో బిబులోను రాజు, బలదాను కొడుకు అయిన మేరోదక్ బలదాను హిజ్బియా జబ్బి చేసి బాగుపడ్డాడని విని తన రాయబారులతో ఒక కానుకతోబాటు శుభాకంఙ్ల సందేశాన్ని అతనికి పంపించాడు. **2** హిజ్బియా వారిని లోపలికి రప్పించి, తన ఇంటిలో, రాజ్యంలో ఉన్న సమస్త వస్తువుల్లో దేనిని దాచిపెట్టకుండా తన సామగ్రి దాచే గదులు, మెండి బంగారాలు, సుగంధద్రవ్యాలు, పరిమళ తైలం, ఆయుధశాల మొదలైన వాటిలో ఉన్న తన పదార్థాలన్నిటినీ వారికి చూపించాడు.

**3** అప్పుడు యెషయా ప్రవక్త హిజ్బియా దగ్గరికి వచ్చి “ఆ మనుషులు ఏమన్నారు? వారు ఎక్కడ నుండి వచ్చారు?” అని అడిగాడు. హిజ్బియా “వారు బిబులోను అనే దూరదేశం నుంచి వచ్చారు” అని చెప్పాడు. **4** “వాళ్లు నీ ఇంటిలో ఏమేము చూశారు?” అని అడిగినప్పుడు, హిజ్బియా “నా వస్తువుల్లో దేనినీ దాచకుండా నా ఇంటిలో ఉన్న సమస్తాన్ని నేను వారికి చూపించాను” అన్నాడు.

**5** అప్పుడు యెషయా హిజ్బియాతో ఇలా అన్నాడు. “యెహోవా చెబుతున్న మాట విను. **6** రాబోయే రోజుల్లో ఏమీ మిగలకుండా నీ ఇంటిలో ఉన్న సమస్తాన్ని, ఈ రోజువరకూ నీ పూర్వికులు పోగుచేసి దాచిపెట్టినదంతా బిబులోను పట్టణానికి దీచుకుపోతారని సేనల అధిపతి అయిన యెహోవా సెలవిస్తున్నాడు. **7** నీ గర్భంలో పుట్టిన

నీ కొడుకులను బబులోను రాజునగరంలో నపుంసకులుగా చేయడానికి వారు తీసుకుపోతారు.”

<sup>8</sup> అందుకు హైజ్యియా “నువ్వు తెలియజేసిన యెహోవా ఆళ్ళ ప్రకారం జరగడం మంచిదే. అయితే నా జీవితకాలమంతటిలో నాకు శాంతిభద్రతలు, క్షేమం ఉండు గాక” అని యెషయాతో అన్నాడు.

## 40

దేవుని ప్రజలకు ఆదరణ

<sup>1</sup> మీ దేవుడు చెబుతున్నది ఏమంటే,

<sup>2</sup> “బిదార్చుండి, నా ప్రజలను బిదార్చుండి.” యెరూపులేముతో ప్రేమగా మాట్లాడండి.

ఆమె యుద్ధకాలం ముగిసింది. ఆమెకు పాపాల వలన కలిగిన దోషం తీరిపోయింది.

ఆమెకు చెప్పండి, యెహోవా చేతిలో ఆమె తన సమస్త పాపాల నిమిత్తం రెండింతల ఘలితం పొందిందని.

<sup>3</sup> వినండి, అడవిలో ఒకడు ఈ విధంగా ప్రకటన చేస్తున్నాడు,

“అరణ్యంలో యెహోవాకు మార్గం సిద్ధపరచండి. ఎడారిలో మా దేవుని రాజమార్గం తిస్సుగా చేయండి.”

<sup>4</sup> ప్రతి లోయను ఎత్తు చేయాలి. ప్రతి పర్వతాన్ని, ప్రతి కొండను అణిచివేయాలి.

వంకర వాటిని తిస్సుగా, గరుకైన వాటిని సునుపుగా చేయాలి.

<sup>5</sup> యెహోవా మహిమ వెల్లడి ఆపుతుంది. ఎవ్వయ్యా తప్పిపోకుండా ప్రతి ఒక్కరూ దాన్ని చూస్తారు.

ఎందుకంటే యెహోవా దేవుడే ఇలా సెలవిచ్చాడు.

<sup>6</sup> వినండి “ప్రకటించండి” అని ఒక స్వరం పలికింది.

“నేనేం ప్రకటించాలి?” మరొక స్వరం పలికింది. “శరీరులంతా గడ్డివంటివారు, వారి అందమంతా అడవి పువ్వులాటిది.

<sup>7</sup> యెహోవా తన ఊపిరి ఊదినప్పుడు గడ్డి ఎండిపోతుంది. పువ్వులు వాడిపోతారు. మనుషులు నిజంగా గడ్డిలాంటివారే.

- 8 గడ్డి ఎండిపోతుంది, దాని పుష్టు వాడిపోతుంది. మన దేవుని వాక్యమైతే నిత్యమూ నిలిచి ఉంటుంది.”
- 9 సువార్త ప్రకటిస్తున్న సీయోనూ\*, ఎత్తయిన కొండ ఎక్కు. సువార్త ప్రకటిస్తున్న యొరూషలేమూ†, భయపడకుండా స్థిరంగా ప్రకటించు.
- “ఇదిగో మీ దేవుడు” అని యూదా పట్టణాలకు ప్రకటించు.
- 10 ఇదిగో, ప్రభువైన యోహోవా జయశాలి అయిన యోధునిగా వస్తున్నాడు. తన బలమైన చేతితో ఆయన పాలిస్తాడు. ఆయన ఇచ్చే ప్రతిఫలం ఆయనకు ముందుగా నడుస్తున్నది.
- 11 ఒక గొర్రెల కాపరిలాగా ఆయన తన మందను మేపుతాడు. తన చేతులతో గొర్రెపిల్లలను ఎత్తి రొమ్మున ఆనించుకుని మోస్తాడు.
- పాలిచే గొర్రెలను ఆయన నెమ్ముదిగా నడిపిస్తాడు.
- 12 తన దొసిలిలో జలాలను కొలిచిన వాడెవడు? జూనతో ఆకాశాలను కొలిచిన వాడెవడు?
- భూమిలోని మన్ము అంతటినీ కొలపాత్రలో ఉంచిన వాడెవడు?
- తూసుతో పర్యుతాలను, తూనికతో కొండలను తూచిన వాడెవడు?
- 13 యోహోవా ఆత్మకు నేర్చినవాడెవడు? ఒక మంత్రిలాగా ఆయనకు సలహా చెప్పిన వాడెవడు?
- ఆయన ఎవరినైనా ఎప్పుడైనా ఆలోచన అడిగాడా?
- 14 ఆయనకు తెలివిని ఇచ్చిన వాడెవడు? న్యాయమార్గాలను ఆయనకు నేర్చిన వాడెవడు?
- ఆయనకు జ్ఞానాభ్యాసం చేసిన వాడెవడు? ఆయనకు బుధిమార్గం బోధించిన వాడెవడు?
- 15 రాజ్యాలు చేద నుండి జారిపడే నీటి బిందువుల్లాంటివి. ప్రజలు త్రాసు మీది దుమ్మువంటివారు.

\* 40:9 40:9 సువార్త ప్రకటిస్తున్న సీయోనూ సీయోనూ నుండి † 40:9 40:9 సువార్త ప్రకటిస్తున్న యొరూషలేమూ యొరూషలేమూ నుండి

దీవొలు గాలికి ఎగిరే సూక్ష్మ రేణువుల్లా ఉన్నాయి.

16 అగ్నికి లెబానోను వృక్షాలు సరిపోవు. దహనబలికి దాని పశువులు చాలపు.

17 ఆయన ధృష్టికి సమస్త రాజ్యాలు లేనట్టుగానే ఉంటాయి.

ఆయన వాటిని విలువ లేనివిగా, వ్యాధంగా ఎంచుతాడు.

18 కాబట్టి మీరు దేవుణ్ణి ఎవరితో పోలుస్తారు? ఏ విగ్రహ రూపాన్ని ఆయనకు సమానం చేస్తారు?

19 విగ్రహాన్ని గమనిస్తే, ఒక శిల్పి దాన్ని పోతపోస్తాడు.

కంసాలి దాన్ని బంగారు రేకులతో పొదిగి దానికి వెండి గొలుసులు చేస్తాడు.

20 విలువైన దాన్ని అర్పించలేని పేదవాడు పుచ్చిపోని చెక్కను తీసుకొస్తాడు.

స్తిరంగా నిలిచే విగ్రహాన్ని చేయడానికి నేర్చుగల పనివాళ్ళి పిలుస్తాడు.

21 మీకు తెలియదా? మీరు వినలేదా? మొదటి నుండి ఎవరూ మీతో చెప్పలేదా?

భూమి పునాదులు చూసి మీరు దాన్ని గ్రహించలేదా?

22 ఆయన భూమండలానికి పైగా ఆసీనుడు అయ్యాడు దాని నివాసులు ఆయన ఎదుట మిడతల్లాగా కనబడుతున్నారు.

ఒకడు ఒక తెరను విప్పినట్టు ఆయన ఆకాశాలను పరచి ఒక గుడారంలాగా దాన్ని నివాసస్తలంగా ఏర్పరిచాడు.

23 రాజులను ఆయన శక్తిహానులుగా చేస్తాడు. భూమిని పాలించే వారిని నిరర్థకం చేస్తాడు.

24 చూడు, వారు నాటూరో లేదో, వారు పాతిపెట్టారో లేదో, వారి కాండం భూమిలో వేరు తన్నిందో లేదో, ఆయన వారి మీద ఊది ఊదగానే వారు వాడిపోతారు.

సుడిగాలి పొట్టును ఎగర గొట్టినట్టు ఆయన వారిని ఎగరగొడతాడు.

25 “ఇతడు నీతో సమానుడు అని మీరు నన్నెవరితో పోలుస్తారు?” అని పరిశుద్ధుడు అడుగుతున్నాడు.

26 మీ కళ్ళు పైకెత్తి చూడండి. ఆ నడ్జత్తాలన్నిటినీ ఎవరు సృజించారు?  
వాటిని వరుసలో నిలిపి వాటి పేరుల చొప్పున పిలిచేవాడే  
గదా.

తన అధికశక్తి చేతా తన బలాతిశయం చేతా ఆయన ఒక్కటి కూడా  
విడిచిపెట్టడు.

27 యాకోబూ “నా మార్గం యెహోవాకు తెలియదు, నా న్యాయం  
నా దేపునికి కనబడదు” అని నీవెందుకు అంటున్నావు?  
ఇశ్రాయేలూ, నీవెందుకు ఇలా చెబుతున్నావు?

28 నీకు తెలియలేదా? నీపు వినలేదా?

భూదిగంతాలను సృజించిన యెహోవా నిత్యం ఉండే దేపుడు.

ఆయన సొమ్మస్తల్లడు, అలసిపోడు. ఆయన జ్ఞానాన్ని గ్రహించడం  
అసాధ్యం.

29 అలసిన వారికి బలమిచ్చేది ఆయనే. శక్తిహినులకు నూతనోత్తేజం  
కలిగించేది ఆయనే.

30 యువకులు సైతం అలసిపోతారు, కుర్రవాళ్ళు కూడా తప్పకుండా  
సోలిపోతారు.

31 అయితే యెహోవా కోసం కనిపెట్టే వారు నూతన బలం  
పొందుతారు.

వారు పక్షిరాజుల్లాగా రెక్కలు చాపి పైకి ఎగురుతారు.

అలసిపోకుండా పరుగిత్తుతారు, సోలిపోకుండా నడిచిపోతారు.

## 41

**ఇశ్రాయేలుకు సహాయకుడైన దేపుడు**

1 “ద్వ్యాపాల్లారా, నా ఎదుట మౌనంగా ఉండి వినండి. జాతులు వచ్చి  
నూతన బలం పొందండి.  
వారు నా సన్నిధికి వచ్చి మాట్లాడాలి. రండి, మనం కలిసి చర్చించి  
వివాదం తీర్చుకుందాం.

- 2** నీతియుతమైన పరిచర్య జరిగించే ఇతణ్ణి తూర్పు నుండి ప్రేరేపించి  
 \*పిలిచిన వాడెవడు?  
 ఆయన అతనికి రాజ్యాలను అప్పగిస్తున్నాడు, రాజులను అతనికి  
 లోబరుస్తున్నాడు.  
 అతని ఖడ్గానికి వారిని ధూళిలాగా అప్పగిస్తున్నాడు.  
 అతని విల్లుకి వారిని ఎగిరిపోయే పొట్టులాగా అప్పగిస్తున్నాడు.
- 3** అతడు వారిని తరుముతున్నాడు.  
 తాను ఇంతకుముందు వెళ్ళని దార్శనా సురక్షితంగా దాటిపోతున్నాడు.
- 4** దీన్ని ఎవడు ఆలోచించి జరిగించాడు?  
 ఆదినుండి మానవ జాతులను పిలిచిన వాడినెన యెహోవా అనే నేనే.  
 నేను మొదటివాడిని, చివరి వారితో ఉండేవాడ్చి.
- 5** ద్వీపాలు చూసి దిగులు పడుతున్నాయి.  
 భూదిగంతాలు వణకుతున్నాయి, ప్రజలు వచ్చి చేరుకుంటున్నారు.
- 6** వారు ఒకడికొకడు సహాయం చేసుకుంటారు.  
 ‘దైర్యంగా ఉండు’ అని ఒకడితో ఒకడు చెప్పుకుంటారు.
- 7** ‘అది బాగా ఉంది’ అని చెబుతూ శిల్పి కంసాలిని  
 ప్రోత్సాహపరుస్తాడు.  
 నుత్తెతో నునుపు చేసేవాడు దాగలి మీద కొట్టేవాడ్చి  
 ప్రోత్సాహపరుస్తాడు  
 ఆ విగ్రహం కదిలిపోకుండా వారు మేకులతో దాన్ని బిగిస్తారు.
- 8** నా నేవకుడమైన ఇత్తాయేలూ, నేను ఎన్నుకున్న యూకోబా, నా  
 స్నేహితుడైన అబ్రాహాము సంతానమా,
- 9** భూదిగంతాల నుండి నేను నిన్ను తీసుకుపచ్చాను. దూరంగా ఉన్న  
 అంచుల నుండి నిన్ను పిలిచాను.
- 10** నువ్వు నా దాసుడనీ, నిన్ను తోసిపుచ్చకుండా నేను నిన్నే  
 ఎన్నుకున్నాననీ నీతో చెప్పాను.  
 నీకు తోడుగా ఉన్నాను, భయపడవద్దు. నేను నీ దేముడ్చి.

\* **41:2** 41:2 నీతియుతమైన పరిచర్య జరిగించే ఇతణ్ణి తూర్పు నుండి ప్రేరేపించి పర్సియా రాజు కోరిపు, యెషయా 45:1 చూడండి

దిగులు పడవద్దు. నేను నిన్ను బలపరుస్తాను. నీకు సహాయం చేస్తాను.

నీతి అనే నా కుడిచేతితో నిన్ను ఆదుకుంటాను.

**11** నీ మీద కోపవదే వారంతా సిగ్గుపడి, అవమానం పాలపుతారు.

నిన్ను ఎదిరించే వారు కనబడకుండా నశించిపోతారు

**12** నువ్వొంత వెదికినా నీతో కలహించే వారు కనిపించరు.

నీతో యుధ్థం చేసే వారు లేకుండా పోతారు, పూర్తిగా మాయమైపోతారు.

**13** నీ దేవుణ్ణి అయిన యెహోవా అనే నేను, ‘భయపడవద్దు, నేను నీకు సహాయం చేస్తాను’ అని చెబుతూ నీ కుడిచేతిని పట్టుకున్నాను.

**14** పురుగులాంటే యాకోబూ, అల్లమైన ఇశ్రాయేలూ, ‘భయపడకు, నేను నీకు సహాయం చేస్తాను’” అని యెహోవా సెలవిస్తున్నాడు.

ఇశ్రాయేలు పరిశుద్ధ దేవుడే నీ విమోచకుడు.

**15** “ఇదిగో చూడు, నిన్ను పదునైన కొత్త నూర్చిడి బల్లగా నియమించాను.

నువ్వు పర్వతాలను నూర్చి, వాటిని పొడి చేస్తావు. కొండలను పొట్టులాగా చేస్తావు.

**16** నువ్వు వాటిని ఎగరేసినప్పుడు గాలికి అవి కొట్టుకుపోతాయి. సుడిగాలికి అవి చెదరిపోతాయి.

నువ్వు యెహోవాను బట్టి సంతోషిస్తావు. ఇశ్రాయేలు పరిశుద్ధ దేవుణ్ణి బట్టి అతిశయపడతావు.

**17** దినులు, అవస్థలో ఉన్నవారు నీటి కోసం వెదుకుతున్నారు. నీళ్లు దొరక్క వారి నాలుక దప్పికతో ఎండిపోతున్నది.

యెహోవా అనే నేను వారికి జవాబిస్తాను. ఇశ్రాయేలు దేవుడినైన నేను వారిని విడిచిపెట్టను.

- 18 ఇది యెహోవా చేతి కార్యమనీ ఇతాయేలు పరిపద్ధ దేవుడే  
దీన్ని కలిగించాడనీ మనుషులు గ్రహించి స్ఫ్ఫంగా  
తెలుసుకుంటారు.
- 19 నేను చెట్లు లేని ఎత్తు స్థలాల మీద నదులను పారిస్తాను. లోయల  
మధ్యలో ఊటలు ఉభికేలా చేస్తాను.
- అరణ్యాన్ని నీటి మడుగుగా, ఎండిపోయిన నేలను నీటిబుగ్గలుగా  
చేస్తాను.
- 20 నేను అరణ్యంలో దేవదారు వృక్షాలు, తుమ్మచెట్లు, గొంజచెట్లు,  
తైలవృక్షాలు నాటిస్తాను.
- ఎడారిలో తమాల వృక్షాలు, సరళ వృక్షాలు, నేరేడు చెట్లు నాటిస్తాను.
- 21 మీ వాదంతో “రండి” అని యెహోవా అంటున్నాడు. “మీ రుజువులు  
చూపించండి” అని యాకోబు రాజు చెబుతున్నాడు.
- 22 జరగబోయే వాటిని విశదపరచి మాకు తెలియజెప్పండి.
- గతంలో జరిగిన వాటిని మేం పరిశీలించి వాటి ఫలాన్ని తెలుసుకునేలా  
వాటిని మాకు తెలియజెప్పండి.
- 23 ఇకముందు జరగబోయే సంగతులను తెలియజెప్పండి.
- అప్పుడు మీరు దేవుళ్లని మేం ఒప్పుకుంటాం.
- మేము విస్యయం చెందేలా మేలైనా, కీడైనా, ఏదైనా పని చేయండి.
- 24 మీకు ఉనికి లేదు. మీ పనులు శాన్యం. మిమ్మల్ని ఆశించేవారు  
అసహ్యాలు.
- 25 ఉత్తరదిక్కు నుండి నేనోకణ్ణి పురిగొల్పుతున్నాను. అతడు నా  
పేరున ప్రార్థిస్తాడు.
- అతడు సూర్యోదయ దిక్కునుండి వచ్చి ఒకడు బురద తోక్కే విధంగా,  
కుమ్మరి మన్మ తోక్కే విధంగా రాజులను అణగదొక్కుతాడు.
- 26 జరిగినదాన్ని మొదటి నుండి మాకు చెప్పి మమ్మల్ని  
బప్పించినవడేడి?
- “అతడు చెప్పింది సరైనదే” అని మేము చెప్పేలా పూర్వకాలంలో దాన్ని  
మాకు చెప్పింది ఎవరు?

ఎవరూ వినిపించలేదు, వినడానికి మీరెవరికి చెప్పలేదు.

27 వినండి, “ఇదిగో, ఇవే అవి” అని మొదట సీయోనుతో నేనే చెప్పాను.

యొరూషలేముకు సందేశం ప్రకటించడానికి నేనే ఒకణ్ణి పంపించాను.

28 నేను చూసినప్పుడు ఎవ్వురూ లేరు. నేను వారిని ప్రశ్నించినప్పుడు జవాబు చెప్పడానికి, మంచి సలహా ఇవ్వడానికి ఎవరూ లేరు.

29 వారంతా మోసగాళ్ళు. వారు చేసేది మాయ. వారి విగ్రహాలు శూన్యం. అవి వట్టి గాలిలాంటివి.

## 42

**యెహోవా సేవకులు**

1 ఇదిగో ఈయనే నేను ప్రోత్సహించే నా సేవకుడు, నేను ఎన్నుకున్నవాడు, నా ప్రాణప్రీయుడు.

ఆయనలో నా ఆత్మను ఉంచాను. ఆయన ఈ లోక రాజ్యాలపై తన న్యాయాన్ని నెలకొల్పుతాడు.

2 ఆయన కేకలు వేయడు, అరవడు. ఆయన స్వరం విధుల్లో వినబడడు.

3 నలిగిన రెల్లును ఆయన విరవడు. రెవరెపలాడుతున్న వత్తిని ఆర్పిడు.

ఆయన న్యాయాన్ని నమ్మకంగా అమలుచేస్తాడు.

4 భూమి మీద న్యాయాన్ని స్థాపించే వరకూ ఆయన అలసిపోడు, నిరాశ చెందడు.

సముద్ర దీపాలు అతని ఆజ్ఞల కోసం ఎదురు చూస్తాయి.

5 ఆకాశాలను చేసి వాటిని విశాలవరచి, భూమినీ దానిలోని సమస్త జీవుల్ని చేసి,

దాని మీద ఉన్న మనుషులకు ఊహిరిని, దానిలో జీవించే వారికి జీవాన్ని ఇస్తున్న దేవుడైన యెహోవా ఇలా సెలవిస్తున్నాడు,

- 6 “గుడ్డివారి కళ్ళు తెరవడానికి బందిలను చెరలో నుండి బయటికి తేవడానికి చీకటి గుహల్లో నివసించే వారిని వెలుగులోకి తేవడానికి ఆయన వస్తాడు.
- 7 యెహోవా అనే నేనే నీతి గురించి నిన్ను పిలిచి నీ చెయ్యి పట్టుకున్నాను. నిన్ను నిలబెట్టి ప్రజలకు ఒక నిబంధనగా యూదేతర జాతులకు వెలుగుగా నియమించాను.
- 8 నేనే యెహోవాను. నా పేరు ఇదే. నా మహిమను మరెవరితోనూ పంచుకోను. నాకు చెందాల్చిన ఘనతను విగ్రహించు చెందనియ్యాను.
- 9 గతంలో చెప్పిన విషయాలు జరిగాయి కదా, ఇదిగో కొత్త సంగతులు మీకు చెబుతున్నాను. అని జరగక ముందే వాటిని మీకు వెల్లడి చేస్తున్నాను.”
- 10 సముద్ర ప్రయాణాలు చేసేవారు, సముద్రంలో ఉన్నపన్నీ, దీపాలూ, వాటిలో నివసించేవారు, మీరంతా యెహోవాకు ఒక కొత్త పాట పాడండి.
- భూమి అంచుల నుండి ఆయనకు స్తుతులు చెల్లించండి.
- 11 ఎడారీ, పట్టణాలూ, కేదారు ప్రాంతంలోని గ్రామాలూ సంతోషంతో కేకలు వేస్తాయి.
- సెల ప్రాంతవాసులు పాటలు పాడతారు. పర్వతశిఖరాల నుండి వారు కేకలు వేస్తారు.
- 12 దీపాల్లో వారు యెహోవా మహిమా ప్రభావాలు గలవాడని కొనియాడతారు.
- 13 యెహోవా శూరునిలాగా బయటికి కదిలాడు. యోధునిలాగా రోషంతో ఆయన బయలుదేరాడు.
- తన శత్రువులను ఎదిరిస్తూ ఆయన హుంకరిస్తాడు. వారికి తన శూరత్వాన్ని కనపరుస్తాడు.
- 14 చాలాకాలం నుండి నేను మౌనంగా ఉన్నాను. నన్ను నేను అణచుకుంటూ మాట్లాడకుండా ఉన్నాను.

ప్రసవ వేదనతో ఉన్న స్త్రీలాగా నేను బలవంతంగా ఊహిరి తీస్తూ  
బగరుస్తూ ఉన్నాను.

15 పర్వతాలూ కొండలూ పాడైపోయేలా, వాటి మీద ఉన్న చెట్లన్నిటినీ  
ఎండిపోయేలా చేస్తాను.

నదులను ద్వీపాలుగా మారుస్తాను. నీటి మడుగులు ఆరిపోయేలా  
చేస్తాను.

16 గుడ్డివారిని వారికి తెలియని దారిలో తీసుకువస్తాను. వారు  
నడవని మార్గాల్లో వారిని నడిపిస్తాను.

వారి చీకటిని వెలుగుగా, వంకరదారులను తిన్నగా చేస్తాను. ఈ  
పనులన్ని నేను చేస్తాను. వారిని నేను విడిచిపెట్టను.

17 చెక్కిన విగ్రహాలపై నమ్మకముంచి, పోతవిగ్రహాలతో, “మీరే మా  
దేవుళ్ళు” అని చెప్పేవారు వెనక్కి మళ్ళి సిగ్గు పడతారు.

### జ్ఞాయేలకు గ్రుడ్డితనం, చెవిటితనం

18 చెవిటివారు వినండి, గుడ్డివారు మీరు గ్రహించగలిగేలా చూడండి.

19 నా నేవకుడు తప్ప గుడ్డివాడు మరెవడు? నేను పంపిన నా  
దూత తప్ప చెవిటివాడు మరెవడు? నాతో నిబంధనలో  
ఉన్నవానికంటే, యెహోవా నేవకుని కంటే గుడ్డివాడు ఎవడు?

20 నువ్వు చాలా విషయాలు చూస్తున్నావు గానీ  
గ్రహించలేకపోతున్నావు. చెపులు తెరిచే ఉన్నాయి గానీ  
వినడం లేదు.

21 యెహోవా తన నీతికి తన ధర్మశాస్త్రానికి ఘనతామహిమలు  
కలగడంలో సంతోషించాడు.

22 అయితే ఈ ప్రజలు దోషిడీకి గురయ్యారు. వారంతా గుహల్లో  
చిక్కుకుపోయారు, వారిని బంధకాల్లో ఉంచారు.

వారు దోషుడు పాలైనప్పుడు వారినెవరూ విడిపించలేదు.  
అపహరణకు గురైనప్పుడు “వారిని తిరిగి తీసుకురండి”  
అని ఎవరూ చెప్పలేదు.

23 మీలో దీన్ని ఎవడు వింటాడు? భవిష్యత్తులోనైనా ఎవడు ఆలకించి వింటాడు?

24 వారు యెహోవాకు వ్యతిరేకంగా పాపం చేశారు. ఆయన మార్గాల్లో సదుచుకోలేదు. ఆయన ఉపదేశాన్ని తిరస్కరించారు. అందుకు యెహోవాయే యాకోబును దోపుడు సొమ్ముగా అప్పగించాడు. ఇత్రాయేలును దోచుకునేవారికి అప్పగించాడు.

25 దాని కారణంగానే ఆయన వారిమీద తన కోపాగ్నినీ యుద్ధ వినాశనాన్ని కుమ్మరించాడు.

అది వారి చుట్టూ అగ్నిని రాజబట్టింది గానీ వారు గ్రహించలేదు. అది వారిని కాల్పింది గానీ వారు దాన్ని పట్టించుకోలేదు.

## 43

**రక్షకుడు యెహోవా దేవుడు మాత్రమే**

1 అయితే యాకోబూ, నిన్ను పుట్టించిన యెహోవా, ఇత్రాయేలూ, నిన్ను నిర్మించినవాడు ఇలా చెబుతున్నాడు,  
“నేను నిన్ను విమాచించాను, భయపడకు. నిన్ను వేరుపెట్టి పిలుచుకున్నాను. నుమ్ము నా సౌత్త.

2 నుమ్ము ప్రవాహాలను దాటేటప్పుడు నేను నీకు తోడుగా ఉంటాను.  
నదులగుండా వెళ్ళేటప్పుడు అవి నిన్ను ముంచివేయవు.

నుమ్ము అగ్నిగుండా నడచినా కాలిపోవు, జ్వాలలు నీకు కిడు చేయవు  
3 యెహోవా అనే నేను నీకు దేవుణ్ణి. ఇత్రాయేలు పరిశుద్ధ దేవుడినైన నేనే నీ రక్షకుణ్ణి.

నీ ప్రాణరక్షణ క్రయధనంగా ఐగుప్పును, నీకు బదులుగా కూపును,  
సెబాను ఇచ్చాను.

4 నుమ్ము నాకు ప్రియుడివి, ప్రశ్నమైనవాడివి. నేను నిన్ను ప్రేమిస్తున్నాను.

కాబట్టి నీకు ప్రతిగా జాతులను, నీ ప్రాణానికి బదులుగా జనాలను అప్పగిస్తున్నాను.

5 భయపడవద్దు. నేను నీకు తోడుగా ఉన్నాను. తూర్పు నుండి నీ సంతానాన్ని రప్పిస్తాను. పడమటి నుండి నిన్ను సమకూర్చుస్తాను.

6 ‘వారిని అప్పగించు’ అని ఉత్తరదిక్కుకు, ‘అడ్డగించ వద్దు’ అని దక్కించిక్కుకు ఆజ్ఞాపిస్తాను.

దూర ప్రాంతాల నుండి నూ కుమారులను, భూమి అంచుల నుండి నా కుమార్థెలను తెప్పించు.

7 నా మహిమ కోసం నేను సృజించి నా పేరు పెట్టినవారందరినీ పొగుచేయ్య. వారిని కలగజేసింది, వారిని పుట్టించింది నేనే.

8 కళ్ళుండి గుడ్డివారుగా, చెవులుండి చెవిటివారుగా ఉన్న వారిని తీసుకురండి

9 రాజ్యాలన్నీ గుంపులుగా రండి. ప్రజలంతా సమావేశం కండి. వారిలో ఎవరు ఇలాటి సంగతులు చెప్పగలిగారు?

గతంలో జరిగిన వాటిని ఎవరు మాకు వినిపించ గలిగి ఉండివారు? తమ యథార్థతను రుజువు చేసుకోడానికి తమ సాక్షులను తేవాలి. లేకపోతే వాళ్ళు విని ‘అపును, అది నిజమే’ అని ఒప్పుకోవాలి.

10 నన్ను సమ్మి నేనే ఆయనను అని గ్రహించేలా మీరు, నేను ఎన్నుకున్న నా సేవకుడు నాకు సాక్షులు.

నాకంటే ముందు ఏ దేవుడూ ఉనికిలో లేదు, నా తరవాత ఉండడు.

11 యెహోవా అనే నేను నేనొక్కడినే. నేను తప్ప వేరొక రక్షకుడు లేదు.

12 ప్రకటించిన వాడినీ నేనే, రక్షించిన వాడినీ నేనే. దాన్ని గ్రహించేలా చేసింది నేనే. మీలో ఇంకా వేరే దేవత ఎవరూ లేరు.

నేనే దేవట్టి, మీరు నాకు సాక్షులు.” ఇదే యెహోవా వాక్య..

13 “నేటి నుండి నేనే ఆయనను. నా చేతిలో నుండి ఎవరిసైనా విడిపించగలిగే వాడెవడూ లేదు. నేను చేసిన పనిని తిప్పివేనే వాడెవడు?”

- 14 ఇశ్రాయేలు పరిశుద్ధ దేవుడు, మీ విమోచకుడు యెహోవా ఇలా చెబుతున్నాడు,
- “మీ కోసం నేను బబులోనుపై దండెత్తి వారు గర్వకారణంగా భావించే ఓడల్లోనే పారిపోయేలా చేస్తాను.
- 15 మీ పరిశుద్ధ దేవుళ్లి, యెహోవాను నేనే. ఇశ్రాయేలు సృష్టికర్మనైన నేనే మీకు రాజుని.”
- 16 సముద్రంలో రహదారి కలిగించినవాడూ, నీటి ప్రవాహాల్లో మార్గం ఏర్పాటు చేసేవాడూ
- 17 రథాలూ, గుర్రాలూ, సైన్యాన్ని యుద్ధవీరుల్ని రప్పించినవాడూ అయిన యెహోవా ఇలా చెబుతున్నాడు,
- వారంతా ఒకేసారి పడిపోయారు. ఆరిపోయిన జనపనారలాగా మళ్ళీ లేవకుండా నాశనమైపోయారు.
- 18 “గతంలో జరిగిన సంగతులు జ్ఞాపకం చేసుకోవద్దు. పూర్వకాలపు సంగతులను ఆలోచించవద్దు.
- 19 ఇదిగో, నేనోక కొత్త కార్యం చేస్తున్నాను. ఆది ఇప్పటికే మొదలైంది. మీరు దాన్ని గమనించరా?
- నేను ఆరణ్యంలో దారి నిర్మిస్తాను. ఎడారిలో నదులు ప్రవహింపజేస్తాను.
- 20 అడవి జంతువులు, అడవి కుక్కలు, నిష్పుకోళ్లు నన్ను ఘనపరుస్తాయి. ఎందుకంటే నేను ఏర్పరచుకోన్న ప్రజలు తాగటానికి అరణ్యంలో నీళ్లు పుట్టిస్తున్నాను. ఎడారిలో నదులు పారజేస్తాను.
- 21 నా కోసం నేను నిర్మించుకున్న ప్రజలు నా గొప్పతనాన్ని ప్రచరిస్తారు.
- 22 కానీ యాకోబూ, నువ్వు నాకు మొర్రపెట్టడం లేదు. ఇశ్రాయేలూ, నా విషయంలో విసిగిపోయావు.
- 23 దహనబలుల కోసం నీ గొర్రెల్ని మేకల్ని నా దగ్గరికి తేలేదు. బలులర్పించి నన్ను ఘనపరచలేదు.

నైవేద్యాలు చేయాలని నేను నీపై భారం మోహలేదు. ధూపం వేయమని నిన్ను విసిగించలేదు.

24 నా కోసం సువాసన గల లవంగపు చెక్కను నువ్వు డబ్బు ఇచ్చి కొనలేదు.

నీ బలి పశువుల కొప్పుతో నన్ను తృష్ణిపరచకపోగా, నీ పాపాలతో నన్ను విసిగించావు. నీ దోషాలతో నన్ను రోష్టుపెట్టావు.

25 ఇదిగో, నేను, నేనే నా చిత్తానుసారంగా నీ అతిక్రమాలను తుడిచి వేస్తున్నాను. నేను నీ పాపాలను జ్ఞాపకం చేసుకోను.

26 ఏం జరిగిందో నాకు జ్ఞాపకం చెయ్య. మనం కలిసి వాదించుకుండాం. నీ వాదన వినిపించి నువ్వు నిరపరాధివని రుజావు చేసుకో.

27 నీ మూలపురుషుడు\* పాపం చేశాడు. నీ నాయకులు నామీద తీరుగుబాటు చేశారు.

28 కాబట్టి దేవాలయంలో ప్రతిష్ఠితులైన నాయకులను అపవిత్రపరుస్తాను. యాకోబును శాపానికి గురిచేసి, దూషణ పాలు చేస్తాను.”

## 44

### ఏర్పరచుకొన్న ఇత్తాయేలు

1 అయినా నా సేవకుడవైన యాకోబూ, నేను ఏర్పరచుకొన్న ఇత్తాయేలూ, విను.

2 నిన్ను సృష్టించి గర్భంలో నిన్ను నిర్మించి నీకు సహాయం చేసే యెహోవా ఇలా చెబుతున్నాడు,

“నా సేవకుడవైన యాకోబూ, నేను ఏర్పరచుకొన్న యెఘారూనూ\*, భయపడకు.

3 నేను దాహం గొన్నవారి మీద సీళను, ఎండిన భూమి మీద జల ప్రవాహాలను కుమ్మరిస్తాను.

\* 43:27 43:27 మూలపురుషుడు యాకోబు-ద్వితీ. 26:5, హోపైయ 12:2-4, 12

\* 44:2 44:2 యెఘారూనూ ఇత్తాయేలు

నీ సంతానం మీద నా ఆత్మను కుమ్మరిస్తాను. నీకు పుట్టిన వారిని ఆశీర్వదిస్తాను.

**4** నీటి కాలవల దగ్గర నాటిన నిరవంజి చెట్లు గడ్డిలో పెరిగినట్లు వారు పెరుగుతారు.

**5** ఒకడు, ‘నేను యెహోవా వాళ్ళి’ అంటాడు, ఇంకొకడు యూకోబు పేరు మరొకడు అయితే ‘యెహోవా వాళ్ళి’ అని తన చేతిపై రాసుకుని ఇత్రాయేలు అనే మారు పేరు పెట్టుకుంటాడు.”

### విగ్రహాధన వై తీర్పు

**6** ఇత్రాయేలీయుల రాజైన యెహోవా, వారి విమోచకుడు, సైన్యాల ప్రభువు యెహోవా ఇలా చెబుతున్నాడు,  
“నేను మొదటివాళ్ళి, చివరివాళ్ళి. నేను తప్ప ఏ దేవుడు లేడు.

**7** ఆదిలో నా ప్రజలను నియమించినప్పటి నుండి నాలాగా విషయాలను వెల్లడి చేస్తూ వచ్చిన వాడెవడు?  
అలాంటివాడు ఉంటే నాకు చెప్పండి. వారు భవిష్యత్తులో జరిగే సంగతులను తెలియజ్ఞపు గలిగేవారై ఉండాలి.

**8** మీరు బెదరవద్దు, భయపడవద్దు. పూర్వకాలం నుండి నేను మీకు ఆ సంగతి వినిపిస్తూ ఉండలేదా?

మీరే నాకు సాక్షులు, నేను తప్ప వేరొక దేవుడున్నాడా? నేను తప్ప వేరొక ఆశ్రయదుర్గం లేదు. ఉన్నట్టు నేనెరుగను.

**9** విగ్రహాన్ని చేసే వారంతా మిధ్య. వారిష్టపడే విగ్రహాలు వ్యధం. వారి సాక్షులు గ్రహింపు లేనివారు. చూడలేరు. కాబట్టి వారు సిగ్గు పాలవుతారు.

**10** ఎందుకూ పనికిరాని విగ్రహాన్ని పోత పోసి దాన్ని ఒక దేవుడిగా నిరూపించేవాడెవడు?

**11** ఇదిగో, దాన్ని పూజించే వారంతా సిగ్గుపడతారు. ఆ శిల్పకారులు మానవ మాత్రులే గదా?

వారందరిని పోగు చేసి నిలబెడితే వారు తప్పకుండా భయపడతారు, సిగ్గుపడతారు.

12 కమ్మరి ఇనుప గొడ్డలిని పదును చేస్తూ నిష్పుల మీద పని చేస్తాడు.  
తన బలమైన చేతితో దాన్ని తయారుచేస్తాడు.

అతనికి ఆకలి వేస్తుంది, అతని బలం తగ్గిపోతుంది. నీళ్లు  
తాగకపోవడం చేత సామ్మణిస్తి పడిపోతాడు.

13 వడ్డవాడు చెక్కు మీద నూలు తాడు వేసి గిత గిస్తాడు. దాన్ని చిత్రిక  
పట్టి నునుపుగా చేస్తాడు.

ఎండ్రకాయ గుర్తు పెట్టి దాన్ని తయారు చేస్తాడు.

మందిరంలో నిలబెట్టడం కోసం ఒక మానవ రూపాన్ని ఆక్రూణియంగా  
ఉండేలా చేస్తాడు.

14 ఒకడు దేవదారు చెట్లును నరకడానికి పూనుకుంటాడు. లేక  
సరళ వృక్షాన్ని సింధూర వృక్షాన్ని ఏడోక అడవి వృక్షాన్ని  
ఎన్నుకుంటాడు.

ఒకడు ఒక చెట్లును నాటినప్పుడు అది వర్షం సాయంతో  
పెరుగుతుంది.

15 అప్పుడు ఒక మనిషి ఆ చెట్లుని కాల్పి వాటిలో కొంత తీసుకుని  
చలి కాచుకోడానికి, కొంత నిష్పు రాజబెట్టి రొట్టె కాల్పుకోడానికి  
ఉపయోగిస్తాడు.

మిగిలినదాన్ని తీసుకుని దానితో ఒక దేవతను చేసుకుని దానికి  
నమస్కారం చేస్తాడు. దానితో ఒక విగ్రహం చేసి దానికి  
సాగిలపడతాడు.

16 కొంత చెక్కును నిష్పుతో కాల్పి, దానిపై మాంసం వండుకుని తిని  
తృప్తి పొందుతాడు. ‘ఆహా, చలి కాచుకున్నాను, వెచ్చగా  
ఉంది’ అనుకున్నాడు.

17 మిగిలిన భాగాన్ని తాను దేవుడుగా భావించే విగ్రహాన్ని  
చేసుకుంటాడు.

దాని ఎదుట సాగిలపడి నమస్కారం చేస్తూ ‘నా దేవుడివి నువ్వే,  
నన్న రక్షించు’ అని ప్రార్థిస్తాడు.

- 18 వారికి తెలియదు, అర్థం చేసుకోరు. వారు చూడకుండేలా వారి కళ్ళు, అర్థం చేసుకోకుండేలా వారి హృదయాలు మూసుకుపోయాయి.
- 19 ఎవరూ ఆలోచించడం లేదు. ‘నేను సగం చెక్కును అగ్నిలో కాల్పను, ఆ నిప్పుల మీద రోష్ట కాల్పుకుని, మాంసం వండుకుని భోజనం చేశాను.
- మిగిలిన చెక్కును తీసుకుని దానితో అసహ్యమైన దాన్ని చేయాలా? ఒక చెట్టు మొద్దుకు సాగిలపడి నమస్కరించాలా?’ అని ఆలోచించడానికి ఎవరికి తెలివి, వివేచన లేదు.
- 20 వాడు బూడిద తిన్నట్టుగా ఉంది. వాడి మోసపోయిన మనస్సు వాణ్ణి దారి తప్పేలా చేసింది. వాడు తన ఆత్మను రక్ఖించుకోలేదు.
- ‘నా కుడి చేతిలో ఉన్న బొమ్మ నకిలీ దేవుడు కదా’ అనుకోడానికి వాడికి బుద్ధి సరిపోదు.
- 21 యాకోబు, ఇశ్రాయేలూ, వీటిని గురించి ఆలోచించు. నువ్వు నా సేవకుడివి. నేనే నిన్ను నిర్మించాను.
- ఇశ్రాయేలూ, నువ్వు నాకు సేవకుడివి. నేను నిన్ను మరచిపోను.
- 22 మంచు విడిపోయేలా నేను నీ అతిక్షమాలను, మేఘాలు తొలగిపోయేలా నీ పాపాలను తుడిచివేశాను. నేను నిన్ను విమోచించాను. నా దగ్గరికి తిరిగి రా.
- 23 యెహోవా ఆ పని పూర్తి చేశాడు. ఆకాశాల్లారా, గీతాలు పాడండి. భూమి, దాని కింది అగాధ స్ఫురాలు గొప్ప ధ్వని చేయండి.
- పర్వతాలూ, అరణ్యం, అందులోని ప్రతి వృక్షం, సంగీతనాదం చేయండి.
- యెహోవా యాకోబును విమోచిస్తాడు. ఆయన ఇశ్రాయేలులో తన మహిమను కనపరుస్తాడు.”

**యెరూపులేము తిరిగి కట్టబడాలి**

- 24 గర్జంలో నిన్ను నిర్మించినవాడు, నీ విమోచకుడు అయిన యొపోవా ఈ విధంగా చెబుతున్నాడు,  
“యొపోవా అనే నేనే సమస్తాన్ని జరిగించేవాళ్ళి. నేనోకృడినే ఆకాశాలను విశాలపరచాను. నేనే భూమిని చక్కబరచిన వాళ్ళి.
- 25 నేనే ప్రగల్భాలు పలికేవారి ప్రపచనాలను వ్యదం చేసేవాళ్ళి.  
సోదె చెప్పేవాళ్ళను వెర్రివాళ్ళగా, జ్ఞానులను వెనక్కి, మళ్ళించి వారి తెలివిని బుద్ధిపీసతగా చేసేవాళ్ళి నేనే.
- 26 నా సేవకుని మాటలను స్థిరపరిచే వాళ్ళి, నా సందేశకుల ఆలోచనలు నెరవేర్చే వాళ్ళి నేనే.  
యొరూషలేములో ప్రజలు నివసిస్తారనీ యూదా పట్టణాలను తిరిగి కడతారనీ నేను ఆజ్ఞాపించాను.  
దాని పాడైన స్థలాలను బాగు చేసేవాళ్ళి నేనే.
- 27 నీ లోతైన సముద్రాలను ‘ఎండిపో’ అని చెప్పి వాటిని ఇంకిపోయేలా చేసేది నేనే.
- 28 కోరెషుతో, ‘నా మందకాపరీ, నా ఇష్టాన్ని నెరవేర్చేవాడ’ అని చెప్పేవాళ్ళి నేనే. అతడు ‘యొరూషలేమును తిరిగి కట్టండి’ అనీ ‘దేవాలయం పునాది వేయండి’ అనీ ఆజ్ఞాపిస్తాడని నేను చెబుతున్నాను.”

## 45

- 1 యొపోవా తాను అభివేకించిన కోరెషును గురించి ఈ విధంగా చెబుతున్నాడు.  
“అతని పక్షంగా రాజ్యాలను జయించడానికి నేను అతని కుడిచేతిని పట్టుకున్నాను.  
నేను రాజుల సడికట్టు విప్పుతాను. ద్వారాలు అతని ఎదుట తెరచి ఉండేలా తలుపులు తీస్తాను.

- 2** నేను సీకు ముందు వెళ్లూ ఉన్నత స్థలాలను చదును చేస్తాను.  
ఇతడి తలుపులను పగలగొడతాను, ఇనపగడియలను  
విరగొడతాను.
- 3** పేరు పెట్టి నిన్ను పిలిచిన ఇతాయేలు దేవుడు యెహోవాను నేనే అని  
నువ్వు తెలుసుకోవాలి.
- చీకటి స్థలాల్లో ఉన్న నిధుల్ని రహస్యంగా దాచి ఉన్న ధనాన్ని సీకిస్తాను.
- 4** నేను సీకు తెలియకపోయినా నా సేవకుడు యాకోబు కోసం,  
నేను ఎన్నుకున్న ఇతాయేలు కోసం నేను నిన్ను పేరుతో పిలిచాను. సీకు  
బిరుదులిచ్చాను.
- 5** నేను యెహోవాను, మరి ఏ దేవుడూ లేదు. నేను తప్ప ఏ దేవుడూ  
లేదు.
- 6** తూర్పు నుండి పడమటి పరకూ నేను తప్ప ఏ దేవుడూ లేడని  
మనుషులు తెలుసుకోనేలా  
నువ్వు నన్ను ఎరుగకపోయినా నిన్ను సిద్ధం చేశాను. నేనే  
యెహోవాను. నేను తప్ప మరి ఏ దేవుడూ లేదు.
- 7** వెలుగును స్పజించే వాళ్ళి చీకటిని కలిగించే వాళ్ళి నేనే. శాంతినీ,  
విపత్తులనూ కలిగించే వాళ్ళి నేనే. యెహోవా అనే నేనే  
వీటన్నిటినీ కలిగిస్తాను.
- 8** అంతరిక్షమా, పైనుండి కురిపించు. ఆకాశాలు నీతిన్యాయులు  
వర్ణించనీ.
- భూమి విచ్చుకుని రక్షణ మొలకెత్తేలా నీతిని దానితో బాటు మొలిచేలా  
చెయ్యనీ. యెహోవానైన నేను దాన్ని కలిగించాను.
- 9** మట్టికుండ పెంకుల్లో ఒక పెంకులాటి ఒకడు తనను చేసిన వానితో  
వాడిస్తే వాడికి బాధ.
- బంకమట్టి కుమ్మరితో ‘నువ్వేం చేస్తున్నావ్?’ అనవచ్చ? ‘నువ్వు  
చేసినపుడు సీకు చేతులు లేవా?’ అనగలదా?
- 10** ‘సీకు పుట్టినదేమిటి?’ అని తన తంత్రినీ, ‘నువ్వు దేనిని గర్భం  
ధరించావు?’ అని తల్లినీ అడిగే వాడికి బాధ తప్పదు.”

- 11 ఇతాయేలు పరిశుద్ధ దేవుడు, సృష్టికర్త అయిన యెహోవా ఈ మాట చెబుతున్నాడు,
- “జరగబోయే విషయాలకు సంబంధించి, నా పిల్లలను గురించి, నా చేతి పనులను గురించి నాకే ఆజ్ఞాపిస్తారా?
- 12 భూమినీ దానిపైనున్న మనుషులనూ సృష్టించింది నేనే. నా చేతులు ఆకాశాలను విశాలపరిచాయి. వాటిలోని సమస్తాన్ని నా ఆజ్ఞతోనే నడిపిస్తాను.
- 13 నీతిని బట్టి కోరెపును ప్రేరేపించాను, అతని మార్గాలన్నిటినీ తిన్నగా చేస్తాను. అతడు నా పట్టణాన్ని కట్టిస్తాడు,
- మీమి వెల గానీ, లంచం గానీ పుచ్చుకోకుండానే చెరలో ఉన్నవారిని అతడు విడిపిస్తాడు.”
- 14 యెహోవా ఈ విధంగా చెబుతున్నాడు “ఐగుప్రీయుల సంపాదన, కూపు వ్యాపార లాభాలు, నీకు దొరుకుతాయి. ఎత్తుగా ఉండే సెబాయాయులు నీకు లోంగిపోతారు. వారు సంకెళ్ళతో నీవెంట వచ్చి నీకు సాగిలపడతారు. ‘నిజంగా దేవుడు నీతో ఉన్నాడు, ఆయన తప్ప మరి ఏ దేవుడూ లేదు’ అని చెబుతూ నిన్ను వేడుకుంటారు.”
- 15 రక్షకుడైన ఇతాయేలు దేవా, నిజంగా నువ్వు నిన్ను కనబడకుండా చేసుకునే దేవుడవు.
- 16 విగ్రహాలు చేసే వారు సిగ్గుపడతారు. వారంతా అవమానం పాలవుతారు. వారిలో ప్రతి ఒక్కడూ కలవరానికి గురవుతాడు.
- 17 యెహోవా ఇతాయేలుకు నిత్యమైన రక్షణ అనుగ్రహిస్తాడు. కాబట్టి మీరు ఇక ఎన్నటికీ సిగ్గుపడరు, అవమానం పాలు కారు.
- 18 ఆకాశాల సృష్టికర్త యెహోవాయే దేవుడు. ఆయన భూమిని చేసి, దాన్ని సిద్ధపరచి స్థిరపరిచాడు.
- నిరాకారంగా కాక, ఒక నివాసస్తలంగా దాన్ని సృష్టించాడు.

ఆయన ఇలా ప్రకటిస్తున్నాడు. “యెహోవాను నేనే, మరి ఏ దేవుడూ లేదు.

**19** ఎక్కడో చికటిలో రహస్య స్థలం నుండి నేను మాట్లాడలేదు.

అద్యశ్యంగా ఉండి, ‘నన్ను వెదకండి’ అని యాకోబు సంతానంతో నేను చెప్పలేదు.

నేను న్యాయంగా మాట్లాడేవాళ్లి, యెహోవా అనే నేను యథార్థమైన సంగతులు తెలివేవాళ్లి.

**20** కలిసి రండి, వివిధ రాజ్యాల్లో పరవాసులుగా ఉన్నవారంతా నా దగ్గర సమకూడండి.

చెక్కిన విగ్రహాలను మోస్తూ రక్షించలేని ఆ దేవుళ్లకు మొరపెట్టేవారు బుద్ధిహీనులు.

**21** నా సన్నిధిలోకి వచ్చి సంగతులు వివరించండి. ప్రజలు వారిలో వారిని సంప్రదించుకొనియండి.

పూర్వకాలం నుండి ఆ కార్యాలను ఎవరు తెలుపుతూ ఉన్నారు?

చాలకాలం కిందటే దాన్ని ప్రకటించిన వాడెవడు? యెహోవానైన నేనే గదా?

నేను తప్ప వేరొక దేవుడు లేదు. నేను న్యాయపంతుడైన దేవుళ్లి. నేనే రక్షించేవాళ్లి. నేను తప్ప మరి ఏ దేవుడూ లేదు.

**22** భూమి అంచుల వరకూ నిపసించే ప్రజలారా, నా వైపు చూసి రక్షణ పొందండి. దేవుళ్లి నేనే, మరి ఏ దేవుడూ లేదు.

**23** నా ఎదుట ప్రతి మోకాలు వంగుతుందని, ప్రతి నాలుకా ‘యెహోవా తేడు’ అని అంటుందని నేను ప్రమాణం చేశాను.

నా న్యాయ వాక్క బయలుదేరింది. అది వ్యార్థం కాదు.

**24** ‘యెహోవాలోనే రక్షణ, బలం ఉన్నాయి’ అని ప్రజలు నా గురించి చెబుతారు.”

మనుషులంతా ఆయన దగ్గరకే వస్తారు. ఆయనను వ్యతిరేకించిన వారంతా సిగ్గుపడతారు.

**25** ఇత్రాయేలు సంతానం వారంతా యెహోవా వలన నితిమంతులుగా తీర్పు పొంది అతిశయస్తారు.

## 46

**బబులోను విగ్రహాలు**

- 1** బేలు కూలిపోతూ ఉన్నాడు. నెబో కృంగుతూ ఉన్నాడు. వారి విగ్రహాలను జంతువులు, పశువులు మోస్తూ వెళ్లున్నాయి.
- 2** వాటిని మోయిడం పశువులకు భారంగా ఉంది, అవి సామ్యానీల్లి పోతున్నాయి.  
అవి కృంగుతూ, తూలుతూ ఆ విగ్రహాలను కాపాడ లేక పోగా తాము కూడా చెరగా పట్టుబడ్డాయి.
- 3** యాకోబు సంతానమూ, ఇశ్రాయేలు సంతానంలో మిగిలిన వారలారా, మీరు గర్జంలో ప్రవేశించింది మొదలుకుని నేను మిమ్మల్ని భరించాను.  
మీరు తల్లి ఒడిలో పడినది మొదలుకొని నేను మిమ్మల్ని ఎత్తుకున్నాను. నా మాట వినండి.
- 4** నువ్వు ముసలివాడివయ్యే వరకూ, నీ తల వెండ్రుకలు తెల్లగా అయ్యే వరకూ నిన్ను మోసేవాళ్లి నేనే.  
నేనే నిన్ను చేశాను, నిన్ను ఎత్తుకునే వాళ్లి, నిన్ను మోస్తూ రక్షించేవాళ్లి కూడా నేనే.
- 5** నన్ను ఎవరితో పోల్చి ఎవరిని నాకు సాటివారుగా చేస్తారు? నాకు సమానమని ఎవరిని నాకు పోటీగా చేస్తారు?
- 6** ప్రజలు విస్తారమైన బంగారం తెచ్చి పోస్తారు. వెండిని తెచ్చి బరువు తూస్తారు.  
ఒక కంసాలిని జితానికి పిలిచి అతనికి దాన్ని అప్పగిస్తారు. అతడు దాన్ని ఒక దేవుడుగా రూపాందిస్తాడు. వారు దానికి సాగిలపడి నమస్కారం చేస్తారు.
- 7** వారు దాన్ని తమ భుజాల మీద ఎక్కించుకుంటారు. దాన్ని మోసుకుపోయి దాని స్థానంలో నిలబెడతారు.  
అది అక్కడి నుండి కడలకుండా అక్కడే నిలబడి ఉంటుంది.  
ఒకడు దానికి మొర్పుపెట్టినా జవాబు చెప్పదు, ఎవరి బాధా తీసివేయలేదు, రక్షించలేదు.

- 8 ఈ విషయాలు ఆలోచించండి. వాటిని మర్ఖిపోవద్దు. తిరుగుబాటు చేసే మీరు దిన్ని ఆలోచించండి.
- 9 చాల కాలం కీతం జరిగిన వాటిని జ్ఞాపకం చేసుకోండి. నేనే దేవుళ్ళి, మరి ఏ దేవుడూ లేదు. నేనే దేవుళ్ళి, నాలాంటి వాడు ఎవడూ లేదు.
- 10 అది నుండి అంతం వరకు కలగబోయే వాటిని నేను ప్రకటిస్తాను. ఇంకా జరగని వాటిని ముందుగానే తెలియజేస్తాను.
- “నా సంకల్పం జరుగుతుంది. నా చిత్తమంతా నేను నెరవేర్చుకుంటాను” అని నేను చెబుతున్నాను.
- 11 తూర్పు నుండి కూరపణిని రప్పిస్తున్నాను. దూరదేశం నుండి నా సంకల్పాన్ని జరిగించే వ్యక్తిని పిలుస్తున్నాను.
- 12 బండబారిన హృదయాలతో నీతికి దూరంగా ఉన్నవారలారా, నా మాట వినండి.
- 13 నా నీతిని మీకు దగరగా తెచ్చాను. అది దూరంగా లేదు. నా రక్షణ ఆలస్యం కాదు.
- సీయొనుకు నా రక్షణ అందిస్తాను. ఇత్తాయేలుకు నా మహిమను అనుగ్రహిస్తాను.

## 47

### బబులోనుకు వ్యతిరేకంగా తీర్పు

- 1 బబులోను కన్యా, కిందికి దిగి మట్టిలో కూర్చో. కక్షీయుల కుమారి, సింహాసనం లేకుండా నేల మీద కూర్చో. నువ్వు సుతిమెత్తని దానివనీ సుకుమారివనీ ప్రజలు ఇక ముందు చెప్పరు.
- 2 తిరగలి తీసుకుని పిండి విసురు. నీ ముసుగు తీసివెయ్య. కాలి మీద జిరాడే వస్తాలు తీసివెయ్య. కాలి మీది బట్ట తీసి నదులు దాటు.
- 3 నీ చిర కూడా తీసేస్తారు. నీ నగ్గుత్వం బయటపడుతుంది.

నేను మనుషులపై ప్రతీకారం తీర్చుకునేటప్పుడు వారిపై జాలిపడను.

**4** మా విమోచకునికి సేనల అధిపతి, ఇత్తాయేలు పరిశుద్ధ దేపుడు  
అయిన యెహోవా అని పేరు.

**5** కళ్లియుల కుమారీ, మౌనంగా చీకటిలోకి వెళ్లిపో.

రాజ్యాలన్నిటికీ రాణి అని ప్రజలు ఇంక నిన్ను పిలపరు.

**6** నా ప్రజల మీద కోపంతో నా స్వాస్థాయన్ని అపవిత్రపరచి వారిని నీ  
చేతికి అప్పగించాను.

కానీ నువ్వు వారి మీద కనికరం చూపలేదు. వృధుల మీద నీ బరువైన  
కాడిని మోపావు.

**7** నీవు “నేను ఎల్లకాలం మహారాణిగా ఉంటాను” అనుకుని ఈ  
విషయాల గురించి ఆలోచించలేదు,

వాటి పరిణామం ఎలా ఉంటుందో అని పరిశీలించలేదు.

**8** కాబట్టి సుఖాస్కరితో నిర్భయంగా జీవిస్తూ “నేనే ఉన్నాను, నేను తప్ప  
మరి ఎవరూ లేరు.

నేనెన్నటికీ విధవరాలిని కాను, పుత్రులోకం నాకు కలగడు”  
అనుకుంటున్నావు. ఇదిగో, ఈ మాటను విను.

**9** పుత్ర శోకం, వైధవ్యం, ఈ రెండూ ఒక్క నిమిషంలో ఒకే రోజున నీకు  
కలుగుతాయి.

నువ్వు ఎంతగా శకునం చూసినా, అనేక కర్మపిశాచ తంత్రాలపై  
ఆధారపడినా ఈ అపాయాలు నీ మీదికి సంపూర్చిగా  
వస్తాయి.

**10** నీ దుర్మార్గంలో మునిగిపోయి “ఎవడూ నన్ను చూడడు” అని  
అనుకున్నావు.

నీవిద్య, నీజ్ఞానం “నేనే. నాలాగా మరి ఎవరూ లేరు” అని విరువీగేలా  
చేశాయి.

**11** వినాశనం నిన్ను కమ్ముకుంటుంది. నువ్వు మంత్రాలతో దాన్ని  
పోగొట్టలేవు.

కీడు నీ మీద పడుతుంది, దాన్ని నువ్వు నివారించలేవు.

నీకు తెలియకుండా విపత్తు నీ మీదికి ఆకస్మాత్తుగా ముంచుకొస్తుంది.

12 నీవు నిలబడి చిన్నతనం నుండి నువ్వు ఎంతో ప్రయాసతో నేర్చుకున్న నీ కర్ణపిశాచ తంత్రాలను, విస్తారమైన నీ శకునాలను ప్రయోగించు.

ఒకవేళ అవి నీకు ప్రయోజనకరం అవుతాయేమో, వాటితో ఒకవేళ నువ్వు మనుషులను బెదరించగలవేమో.

13 నీ విస్తారమైన చర్చల వలన నువ్వు అలసిపోయావు.

జ్యోతిష్యులనూ, సక్కత్తాలు చూసి, నెలలు లెక్కించి శకునాలు చెప్పేవారినీ పెలిచి,

నీకు జరగబోయేవి నీ మీదికి రాకుండా తప్పించి నిన్ను రక్షిస్తారేమో ఆలోచించు.

14 వారు చెత్త పరకల్లాగా అవుతారు. అగ్ని వారిని కాల్పివేస్తుంది.

అగ్ని జ్యూలల నుండి తమను తామే రక్షించుకోలేకపోతున్నారు.

అది చలి కాచుకొనే మంట కాదు, మనుషులు దాని ఎదుట కూర్చోగలిగింది కాదు.

15 నువ్వు ఎవరికోసం చాకిరి చేసి అలసిపోయావో వారు నీకు ఎందుకూ పనికిరారు.

నీ బాల్యం నుండి నీతో వ్యాపారం చేసినవారు తమ తమ చోట్లకు వెళ్లిపోతున్నారు.

నిన్ను రక్షించేవాడు ఒక్కడూ ఉండడు.

## 48

### ఇశ్రాయేలు తలబిరుసుతనం

1 యూదా సంతానమా! యాకోబు వంశమా! ఈ మాట విను.

నిన్ను ఇశ్రాయేలు అనే పేరుతో పిలుస్తున్నారు.

నువ్వు యొహోవా నామం తోడని ప్రమాణం చేస్తావు.

ఇశ్రాయేలు దేవుని పేరు స్వరిస్తావు.

అయితే యథార్థంగా నిజాయితితో అలా చేయవు.

2 మేము పరిషుధ పట్టణవాసులం అనే పేరు పెట్టుకుని,

వాళ్ళు ఇక్కాయీలు దేవుని ఆశ్రయిస్తారు. ఆయన పేరు నేనల ప్రభువైన యెహోవా.

**3** ఈ విషయాలు ఇలా జరుగుతాయని ఎప్పుడో చెప్పాను. అవి నా నీట్లో నుండి వచ్చాయి. నేనే వాటిని తెలియజేశాను. అకస్యాత్తుగా జరిగేలా వాటిని జేశాను.

**4** నువ్వు మూర్ఖుడవని నీ మెడ నరాలు ఇనుములాంటివని నీ నొసలు కంచులాంటిదని నాకు తెలుసు.

**5** అందుకే ఈ విషయాలు ఎప్పుడో చెప్పాను. అవి జరక్కముందే నేను నీకు చెప్పాను.

“నా విగ్రహమే విటిని చేసింది.” లేకపోతే “నేను చెక్కిన బొమ్మ, లేదా నేను పోతపోసిన బొమ్మ దీన్ని నియమించింది” అని నువ్వికచెప్పలేవు.

**6** నువ్వు ఈ విషయాలు విన్నావు. ఈ వాస్తవమంతా చూడు. నేను చెప్పింది నిజమేనని మీరు ఒప్పుకోరా? ఇక నుంచి కొత్త సంగతులు, నీకు తెలియని గూడమైన సంగతులు నేను చెబుతాను.

**7** అవి చాలా కాలం క్రీతం కలిగినవి కావు. “అవి ఇప్పుడే కలిగాయి. అవి నాకు తెలిసినవే” అని నువ్వు చెప్పకుండెలా ఇంతకుముందు నువ్వు వాటిని వినలేదు.

**8** నువ్వెన్నడూ వాటిని వినలేదు. నీకు తెలియదు. ముందే ఈ విషయాలు నీకు చెప్పలేదు.

పుట్టినప్పటినుంచి నువ్వు తిరుగుబోతుగా ఉన్నావనీ పెద్ద మోసగాడిగా ఉన్నావనీ నాకు తెలుసు.

**9** నా నామం కోసం నేను నిన్ను నిర్మాలం చేయను. నా కోపం చూపించను. నా కీర్తి కోసం మీమ్మల్ని నాశనం చేయకుండా నీ విషయంలో నన్ను నేను తమాయించుకుంటాను.

**10** నేను నిన్ను పుటం వేశాను. అయితే వెండిలా కాదు. బాధల కొలిమిలో నిన్ను పరిక్షించాను.

11 నా కోసం, నా కోసమే ఆలా చేస్తాను. ఎందుకంటే నా పేరు  
అవమానానికి ఎందుకు గురి కావాలి?  
నా ఘనత మరెవరికి ఇవ్వను.

### ఇక్కాయేలు విమోచకుడు

- 12 యాకోబూ, నేను పిలిచిన ఇక్కాయేలూ, నా మాట విను.  
నేనే ఆయన్ని. నేను మొదటివాళ్ళి, చివరివాళ్ళి.  
13 నా చెయ్యి భూమికి పునాదివేసింది. నా కుడిచెయ్యి ఆకాశాన్ని  
పరచింది.  
నేను వాటిని పిలిస్తే అవన్ని కలిసి నిలుస్తాయి.  
14 మీరంతా ఒక చోటికి వచ్చి నా మాట వినండి. మీలో ఎవరు ఈ  
విషయాలు తెలియజేశారు?  
యెహోవా మిత్రుడు బబులోనుకు విరోధంగా తన ఉద్దేశాన్ని  
నేరవేరుస్తాడు. అతడు యెహోవా ఇష్టాన్ని కల్గియులకు  
విరోధంగా జరిగిస్తాడు.  
15 ఔను. నేనే ఇలా చెప్పాను. నేనే అతడ్ఱి పిలిచాను. నేనే అతడ్ఱి  
రప్పించాను. అతడు చక్కగా చేస్తాడు.  
16 నా దగ్గరికి రండి. ఈ విషయం వినండి.  
మొదటినుంచి నేను రహస్యంగా మాట్లాడలేదు. అది జరిగేటప్పుడు  
నేనక్కడే ఉన్నాను.  
ఇప్పుడు యెహోవా ప్రభువు తన ఆత్మతో నన్న పంపాడు.  
17 నీ విమోచకుడు, ఇక్కాయేలు పరిశుద్ధ దేవుడు యెహోవా ఇలా  
చెబుతున్నాడు.  
“నేను నీ దేవుణ్ణి. యెహోవాను. నువ్వేలా సాధించగలవో నీకు  
బోధిస్తాను.”  
నువ్వు వెళ్లాల్సిన దారిలో నిన్ను నడిపిస్తాను.  
18 నువ్వు నా ఆజ్ఞలను పాటిస్తే ఎంత బాగుంటుంది!  
అప్పుడు నీ శాంతి, సాభాగ్రం నదిలా పారేవి. నీ విడుదల సముద్రపు  
అలల్లా ఉండేది.

**19** నీ సంతానం ఇసుకంత విస్తారంగా నీ గర్భఫలం దాని రేణువుల్లాగా  
విశ్రించేవారు.

వారి పేరు నా దగ్గర నుంచి కొట్టివేయడం జరిగేది కాదు.

**20** బబులోను నుంచి బయటికి రండి! కల్దియుల దేశంలో నుంచి  
పారిషోండి!

యెహోవా తన సేవకుడైన యాకోబును విమోచించాడు” అనే  
విషయం ఉత్సాహంగా ప్రకటించండి! అందరికీ తెలిసేలా  
చేయండి! ప్రపంచమంతా చాటించండి!

**21** ఎడారుల్లో ఆయన వారిని నడిపించినప్పుడు వారికి దాహం  
వేయలేదు.

వారి కోసం బండలోనుంచి నీళ్లు ఉభికేలా చేశాడు.

ఆయన ఆ బండ చీల్చాడు. నీళ్లు పెల్లుబికాయి.

**22** “దుష్టులకు నెమ్ముది ఉండదు” అని యెహోవా చెబుతున్నాడు.

## 49

యెహోవా సేవకుడు

**1** ద్వ్యాపాల్లారా! నా మాట వినండి. దూరంగా ఉన్న ప్రజలారా! జాగ్రత్తగా  
వినండి.

నేను మట్టకముందే యెహోవా నన్ను పిలిచాడు. నా తల్లి నన్ను  
కనిసప్పుడే ఆయన నా పేరుతో గుర్తు చేసుకున్నాడు.

**2** ఆయన నా నోటిని పదునైన కత్తిలాగా చేశాడు. తన చేతి నీడలో  
నన్ను దాచాడు.

ఆయన నన్ను మెరుగుపెట్టిన బాణంలాగా చేశాడు. తన  
అంబులపొదిలో నన్ను దాచాడు.

**3** ఆయన నాతో “ఇత్కాయేలూ, నువ్వు నా సేవకుడివి. నీలో నా ఘనత  
చూపిస్తాను” అని చెప్పాడు.

**4** నేను వ్యర్థంగా కష్టపడి, నిష్టలంగా నా శక్తినంతా ఖర్చుచేశానని  
అనుకున్నా, నా న్యాయం యెహోవా దగ్గరే ఉంది. నా  
బహుమానం నా దేవుని దగ్గరే ఉంది.

**5 యెహోవా దృష్టికి నేను గౌరవనీయుణ్ణి.**

నా దేవుడు నాకు బలం. తనకు సేవకుడుగా ఉండడానికి, తన దగ్గరికి యాకోబును మళ్ళీ రప్పించాలనీ ఇత్తాయేలును ఆయన దగ్గరికి చేర్చేలా నన్ను గర్జుంలో రూపొందించాడు.

**యెహోవా ఇలా చెబుతున్నాడు.**

**6 “సుఖ్య యాకోబు గోత్తాలను ఉధరించడానికి ఇత్తాయేలులో తప్పించుకున్నవాళ్ళను తీసుకురావడానికి నా సేవకుడుగా ఉండడం ఎంతో చిన్న విషయం.**

**నుఖ్య ప్రపంచమంతా నా రక్షణగా ఉండడానికి నిన్ను యూదేతరులకు వెలుగుగా చేస్తాను.”**

**7 మనుషుల తృపీకారానికి రాజ్యాల ద్వీషాసికి గురై పరిపాలకులకు బానిసగా ఉన్నవానితో,**

**ఇత్తాయేలు విమోచకుడు, పరిశుద్ధుడైన యెహోవా ఇలా చెబుతున్నాడు,**

**“యెహోవా సమ్మకమైనవాడనీ ఇత్తాయేలు పరిశుద్ధ దేవుడు నిన్ను ఏర్పరచుకున్నాడని**

**రాజులు తెలుసుకుని నిలబడతారు. అధికారులు నీ ఎదుట వంగుతారు.”**

### **ఇత్తాయేలు పునరుద్ధరణ**

**8 యెహోవా ఇలా చెబుతున్నాడు,**

**“అనుకూల సమయంలో నేను సీకు జవాబిస్తాను. విమోచన దినాన సీకు సహాయం చేస్తాను.**

**దేశాన్ని తిరిగి కట్టడానికి పోడైన వారసత్వాన్ని మళ్ళీ అప్పగించడానికి నిన్ను కాపాడతాను. ప్రజలకు నిబంధనగా నిన్ను నియమిస్తాను.**

**9 నుఖ్య బంధిలతో, ‘బయలుదేరండి’ అనీ చీకట్టో ఉన్నవారితో, ‘బయటికి రండి’ అనీ చెబుతావు.**

**వాళ్ళు దారిలో మేస్తారు. చెట్లు లేని కొండలమీద వారికి మేత దొరుకుతుంది.**

- 10 వారిమీద జాలిపడేవాడు వారిని వెంటపెట్టుకుని వెళ్లాడు.  
నీటిఊటల దగ్గరికి వారిని నడిపిస్తాడు.
- కాబట్టి వారికి ఆకలి గానీ దప్పిక గానీ వేయదు. ఎండ, వడగాడ్పులూ  
వారికి తగలవు.
- 11 నా పర్వతాలన్నట్టినీ దారిగా చేస్తాను. నా జాతీయ రహదారులను  
సరిచేస్తాను.”
- 12 చూడండి. వీళ్లు దూర ప్రాంతం నుంచి వస్తున్నారు.  
కొంతమంది ఉత్తరం నుంచి పడమటి నుంచి వస్తున్నారు.  
మరికొంతమంది సీనీయుల<sup>\*</sup> దేశం నుంచి వస్తున్నారు.
- 13 బాధకు గురి అయిన తన ప్రజల మీద యొపోవా జాలిపడి వారిని  
ఓదారుస్తాడు.
- ఆకాశమా, ఉత్సాహధ్వని చెయ్యి. భూమి, సంతోషించు.  
పర్వతాల్లారా, అనందగీతాలు పొడండి.
- 14 అయితే సీయోను “యొపోవా నన్ను విడిచిపెట్టాడు, ప్రభువు నన్ను  
మరచిపోయాడు” అంది.
- 15 శ్రీ, తన గర్భాన పుట్టిన బిడ్డ మీద జాలిపడకుండా ఉంటుందా?  
తన చంటిపిల్లను మరచిపోతుందా? వాళ్లు మరచిపోవచ్చు  
గానీ నేను నిన్ను మరచిపోను.
- 16 చూడు, నా అరచేతుల్లో నిన్ను పచ్చబోట్టు పొడిపించుకున్నాను. నీ  
గోడలు ఎప్పటికీ నా ఎదుట ఉన్నాయి.
- 17 నీ పిల్లలు త్వరగా వస్తున్నారు. నిన్ను నాశనం చేసినవాళ్లు  
వెళ్లిపోతున్నారు.
- 18 అటూ ఇటూ చూడు. వాళ్లంతా కలిసి నీ దగ్గరికి వస్తున్నారు.  
నా జీవం తోడని యొపోవా ఇలా చెబుతున్నాడు.  
“నువ్వు వీళ్లందరినీ అభరణంగా ధరించుకుంటావు.  
పెళ్లికూతురులాగా నువ్వు వారిని ధరించుకుంటావు.

\* 49:12 49:12 సీనీయుల అశ్వన

19 నువ్వు పొడైపోయి నిర్జనంగా ఉన్నా నీ దేశం నాశనమైపోయినా ఇప్పుడు నీ నివాసులకు నీ భూమి ఇరుకుగా ఉంది.

నిన్న మింగివేసినవారు దూరంగా ఉంటారు.

20 నీ దుఃఖుదినాల్లో నీకు పుట్టిన పిల్లలు ‘ఈ స్తలం మాకు ఇరుకుగా ఉంది.

మేము ఉండడానికి ఇంకా విశాలమైన ప్రాంతం మాకివ్యు’ అంటారు.

21 అప్పుడు నువ్వు ఇలా అనుకుంటావు, ఈ పిల్లలను నా కోసం ఎవరు కన్నారు?

నేను నా పిల్లలను కోల్చేయి ఎడ్డాను. గొడ్డాలిని, బందీని అయ్యాను. ఈ పిల్లలను ఎవరు పెంచారు?

నేను ఏకాకినయ్యాను. ఏళ్ళు ఎక్కడ నుంచి వచ్చారు?”

22 ప్రభువైన యెహోవా ఇలా చెబుతున్నాడు,

“నేను రాజ్యాల వైపు నా చెయ్యి ఎత్తుతాను. ప్రజలకు నా జెండాను సంకేతంగా ఎత్తుతాను.

వాళ్ళు నీ కొడుకులను తమ చేతుల్లో తీసుకు వస్తారు. నీ కూతుళ్ళను తమ భుజాలమిద మోసుకువస్తారు.

23 రాజులు, నిన్న పోఖించే తండ్రులుగా వారి రాణులు నీకు పాలిచే దాదులుగా ఉంటారు.

వాళ్ళు నీకు సాష్టాంగ నమస్కారం చేస్తారు. నీ పాదాల దుమ్ము నాకుతారు.

అప్పుడు నేను యెహోవానీ నా కోసం ఆశతో చూసే వారికి ఆశభంగం కలగదనీ నువ్వు తెలుసుకుంటావు.”

24 బలశాలి చేతిలోనుంచి దోహిడి సామ్ము ఎవడు తీసుకోగలడు? నియంత దగ్గర నుంచి బందీలను విడిపించగలడు?

25 అయితే యెహోవా ఇలా చెబుతున్నాడు,

“నియంత దగ్గర నుంచి బందీలను విడిపించడం జరుగుతుంది. బలశాలి చేతిలోనుంచి దోహిడి సామ్ము తీసుకోవడం జరుగుతుంది.

నీతో యుద్ధం చేసేవారితో నేనే యుద్ధం చేస్తాను. నీ పిల్లలను నేనే రక్షిస్తాను.

26 నిన్ను బాధించేవారు తమ సొంత మాంసం తినేలా చేస్తాను.  
మధ్యంతో మత్తుగా ఉన్నట్టు తమ సొంత రక్తంతో వాళ్ళు  
మత్తులవుతారు.

అప్పుడు యెహోవానైన నేనే నీ రక్కకుడిననీ యాకోబు బలవంతుడిననీ  
నీ విమోచకుడిననీ మనుషులంతా తెలుసుకుంటారు.”

## 50

సేవకుని విధేయత, ఇశ్రాయేలు అవిధేయత

1 యెహోవా ఇలా సెలవిస్తున్నాడు. “నేను మీ తల్లిని విడిచిపెట్టి  
ఇచ్చిన విడాకుల పత్తం ఏది?

నా అప్పులవాళ్ళలో మిమ్మల్ని ఎవరికి అమ్మివేశాను? కేవలం మీ  
దోషాలను బట్టే మీరు అమ్ముడుపోయారు.

మీ తిరుగుబాటును బట్టే మీ తల్లికి విడాకులు ఇప్పుడం జరిగింది.

2 నేను వచ్చినప్పుడు అక్కడ ఎవరూ లేరు, ఎందుకు?

నేను పిలిచినప్పుడు ఎవరూ జవాబు చెప్పలేదెందుకు?

నా చెయ్యి మిమ్మల్ని విమోచించలేనంత కురవగా అయి పోయిందా?  
విడిపించడానికి నాకు శక్తి లేదా?

నా గద్దింపుతో సముద్రాన్ని ఎండిపోయేలా చేస్తాను. నదులను  
ఎడారిగా చేస్తాను.

నీళ్ళు లేకపోవడం చేత వాటిలోని చేపలు చచ్చిపోయి కంపుకొడతాయి.

3 ఆకాశాన్ని చికటి కమ్మేలా చేస్తాను. దాన్ని గోనెపట్టతో కప్పుతాను.”

4 అలసినవాళ్ళి నా మాటలతో ఆదరించే జ్ఞానం నాకు కలిగేలా  
జిమ్మునికి ఉండాల్సిన నాలుక యెహోవా నాకిచ్చాడు.

శిష్యునిలాగా నేను వినడానికి ఆయన ప్రతి ఉదయాన సన్న  
మేల్కొలుపుతాడు.

- 5 ప్రభువైన యెహోవా నా చెవికి వినే బుద్ధి పుట్టించాడు కాబట్టి నేను  
ఆయన మీద తిరుగుబాటు చేయలేదు, వినకుండా దూరం  
జరగలేదు.
- 6 నన్ను కొట్టే వారికి నా పీపును, వెంతుకలు పెరికే వారికి నా చెంపలను  
అప్పగించాను.
- ఉమ్మి వేసేవారికి, అపమానించే వారికి నా ముఖం దాచుకోలేదు.
- 7 ప్రభువైన యెహోవా నాకు సాయం చేస్తాడు కాబట్టి నేనేమీ  
సిగ్గుపడలేదు.
- నాకు సిగ్గు కలగదని తెలుసు కాబట్టి నా ముఖాన్ని చెకుముకి  
రాయిలాగా చేసుకున్నాను.
- 8 నన్ను నీతిమంతునిగా ఎంచే దేవడు నాకు సమీపంగా ఉన్నాడు.  
నన్ను వ్యతిరేకించే వాడెవడు?
- మనం కలిసి వాదించుకుండాం. నా ప్రతివాది ఎవడు? అతణ్ణి నా  
దగ్గరికి రానివ్యండి.
- 9 ప్రభువైన యెహోవా నాకు సహాయం చేస్తాడు. నా మీద ఎవరు నేరం  
మోపుతారు?
- వారంతా బట్టలాగా పాతబడిపోతారు. వారిని చిమ్మెట తినివేస్తుంది.
- 10 మీలో యెహోవాకు భయపడి ఆయన సేవకుని మాట వినే  
వాడెవడు?
- వెలుగు లేకుండా చికటిలో నడిచేవాడు యెహోవా నామాన్ని  
ఆశ్రయించి ఆయన్ని నమ్ముకోవాలి.
- 11 ఇదిగో, సిప్పులు వెలిగించి మీ చుట్టూ మంటలను పెట్టుకొనే  
వారంతా మీ అగ్ని వెలుగులో, మీరు వెలిగించిన మంటల్లో  
నడవండి.
- ఇది మీకు నా చేతినుండే కలుగుతున్నది. మీరు వేదనతో  
పండుకుంటారు.

## 51

యెహోవా తన ప్రజల్ని విడిపిస్తాడు

- 1** నీతిని అనుసరిస్తూ యెహోవాను వెతుకుతూ ఉండే మీరు, నా మాట వినండి.
- ఏ బండ నుంచి మిమ్మల్ని చెక్కాలో ఏ గని నుంచి మిమ్మల్ని తవ్వాలో దాన్ని గమనించండి.
- 2** మీ తండ్రి అబ్రాహామును, మిమ్మల్ని కనిన శారాను గమనించండి. అతడు ఒంటరిగా ఉన్నప్పుడు నేను అతన్ని పిలిచాను. అతన్ని దీవించి అనేకమందిగా చేశాను.
- 3** యెహోవా సీయోనును ఆదరిస్తాడు. పాడైన దాని స్థలాలన్నిటినీ ఆయన ఆదరిస్తాడు.
- దాని అరణ్య ప్రదేశాన్ని ఏదెనులాగా చేశాడు. దాని ఎడారి భూములు యెహోవా తీటలాగా చేస్తున్నాడు.
- దానిలో ఆనందం, సంతోషం, కృతజ్ఞత, సంగీతనాదం, ఉంటాయి.
- 4** నా ప్రజలారా, నా మీద దృష్టి పెట్టండి! నా మాట వినండి!
- నేనోక ఆజ్ఞ జారీ చేస్తాను. రాజ్యాలకు వెలుగుగా నా న్యాయాన్ని ఉంచుతాను.
- 5** నా నీతి దగ్గరగా ఉంది. నా విడుదల బయలుదేరుతుంది. నా చెయ్య రాజ్యాలను శిక్షిస్తుంది.
- ద్వీపాల్లో ఉండేవాళ్ళు నా కోసం ఎదురు చూస్తారు. వాళ్ళు నా చేతి వైపు ఆశతో చూస్తారు.
- 6** ఆకాశం వైపు మీ కళళ్ళు ఎత్తండి. కిందున్న భూమిని చూడండి. అంతరిక్షం, పొగలాగా కనిపించకుండా పోతుంది. భూమి బట్టలాగా మాసిపోతుంది. దాని నివాసులు ఈగల్లాగా చట్టారు.
- అయితే నా రక్షణ ఎప్పటికీ ఉంటుంది. నా నీతికి అంతం ఉండదు.
- 7** స్వైనది అంటే ఏంటో తెలిసిన మీరు నా మాట వినండి. నా చట్టాన్ని మీ హృదయంలో ఉంచుకున్న మీరు, వినండి.
- మనుషుల నిండకు భయపడవద్దు. వారి దూషణకు దిగులుపడవద్దు.
- 8** చిమ్మెట బట్టలను కొరికేసినట్టు వారిని కొరికేస్తుంది. పురుగు, బొచ్చును కొరికేసినట్టు వారిని కొరికేస్తుంది.

అయితే నా నీతి ఎప్పటికీ నిలిచి ఉంటుంది.      నా రక్షణ  
తరతరాలుంటుంది.

**9** యొహోవా హస్తమాలే! బలం ధరించుకో.

పూర్వకాలంలో పురాతన తరాల్లో లేచినట్టు లే.

భయంకరమైన సముద్ర జంతువును నరికివేసింది నువ్వే గదా?  
త్రాగన్ను పొడిచేసింది నువ్వే గదా?

**10** చాలా లోతైన నీళ్ళన్న సముద్రాన్ని ఇంకిపోయేలా చేసింది నువ్వే  
గదా?

విడుదల పొందినవాళ్ళూ దాటిపోయేలా సముద్ర లోతుల్లో దారి చేసింది  
నువ్వే గదా?

**11** యొహోవా విమోచించినవారు సంగీతనాదంతో సీయోనుకు తిరిగి  
వస్తారు.

వారి తలలమీద ఎప్పటికీ నిలిచే సంతోషం ఉంటుంది.  
సంతోషానందాలు వారికి నిండుగా ఉంటాయి. దుఃఖం  
నిట్టుార్పు ఎగిరిపోతాయి.

**12** నేను, నేనే మిమ్మల్ని ఓదారుస్తాను.

చనిపోయే మనుషులకు, గడ్డిలాంటి మనుషులకు మీరెందుకు  
భయపడతారు?

**13** ఆకాశాలను పరచి భూమి పునాదులు వేసిన మీ సృష్టికర్త అయిన  
యొహోవాను ఎందుకు మరచిపోతున్నారు?

బాధించేవాడు ఎంతో కోపంతో మిమ్మల్ని నాశనం చేయడానికి సిద్ధంగా  
ఉన్నాడు. కాబట్టి

మీరు ప్రతిరోజుగా నిరంతర భయంతో ఉన్నారు. బాధించేవాడి కోపం  
ఏమయింది?

**14** కుంగిపోయిన వారిని యొహోవా త్వరగా విడుదల చేస్తాడు. అతడు  
గోత్తిలోకి పోడు. చావడు. అతనికి తిండి లేకుండా పోదు.

**15** నేను యొహోవాను. నీ దేవుణ్ణి. సముద్రపు అలలు ఘోషించేలా  
దాన్ని రేపుతాను. నేను నేనల ప్రభువు యొహోవాను.

**16** నేను ఆకాశాలను పరచడానికి భూమికి పునాదులు వేయడానికి  
“నువ్వే నా ప్రజ” అని సీయోనుతో చెప్పడానికి

నీ నోట నా మాటలు ఉంచి నా చేతి నీడలో నిన్ను కష్టాను.

### దేవుని క్రోధపాత్ర

17 యెరూషలేమా! లే. లేచి నిలబడు.

యెహోవా చేతినుంచి కోపంతో నిండిన పాత్రను తీసుకుని తాగినదానా!  
నువ్వు పాత్రలోనిదంతా తాగావు. తూలేలా తాగావు).

18 ఆమె కనిన కొడుకులందరిలో ఆమెకు దారి చూపేవాడు ఎవడూ  
లేదు.

ఆమె పెంచిన కొడుకులందరిలో ఆమె చెయ్యి పట్టుకునే వాడెవడూ  
లేదు.

19 రెండు విపత్తులు నీ మీదికి వచ్చాయి. నీతో కలిసి ఎవరు  
వీడుస్తారు?

ధ్వంసం, నాశనం, కరువు, కత్తి నీ మీదికి వచ్చాయి. నిన్నెవరు  
ఓదారుస్తారు?

20 నీ కొడుకులు మూర్ఖపోయారు. దుప్పి వలలో చిక్కుపడినట్టు, ప్రతి  
వీధిలో పడియున్నారు.

యెహోవా కోపంతో నీ దేవుని గద్దింపుతో వారు నిండిపోయారు.

21 అయితే ద్రాక్షమద్యం లేకుండానే మత్తుగా ఉండి బాధపడినదానా,  
ఈ మాట విను.

22 నీ యెహోవా ప్రభువు తన ప్రజల పక్కాన వాదించే నీ దేవుడు ఇలా  
చెబుతున్నాడు,

“ఇదిగో, నువ్వు తూలేలా చేసే పాత్రను నా కోపంతో నిండిన ఆ పాత్రను  
నీ చేతిలోనుంచి తీసివేశాను. నీవది మళ్ళీ తాగపు.

23 నిన్ను బాధించేవాళ్ళ చేతిలో దాన్ని పెడతాను. ‘మేము నీ మీద  
నడిచిపోతాం. సాష్టాంగ పడు’

అని వాళ్ళు నీతో చెబితే నువ్వు నీ వీపును దాటే వారికి దారిగా చేసి  
నేలకు దాన్ని వంచావు గదా.”

## 52

1 నీయోనూ! లే! నీ బలం తెచ్చుకో. పరిశుద్ధ పట్టణమైన  
యెరూషలేమా! నీ అందమైన బట్టలు వేసుకో. ఇక ఎన్నటికీ

సున్నతి పొందని వాడొకడైనా, అపవిత్రుడొకడైనా నీ లోపలికి రాడు.

- 2 ధూళి దులుపుకో. యెరూపులేమా, లేచి చక్కగా కూర్చో. బండి అయిన సీయోను కుమారీ, నీ మెడకట్టు విప్పివేసుకో.
- 3 యెహోవా ఇలా చెబుతున్నాడు “మిమ్మల్ని ఉచితంగా అమ్మేశారు గదా! ఉచితంగానే మీకు విమోచన వస్తుంది.”
- 4 యెహోవా ప్రభువు ఇలా అంటున్నాడు. “తాత్కాలికంగా మొదట్లో నా ప్రజలు ఐగుప్ప వెళ్లారు. ఈ మధ్య అష్టారు వారిని బాధించింది.”
- 5 ఇదే యెహోవా వాక్కు. “ఏ కారణం లేకుండా నా ప్రజలను తీసుకుపోయారు. వారి మీద అధికారం చేసేవాళ్ళు పరిహసం చేస్తున్నారు.\* రోజంతా నా పేరు దూషణకు గురి అపుతూ ఉంది. కాబట్టి ఇక్కడ నేనేం చేయాలి?”
- 6 ఇదే యెహోవా వాక్కు. “నా ప్రజలు నా పేరు తెలుసుకుంటారు. ఈ విషయం చెప్పింది నేనే అని వాళ్ళు ఆ రోజు తెలుసుకుంటారు. ఔను. నేనే.”
- 7 సువార్థ ప్రకటిస్తూ శాంతిసమాధానాలు చాటిస్తూ శుభ సమాచారం తెస్తూ విడుదల సమాచారం తీసుకు వచ్చే వారి పాదాలు “నీ దేవుడు పరిపాలిస్తున్నాడు” అని సీయోనుతో చెప్పే వారి పాదాలు పర్వతాల మీద ఎంతో అందంగా ఉన్నాయి.
- 8 ఏను! నీ కావలివారు తమ గొంతు పెంచుతున్నారు. వాళ్ళంతా కలిసి సంతోషంతో కెకలు వేస్తున్నారు. యెహోవా సీయోనుకు తిరిగి వచ్చేటప్పుడు వారు కళ్ళారా చూస్తారు.
- 9 యెరూపులేము శిథిలాల్లారా! కలిసి ఆసంద గీతాలు పాడండి. యెహోవా తన ప్రజలను ఆదరించాడు. యెరూపులేమును విమోచించాడు.

\* 52:5 52:5 పరిహసం చేస్తున్నారు. విడుస్తున్నారు

10 అన్ని రాజ్యాల కళ్ళదుటే యెహోవా తన పవిత్ర హర్షం బయలుపరవాడు. ప్రపంచమంతా మన దేవుని రక్షణ చూస్తారు.

11 అక్కడ నుంచి వెళ్ళిపోండి. వెళ్ళండి, వెళ్ళండి. అపవిత్రమైన దేనినీ తాకవద్దు. యెహోవా సేవాపాత్రమను మోసే మీరు, మిమ్మల్ని మీరు పవిత్రపరచుకోండి.

12 మీరు త్వరపడి బయలుదేరరు, పారిపోయేలా వెళ్లరు. యెహోవా మీ ముందు సడుస్తాడు. ఇత్తాయేలు దేవుడు మీ వెసుక కావలివాడుగా ఉంటాడు.

**యెహోవా సేవకుని మహిమ, భాధలు**

13 వినండి. నా సేవకుడు తెలివిగా ప్రవర్తిస్తాడు. అన్ని చక్కగా జరిగిస్తాడు. ఆయన్ని హాచ్చించడం, ఉన్నత స్థితికి తేవడం అధికంగా ఘనపరచడం జరుగుతుంది.

14 అతని రూపం, మిగతా ఏ వ్యక్తి రూపం కన్నా వికారంగా ఉంది. ఆ విధంగా ఆయన మనిషిలాగానే లేడు. నిన్ను చూచి చాలామంది నీర్లాంతపోయారు.

15 అయితే ఆయన అనేక రాజ్యాలను ఆశ్చర్యపరుస్తాడు. రాజులు అతన్ని చూసి నోరు మాసుకుంటారు. ఎందుకంటే తమకు చెప్పని విషయాలు వారు చూస్తారు. అంతకు మునుపు వాళ్ళు వినని విషయాలు వాళ్ళు గ్రహిస్తారు.

## 53

**1** మేము విన్న విషయాలు ఎవరు నమ్ముతారు? యెహోవా బాహువు ఎవరికి వెల్లడి అయింది?

**2** ఆయన యెహోవా ఎదుట లేత మొక్కలాగా ఎండిపోయిన భూమిలో మొలిచిన మొక్కలాగా పెరిగాడు.

అతనికి ఎలాంటి మంచి రూపంగానీ గొప్పదనంగానీ లేదు. మనలను ఆకర్షించే అందమేమీ ఆయనలో కనబడలేదు.

3 ఆయన మనుష్యుల తృణికారానికి నిరాకరణకూ గురి అయ్యాడు. ఆయన వివారాలతో అస్తమానం బాధలతో నిండిపోయినవాడు.

మన ముఖాలు ఆయనకు కనబడకుండా చేసుకున్నాం. ఆయన తృణికారానికి గురి అయ్యాడు. ఆయనంటే మనకు లెక్కలేదు.

4 అయితే ఆయన మన రోగాలను కచ్చితంగా భరించాడు. మన దుఖాలను మోశాడు.

అయినా దేవుడు ఆయనను శిక్షించాడనీ దెబ్బ కొట్టి బాధించాడనీ మనం భావించుకున్నాం.

5 కానీ ఆయన మన తిరుగుబాటు చేప్పల వలన గాయపడ్డాడు. మన పాపాలను బట్టి ఆయన్ని నలగగొట్టడం జరిగింది.

మనకు శాంతి కలిగించే శిక్ష ఆయనమీద పడింది. ఆయన పొందిన గాయాల వలన మనం బాగుపడ్డాం.

6 మనందరం గొర్రెలలాగా దారి తప్పాము. మనలో ప్రతివాడూ తనకిష్టమైన దారికి తొలగిపోయాము.

యెహోవా మనందరి దొషాన్ని ఆయనమీద మోపాడు.  
7 ఆయన దుర్మార్గానికి గురి అయ్యాడు. బాధల పాలైనా ఆతడు నోరు తెరవలేదు.

గొర్రెపిల్లలాగా ఆయన్ని వధకు తీసుకుపోయారు. బొచ్చు కత్తిరించే వారి ఎదుట గొర్రె మౌనంగా ఉన్నట్టు ఆతడు నోరు తెరవలేదు.

8 అన్యాయపు తీర్పుతో ఆయన్ని శిక్షించారు. ఆ తరంలో ఆయన గురించి ఎవరు పట్టించుకున్నారు?

నా ప్రజల దుర్మార్గానికి ఆయనకు శిక్ష పడింది. సజీవుల భూమిలోనుంచి ఆతడు హతమయ్యాడు.

9 ఆతడు చనిపోయినప్పుడు నేరస్తులతో అతన్ని సమాధి చేశారు. ధనవంతుని దగ్గర అతన్ని ఉంచారు.

ఆతడు ఏ నేరమూ చేయలేదు. ఆతని నోట మోసం ఎప్పుడూ లేదు.

- 10 అయినా ఆయన్ని నలగ్గొట్టడం, బాధించడం యెహోవాకు ఇష్టమయింది. ఆయన అతనికి వ్యాధి కలగచేశాడు.  
ఆయన జీవితాన్ని మీ పాప పరిహసంగా మీరు ఎంచితే ఆయన తన సంతానాన్ని చూస్తాడు. ఆయన చాలాకాలం జీవిస్తాడు.  
ఆయన ద్వారా యెహోవా ఉద్దేశం సెరవేరుతుంది.
- 11 తన వేదన వలన కలిగిన ఫలితం చూసి ఆయన సంతృప్తి పొందుతాడు.  
నీతిమంతుడైన నా సేవకుడు అనేకమంది దోషాలను భరించి తన జ్ఞానంతో వారిని నిర్దోషులుగా ఎంచుతాడు.
- 12 కాబట్టి గొప్పవారితో నేనతనికి పాలు పంచిపెడతాను.  
అనేకమందితో కలిసి అతడు కొల్లసామ్య పంచుకుంటాడు.  
ఎందుకంటే ఆయన తన ప్రాణం ధారపోసి చనిపోయాడు.  
అక్కమకారుల్లో ఒకడిగా ఆయన్ని ఎంచడం జరిగింది.  
ఆయన చాలామంది పాపాన్ని భరిస్తూ అపరాధుల కోసం విజ్ఞాపన చేశాడు.

## 54

**సేవకుని ద్వారా దీవెనలు**

- 1 “గొడ్రాలా, పిల్లలు కననిదానా, పాటలు పాడు. ఎన్నడూ ప్రసవవేదన వడనిదానా, సంతోషంతో గట్టిగా గానం చెయ్య.
- పెళ్ళయిన స్త్రీ పిల్లలకంటే భర్త వదిలేసిన స్త్రీకి మట్టే పిల్లలు ఎక్కువమంది” అని యెహోవా చెబుతున్నాడు.
- 2 నీ డేరా పెద్దదిగా చెయ్య. నీ డేరా తెరలను ఇంకా పొడిగించు.  
నీ తాళ్ళు పాడుగు చెయ్య. నీ మేకులు దిగ్గొట్టు.
- 3 ఎందుకంటే నువ్వు కుడివైపుకూ ఎడమవైపుకూ వ్యాపిస్తావు.  
నీ సంతానం రాజ్యాలను స్వాధీనం చేసుకుంటుంది. పౌడైన పట్టణాలను నివాస స్థలాలుగా చేస్తారు.

- 4** భయపడవద్దు. నువ్వు సిగ్గు పడనక్కరలేదు. నీకు అవమానం కలగదు. అధైర్య పడవద్దు.
- చిన్నతనంలోని నీ అవమానాన్ని సిగ్గునూ మరచిపోతావు. నీ వైధవ్యపు నిందను ఇకమీదట జ్ఞాపకం చేసుకోవు.
- 5** నిన్ను సృష్టించినవాడు నీకు భర్త. అయిన వేరు నేనల ప్రభువు యొహోవా.
- ఇత్రాయేలు పరిశుద్ధి దేవుడు నీకు విమోచకుడు. లోమంతటికి దేవుడు అని ఆయన్ని పిలుస్తారు.
- 6** భర్త వదిలి వేయగా ఎంతో విచారంతో ఉన్న భార్యను భర్త తిరిగి రప్పించినట్టు, పడుచుతనంలో పెళ్ళిచేసుకుని తృణికారానికి గురి అయిన భార్యను తిరిగి రప్పించినట్టుగా యొహోవా నిన్ను తిరిగి రప్పించాడని, నీ దేవుడు చెబుతున్నాడు.
- 7** కొంతసేపే నేను నిన్ను వదిలేశాను. అయితే ఎంతో జాలితో నేను నిన్ను చేరదీస్తాను.
- 8** కానేపే నీమీద కోపంతో నా ముఖం దాచాను. నీ మీద జాలి చూపిస్తాను. నిన్నెప్పుటికి నమ్మకంగా ప్రేమిస్తానని నిన్ను విమోచించే యొహోవా చెబుతున్నాడు.
- 9** “ఇది నాకు నోవహు రోజుల్లోని జలప్రశయంలాగా ఉంది. భూమి మీదికి ఇంకెప్పుడూ జలప్రశయం రాదని నేను ప్రమాణం చేశాను.
- అలాగే, నీ మీద కోపంగా ఉండననీ నిన్ను గద్దించననీ ప్రమాణం చేశాను.
- 10** పర్వతాలు కూలిపోయినా కొండలు కదిలినా నా కృప నీనుంచి తోలగిపోదు. నా శాంతి ఒడంబడిక, నిన్ను విడిచిపోదు” అని నీ మీద జాలిపడే యొహోవా చెబుతున్నాడు.
- 11** బాధపడుతున్న దానా! తుఫాను బాధితురాలా, ఆదరణలేనిదానా! నేను నీ కాలిబాటు వైడూర్యాలతో చేస్తాను. నీలమణులతో నీ పునాదులు వేస్తాను.

12 కెంపులతో నీ కోట బురుజులను, మెరినే రాళ్ళతో నీ గుమ్మాలను,  
విలువైన రత్నాలతో నీ గోడలను నిర్మిస్తాను.

13 యెహోవా నీ పిల్లలందరికి బోధిస్తాడు. నీ పిల్లలకు పరిపూర్ణమైన  
నెమ్ముది ఉంటుంది.

14 నీతితో నిన్ను తిరిగి స్థాపిస్తాను.

నువ్వు ఇంకెన్నటికీ హింస అనుభవించవు. నువ్వు  
భయపడనక్కరలేదు. నిన్ను భయపెట్టేది నీ దగ్గరికి రాదు.

15 ఎవరైనా చిక్కు తెస్తే, అది నా వలన కాదు. చిక్కు తెచ్చే వారెవరైనా  
బీడిపోతారు.

16 ఇదిగో విను! నిప్పులు ఊడే కమ్మరిని నేనే చేశాను. అతడు అక్కడ  
ఆయుధాలను చేస్తాడు. నాశనం చేయడానికి నాశనం  
చేసేవాళ్ళి చేసింది నేనే.

17 నీకు విరోధంగా తయారైన ఎలాంటి ఆయుధమూ గెలవదు.

నీ మీద నేరాలోపణ చేసే వారందరినీ నువ్వు శిక్షిస్తావు.

యెహోవా సేవకులకు ఈ హక్కు ఉంటుంది. వారిని నిర్దోషులని  
నిరూపించడం నా వల్ల అపుతుంది. యెహోవా ప్రకటించేది  
ఇదే.

## 55

### గోపు ఆహ్వ్యానం

1 “దప్పికతో ఉన్న మీరంతా, నీళ్ల దగ్గరికి రండి! డబ్బు లేని మీరంతా  
వచ్చి, కొని, తినండి.

రండి, డబ్బు లేకపోయినా ఖర్పు లేకుండా ద్రాక్షారసం, పాలు కొనండి.

2 తిండి కాని దాని కోసం మీరెందుకు వెండి తూస్తారు? తృప్తినివ్వని  
దానికోసం మీరెందుకు కష్టపడతారు?

నా మాట జాగ్రత్తగా విని మంచివాటిని తినండి. కొవ్విన వాటితో  
సుఖించండి.

3 శ్రద్ధగా విని నా దగ్గరికి రండి! మీరు వింటే బతుకుతారు.

నేను మీతో నిత్య నిబంధన చేస్తాను. దావీదుకు చూపించిన  
శాశ్వతకృష్ణను మీకు చూపిస్తాను.

**4** ఇదిగో, రాజ్యాలకు సాక్షిగా నేనతన్ని నియమించాను. ప్రజలకు  
నాయకునిగా అధికారిగా అతన్ని నియమించాను.”

**5** నీకు తెలియని రాజ్యాన్ని నువ్వు పిలుస్తావు. నిన్నెరుగని రాజ్యం  
నీదగ్గరికి పరుగెత్తుకుంటూ వస్తుంది.

ఎందుకంటే, నీ యెహోవా దేవుడు నిన్ను ఘనపరచాడు. ఆయన  
ఇశ్రాయేలు ప్రజల పవిత్రుడు.

**6** యెహోవా మీకు దొరికే సమయంలో ఆయన్ని వెదకండి. ఆయన  
దగ్గరగా ఉండగానే ఆయన్ని వేడుకోండి.

**7** భక్తిహినులు తమ మార్గం విడిచిపెట్టాలి. చెడ్డవాళ్ళు తమ  
తలంపులు మార్పుకోవాలి.

వాళ్ళు యెహోవా వైపు తిరగాలి. అప్పుడు ఆయన వారి మీద  
జాలిపడతాడు. వారు మన దేవుని వైపు తిరిగితే ఆయన  
అధికంగా క్షమిస్తాడు.

**8** “నా ఆలోచనలు మీ ఆలోచనల వంటివి కావు. మీ విధానాలు నా  
విధానాల వంటివి కావు.” ఇదే యెహోవా వాక్యా.

**9** “ఆకాశాలు భూమి కంటే ఎత్తుగా ఉన్నాయి. అలాగే నా విధానాలు  
మీ విధానాల కంటే, నా ఆలోచనలు మీ ఆలోచనల కంటే  
ఉన్నతంగా ఉన్నాయి.

**10** వాన, మంచు ఆకాశాన్నుంచి వచ్చి భూమిని తడుపుతాయి.

దానినుంచి విత్తనం చల్లే వాడికి విత్తనాన్ని తీసడానికి తిండినీ ఇచ్చేలా,  
మొక్కలు మొలిచి ఫలించేలా చేస్తాయి.

అలా చేస్తేనే తప్ప ఆవి ఆకాశానికి తిరిగి వెళ్ళాలు.

**11** ఆలాగే నా నోట నుంచి వచ్చే మాట ఉంటుంది. నిష్పలంగా నా  
దగ్గరికి తిరిగి రాదు.

అది నా సంకల్పాన్ని నెరవేరుస్తుంది. నేను పంపించిన ఉద్దేశాన్ని  
సాధిస్తుంది.

- 12 మీరు సంతోషంగా వెళతారు. సమాధానంగా మిమ్మల్ని తీసుకు పోతారు.  
మీ ముందు పర్వతాలు, కొండలు, సంతోషంగా కేకలు వేస్తాయి.  
మైదానాల్లోని చెట్లన్నీ చప్పట్లు కొడతాయి.
- 13 ముళ్ళచెట్లకు బదులు దేవదారు వృక్షాలు మొలుస్తాయి.  
దురదగోండిచెట్లకు బదులు గొంజి వృక్షాలు పెరుగుతాయి.  
ఆ విషయం యెహోవాకు పేరు ప్రతిష్టలు తెస్తుంది. నశించని  
నిత్యమైన గుర్తుగా ఉంటుంది.”

## 56

### అన్యులకు సైతం రక్షణ

- 1 యెహోవా ఇలా చెబుతున్నాడు. “నా రక్షణ దగ్గరగా ఉంది.  
నా నీతి త్వరలో వెల్లడపుతుంది. కాబట్టి న్యాయాన్ని పాటించండి.  
నిజాయాతీతో ప్రవర్తించండి.
- 2 ఆ విధంగా చేస్తూ కచ్చితంగా పాటించేవాడు ధన్యాడు.  
అలాటి వాడు విశ్రాంతిదినాన్ని అపవిత్రపరచకుండా దాన్ని  
అనుసరిస్తాడు. ఏ కీడూ చేయడు.”
- 3 యెహోవాను అనుసరించే విదేశియుడు,  
“యెహోవా తప్పకుండా నన్ను తన ప్రజల్లో నుంచి వెలివేస్తాడు”  
అనుకోకూడదు.  
నపుంసకుడు “నేను ఎండిన చెట్టును” అనుకోకూడదు.
- 4 నేను నియమించిన విశ్రాంతిదినాలను ఆచరిస్తూ నాకిష్టమైన  
వాటిని కోరుకుంటూ నా నిబంధనను ఆధారం చేసుకునే  
నపుంసకులను గురించి యెహోవా ఇలా చెబుతున్నాడు,
- 5 నా ఇంట్లో, నా ప్రాకారాల్లో ఒక భాగాన్ని వారికిస్తాను. కొడుకులకంటే  
కూతుల్లకంటే మంచి పేరు ప్రతిష్టలు ప్రసాదిస్తాను. వాటిని  
ఎన్నటికీ కొట్టివేయడం జరగదు.
- 6 విశ్రాంతి దినాన్ని అపవిత్రపరచకుండా ఆచరిస్తూ నా నిబంధనను  
ఆధారం చేసుకుంటూ

యొపోవాకు సేవకులై యొపోవా నామాన్ని లైమిస్తూ  
ఆయన్ని ఆరాధించడానికి ఆయన పక్షం చేరే విదేశియులను నా  
పరిపుద్ధ పర్వతానికి తీసుకు వస్తాను.

**7** నా ప్రార్థన మందిరంలో వారిని ఆనందింపజేస్తాను.

నా బలిపీరం మీద వారు అర్పించే దహనబలులూ బలులూ నాకు  
అంగీకారమవుతాయి.

నా మందిరం అన్ని రాజ్యాలకూ ప్రార్థన మందిరం అపుతుంది.

**8** ఇత్తాయేలీయుల్లో వెలివేయబడిన వారిని సమకూర్చే ప్రభువైన  
యొపోవా వాక్కు ఇదే,  
“నేను సమకూర్చిన ఇత్తాయేలు వారు కాక ఇతరులను కూడా వారి  
దగ్గరికి చేరుస్తాను.”

**ఇత్తాయేలు నాయకుల వైఫల్యం**

**9** మైదానాల్లోని జంతువులన్నీ! అడవిలోని కూర జంతువులన్నీ!  
రండి! తినండి!

**10** వారి కాపలాదారులంతా గుట్టివాళ్ళు. వాళ్ళంతా తెలివితక్కువ  
వాళ్ళు. వాళ్ళంతా మొరగలేని మూగకుక్కలు.

పడుకుని కలలు కంటారు. నిద్ర అంటే వారికి చాలా ఇష్టం.

**11** వారు తిండి కోసం అత్యాశపడే కుక్కలు. ఎంత తిన్నా వాటికి తృప్తి  
లేదు. వాళ్ళు తెలివిలేని కాపరులు.

వాళ్ళంతా తమకిష్టమైన దారిలో వెళతారు. ప్రతివాడూ సాంతలాభం  
కోసం వెతుకుతాడు.

**12** వాళ్ళిలా అంటారు “రండి. ద్రాక్షమద్యం, మత్తిచ్చే పాసీయాలు  
తాగుదాం.

రేపు ఇవాళ లాగా ఉంటుంది. ఇంకా చాలా బాగుంటుంది.”

## 57

**1** నీతిమంతులు చనిపోతున్నారు గానీ ఎవరూ పట్టించుకోవడంలేదు.  
నిబంధన ప్రజలు చనిపోతున్నారు గానీ ఎవరికి అర్థం కావడం లేదు.  
కీడు చూడకుండా నీతిమంతులను తీసివేయడం జరుగుతూ ఉంది.

- 2** అతడు విశ్రాంతిలో ప్రవేశిస్తున్నాడు.  
యథార్థంగా ప్రవర్తించేవారు తమ పడకల మీద విశ్రాంతి  
తీసుకుంటారు.
- 3** మంత్రకత్తే కొడుకులారా, వ్యధిచార సంతానమా, వేశ్యాసంతానమా,  
మీరిక్కడికి రండి!
- 4** మీరెవర్షి ఎగతాళి చేస్తున్నారు?  
ఎవర్షి చూసి నోరు తెరచి నాలుక చాస్తున్నారు?  
మీరు తిరుగుబాటు చేసేవారూ మోసగాళ్ళూ కారా?
- 5** సింధూర వృక్షాల కింద, పచ్చని ప్రతి చెట్టు కింద, కామంతో  
రగిలిపోయే మీరు,  
లోయల్లో రాతిసందుల కింద, మీరు మీ పిల్లలను చంపుతున్నారు.
- 6** లోయలోని రాళ్ళే మీ భాగం. అవే మీ వంతు.  
వాటికే పానార్పణ పోస్తున్నారు. వాటికే సైవేద్యం అర్పిస్తున్నారు.  
వీటిలో నేను ఆనందించాలా?
- 7** ఉన్నత పర్వతం మీద నీ పరుపు వేసుకున్నావు.  
బలులు అర్పించడానికి నువ్వు ఆక్కడికి ఎక్కి పోయావు.
- 8** తలుపు వెనుక ద్వారబంధాల వెనుక నీ గుర్తులు ఉంచావు.  
నన్ను వదిలిపెట్టి బట్టలు ఊడదిసి మంచమెక్కావు. నీ పరుపు  
వెడల్పు చేసుకున్నావు.
- నువ్వు వాళ్ళతో నిబంధన చేసుకున్నావు. వాళ్ళ మంచాలంటే నీకిష్టం.  
నువ్వు వాళ్ళ మానం చూశావు.
- 9** నువ్వు నూనె తీసుకుని రాజు దగ్గరికి వెళ్లావు. ఎన్నో పరిమత  
ద్రవ్యాలను తీసుకెళ్చావు.
- నీ రాయబారులను దూరప్రాంతాలకు వంపుతావు. పాతాళానికి  
దిగిపోయావు.
- 10** నీ దూర ప్రయాచాలతో నువ్వు అలసిపోయావు. అయితే “అది  
వ్యధం” అని ఎన్నడూ అనలేదు.
- నువ్వు నీ చేతుల్లో బలం తెచ్చుకున్నావు. కాబట్టి నువ్వు  
నీరసించిపోలేదు.

- 11** ఎవరికి జడిసి, భయపడి అంత మోసం చేశాపు?  
నా గురించి ఆలోచించలేదు, నన్ను జ్ఞాపకం చేసుకోలేదు.  
చాలా కాలం నేను మౌనంగా లేను గదా! అయితే నువ్వు నన్నంతగా  
పట్టించుకోలేదు.
- 12** నీ నీతి ఎలాంటిదో నేనే వెల్లడిచేస్తాను.  
వాటివలన నీకేమీ ప్రయోజనం ఉండదు.
- 13** నువ్వు కేకలు పెట్టేటప్పుడు నీ విగ్రహంల గుంపు నిన్ను తప్పించాలి!  
వాటన్నిటేనీ గాలి ఎగరగొట్టేస్తుంది. ఊపిరితో అవన్ని  
కొట్టుకుపోతాయి.  
అయితే నన్ను నమ్ముకునేవారు దేశాన్ని స్వాతంత్రించుకుంటారు. నా  
పరిశుద్ధ పర్వతాన్ని స్వాధినం చేసుకుంటారు.
- సాత్యికులకు ఆదరణ**
- 14** ఆయన ఇలా అంటాడు. “కట్టండి, కట్టండి! దారి సిధ్ధం చేయండి!  
నా ప్రజల దారిలో అడ్డంగా ఉన్న వాటిని తీసేయండి.”
- 15** ఎందుకంటే, మహా ఘనుడు, మహాస్నుతుడు, పరిశుద్ధుడు,  
నిత్యనివాసి అయినవాడు ఇలా చెబుతున్నాడు. “నేను  
మహాస్నుతుమైన పరిశుద్ధ స్థలంలో నివసిస్తూ ఉన్నాను.  
అయినా, వినయంగల వారితో నలిగిన వారితో కూడా  
ఉంటాను. వినయం గలవారి ప్రాణాన్ని సేదదిర్ఘడానికి  
నలిగినవారి ప్రాణాన్ని తెప్పరిల్లజేయడానికి నేనున్నాను.
- 16** నేను ఎలిప్పుడూ నిందించను. ఎప్పుడూ కోపంగా ఉండను. అలా  
ఉంటే మనిషి ఆత్మ నీరసించి పోతుంది. నేను సృష్టించిన  
మనుషులు నీరసించి పోతారు.
- 17** అక్కమంగా సంపాదించిన అతని పాపాన్ని బట్టి నేను కోపపడి  
అతన్ని శిక్షించాను.  
నా ముఖాన్ని కోపంతో చాటు చేశాను. అయితే అతడు తనకిష్టమైన  
దారిలోకి తిరిగి వెళ్ళపోయాడు.
- 18** నేనతని ప్రవర్తన చూశాను కానీ అతన్ని బాగుచేస్తాను.

అతనికి దారి చూపుతాను. అతన్నీ అతని కోసం దుఃఖించే వారినీ ఓదారుస్తాను.

19 వారికి కృతజ్ఞతాపూర్వకమైన పెదాలు ఇస్తాను.  
దూరంగా ఉన్నవారికి దగ్గరగా ఉన్నవారికి శాంతి సమాధానాలుంటాయి” అని యెషోవా చెబుతున్నాడు.  
“నేనే వారిని బాగుచేస్తాను”

20 అయితే దుర్మార్గులు అటూ ఇటూ కొట్టుకునే సముద్రం లాంటి వారు. దాని నీళ్ళు, బురద పైకి తెస్తూ ఉంటుంది.

21 “దుర్మార్గులకు ప్రశాంతత ఉండదు” అని దేవుడు చెబుతున్నాడు.

## 58

### సక్కమమైన ఉపవాసం

1 పెద్దగా కేకలు వెయ్యి. ఆపవద్దు. బూరలాగా నీ గొంతెత్తు.

వారు చేసిన తిరుగుబాటు నా ప్రజలకు తెలియజెయ్య. యాకోబు ఇంటివారికి వారి పాపాలను తెలియజెయ్య.

2 అయినా వాళ్ళు తమ దేవుని ఆజ్ఞలను వదలని ప్రజలుగా నీతిని అనుసరించే దేశంగా ప్రతిరోజూ నన్ను వెతుకుతూ ఉంటారు.

నా విధానాలను తెలుసుకోవడంలో ఆనందిస్తారు.

తమకు న్యాయమైన తిర్పులు తీర్మాలని నన్ను అడుగుతారు. దేవుడు తమకు దగ్గరవ్యాలని ఆశిస్తారు.

3 “మేమెందుకు ఉపవాసమున్నాం? నువ్వెందుకు చూడవు?  
మమ్మల్ని మేము ఎందుకు తగ్గించుకున్నాం? నువ్వు గమనించలేదు” అని వాళ్ళు అంటారు.

మీ ఉపవాస దినాన మీరు మీకిష్టం వచ్చినట్టు చేస్తూ మీ పనివాళ్ళను కలినంగా చూస్తారు.

4 మిరు ఉపవాసమున్నప్పుడు పోట్టాడుకుంటారు. మీ పిడికిళ్ళతో కొట్టుకుంటారు.

మీరు ఈ రోజుల్లో ఉపవాసముండేది మీ స్వరం పైన వినబడాలని కాదు.

**5** నేను కోరేది అలాంటి ఉపవాసమా? ప్రతివాడు తనను తాను అణచుకుంటే సరిపోతుందా?

**బకడు** రెల్లులాగా తలవంచుకుని గోనెపట్ట కట్టుకుని బూడిద పరచుకుని కూర్చోవడం ఉపవాసమా? అలాంటి ఉపవాసం యెహోవాకు ఇష్టమని మీరనుకుంటారా?

**6** నేను ఆమోదించే ఉపవాసం ఏదంటే, దుర్వాగ్రపు బంధకాలను విప్పడం, కాడిమాను మొకులు తీసేయడం, అణగారిన వారిని విడిపించడం, ప్రతి కాడినీ విరగగొట్టడం.

**7** ఆకలితో అలమటించే వాళ్ళతో నీ ఆహారం పంచుకోవడం, ఇల్లు లేకుండా తిరిగే పేదవారిని నీ ఇంట్లోకి చేర్చుకోవడం.

దిగంబరిగా నీకెవరైనా కనిపిస్తే, వాడికి బట్టలు ఇప్పు. నీ సాంత బంధువులకు నీ ముఖం చాటేయవద్దు.

**8** అప్పుడు నీ వెలుగు, ఉదయకాంతిలాగా ఉదయిస్తుంది. నీ ఆరోగ్యం నీకు త్వరగా లభిస్తుంది.

నీ నీతి, నీకు ముందుగా వెళ్తుంది. యెహోవా మహిమ నీ వెనుక కావలి కాస్తుంది.

**9** అప్పుడు నువ్వు పిలిస్తే యెహోవా జవాబిస్తాడు. సహాయం కోసం నువ్వు మొర్ర పెడితే “ఇదిగో ఇక్కడే ఉన్నాను” అంటాడు.

ఇతరులను అణిచివేయడం, వెలుపెట్టి చూపిస్తూ నిందించడం, మోసంగా మాట్లాడడం నువ్వు మానుకుంటే,

**10** ఆకలితో అలమటించే వారికి నీకున్న దానిలోనుంచి ఇచ్చి, బాధితుల అవసరాలను తీర్చి వాళ్ళను తృప్తి పరిస్తే చీకల్లో నీ వెలుగు ప్రకాశిస్తుంది. నీ చీకటి నీకు మధ్యహ్నం లాగా ఉంటుంది.

**11** అప్పుడు యెహోవా ఎప్పటికే నీకు దారి చూపుతూ ఉంటాడు. ఎండిపోయిన నీ ఆత్మను తృప్తిపరుస్తాడు.

నీ ఎముకలను బలపరుస్తాడు. నువ్వు నీరు కళ్లిన తోటలాగా ఉంటావు.

ఎన్నడూ ఆగని నిటి ఊటలాగా ఉంటావు.

**12** పురాతన శిథిలాలను నీ ప్రజలు మళ్ళీ కడతారు. అనేక తరాల నుంచి పొడుగా ఉన్న పునాదులను నువ్వు మళ్ళీ వేస్తావు. నిన్ను “గోడ బాగుచేసేవాడు, నివాసాల కోసం విధులు మరమ్మత్తు చేసేవాడు” అంటారు.

**13** విశ్రాంతి దినాన ప్రయాణం చేయకుండా, నా ప్రతిష్ఠిత దినాన్ని నీ సొంత ఆఫ్లోదం కోసం వాడకుండా ఉన్నావనుకో.

విశ్రాంతి దినాన్ని మనోహరరైనునదిగా భావిస్తూ యెహోవాకు చెందిన విషయాలను పవిత్రంగా గౌరవంగా చేస్తున్నావనుకో.

నీ సొంత వ్యాపారం వదిలేసి విశ్రాంతి దినాన్ని సొంత ఆఫ్లోదం కోసం వాడకుండా నీ సొంత మాటలు మాట్లాడకుండా గౌరవిస్తున్నావనుకో.

**14** అప్పుడు నువ్వు యెహోవా పట్ల ఆనందిస్తావు. దేశంలో ఉన్నత స్థలాలమీద నేను నిన్ను ఎక్కిస్తాను.

నీ పూర్వీకుడు, యాకోబు స్వాస్థాన్ని నువ్వు అనుభవించేలా చేస్తాను. యెహోవా తెలియచేసిన విషయాలు ఇవే.

## 59

పాపం, ఒప్పుకోలు, విమోచన

**1** యెహోవా హస్తం రక్షించలేనంత కురుచగా అయిపోలేదు. అయన చెపులు వినలేనంత నీరసం కాలేదు.

మీ అపరాధాలు మీకూ మీ దేపునికి అడ్డంగా వచ్చాయి.

**2** మీ పాపాలు ఆయన ముఖం మీకు కనబడకుండా చేశాయి. అందుచేత ఆయన వినడం లేదు.

**3** మీ చేతులు రక్తంతో మీ వేట్లు అపరాధాలతో మరకలయ్యాయి.

మీ పెదవులు అబద్ధాలాడుతున్నాయి. మీ నాలుక ద్వేషంతో మాటలాడుతున్నది.

- 4** ఎవడూ న్యాయంగా దావా వేయడం లేదు. ఎవడూ నిజాయితీతో తన వాదన వినిపించడం లేదు.  
వాళ్ళు వట్టి మాటలను నమ్మకుని అబ్దాలు చెబుతారు. చెడును గర్జం ధరించి పాపాన్ని కంటారు.
- 5** వాళ్ళు విషువుల గుడ్డను పొదుగుతారు. సాలెగూడు నేస్తారు.  
ఆ గుడ్డు తినే వాళ్ళు చస్తారు. ఒకవేళ గుడ్డు పగిలితే విషువుం బయటికి వస్తుంది.
- 6** వారి సాలెగూళ్ళు బట్టలు నేయడానికి పనికిరావు. వాళ్ళు నేనిన దానితో ఎవరూ కష్టాన్నిలేదు.
- వాళ్ళ పనులు పాపిష్టి పనులు. దుష్టక్రియలు వాళ్ళ చేతుల్లోనే ఉన్నాయి.
- 7** వారి కాళ్ళు పొపం చేయడానికి పరుగెడుతున్నాయి. నిరపరాధుల రక్తాన్ని ఒలకపోయడానికి ఆవి త్వయపడుతున్నాయి.  
వారి ఆలోచనలు పాపిష్టి ఆలోచనలు. వారి దారులు దుర్మార్గం, నాశనం.
- 8** శాంతి మార్గం వారికి తెలియదు. వారి నడతల్లో న్యాయం కనబడదు.  
వాళ్ళు వంకరదారులు కల్పించుకున్నారు. ఆ దారుల్లో నడిచే వాళ్ళకు శాంతి కలగదు.
- 9** కాబట్టి న్యాయం మాకు దూరంగా ఉంది. నీతి మమ్మల్ని అందుకోవడం లేదు.  
వెలుగుకోసం మేము కనిపెడుతూ ఉన్నాం గానీ అంతా చీకటిగానే ఉంది. కాంతి కోసం చూస్తూ ఉన్నాం, గానీ అంధకారంలోనే నడుస్తున్నాం.
- 10** గోడకోసం గుడ్డివారిలాగా, కళ్ళులేని వారిలాగా తడవులాడుతున్నాం.  
మనక చీకటి అయినట్టు మధ్యహ్నకాలంలో కాలుజారి పడుతున్నాము. బలవంతుల \* మధ్యలో మేము చచ్చిన వాళ్ళలాగా ఉన్నాం.

\* 59:10 59:10 బలవంతుల నిర్జనమైన ప్రదేశం

11 మేము ఎలుగుబంట్లాగా గుర్తుమంటున్నాం. గువ్యలలాగా  
మూలుగుతున్నాం.

న్యాయం కోసం చూస్తున్నాం, గానీ అది దొరకడం లేదు. విడుదల కోసం  
చూస్తున్నాం గానీ అది మాకు దూరంగా ఉంది.

12 మా అక్కమాలన్నీ నీ ఎదుట ఉన్నాయి. మా పాపాలు మామీద  
సాక్ష్యం చెబుతున్నాయి.

మా అక్కమాలు మాకు కనబడుతున్నాయి. మా పాపాలు మాకు  
తెలుసు.

13 యెహోవాను తిరస్కరించి మన దేవుని నుంచి తొలగిపోయి  
తిరుగుబాటు చేశాం.

దుర్భాగ్యతనూ అవిధియతనూ ప్రోత్సహించాం. అబ్దాలూ  
సణుగులూ మనసులో కల్పించుకున్నాం.

14 న్యాయాన్ని వెనక్కి నెట్టేశాము. నీతి దూరంగా నిల్చుంది.

సత్యం సడివీధిలో పడి ఉంది. నిజాయాతీ లోపలికి రాలేదు.

15 విశ్వసనీయత ఎటో పోయింది. దుర్భాగ్యాన్ని విసర్జించేవాడు  
దోషిడికి గురి అవుతున్నాడు.

న్యాయం జరగకపోవడం చూసి యెహోవా ఎంతో బాధపడ్డాడు.

16 ప్రజలకోసం విన్యపం చేసేవాడెవడూ లేకపోవడం చూసి ఆయన  
ఆశ్చర్యపోయాడు.

అందుచేత ఆయన సాంత హస్తమే ఆయనకు విడుదల తెచ్చింది.  
ఆయన నీతి ఆయన్ని నిలబెట్టింది.

17 నీతిని కవచంగా ఆయన ధరించుకున్నాడు. రక్షణను తల మీద  
శిరస్తాణంగా ధరించుకున్నాడు.

ప్రతీకారమనే బట్టలు వేసుకున్నాడు. ఆసక్తిని పైబట్టగా వేసుకున్నాడు.

18 వాళ్ళు చేసిన దానికి తగ్గట్టుగా తిరిగి చేస్తాడు. ఆయన తన  
విరోధులను కోపంతో శిక్షిస్తాడు. తన శత్రువులపట్ల ప్రతీకారం  
తిర్యకుంటాడు. ద్వీపవాసులను కూడా తగురీతిగా  
శిక్షిస్తాడు.

- 19 పడమటి దిక్కున ఉన్నవాళ్ళు యెహోవా నామానికి భయపడతారు. సూర్యోదయ దిక్కున ఉన్నవాళ్ళు ఆయన మహిమకు భయపడతారు. యెహోవా ఊహిరితో కొట్టుకుపోయే ప్రవాహంలాగా ఆయన వస్తాడు.
- 20 “విమోచకుడు సీయోను వస్తాడు. యూకోబు వంశంలో తిరుగుబాటు చేయడం మానిన వారి దగ్గరికి విమోచకుడు వస్తాడు.” ఇదే యెహోవా వాక్కు.
- 21 “నేను వారితో చేసే నిబంధన ఇది. నీ మీద ఉన్న నా ఆత్మ, నేను నీ నోటి ఉంచిన మాటలు, నీ నోటినుంచీ నీ పిల్లల నోటి నుంచీ ఇది మొదలుకుని ఎప్పటికీ తొలగిపోవు” అని యెహోవా చెబుతున్నాడు.

## 60

**సీయోను పై ఉదయించిన మహిమ**

- 1 లే, ప్రకాశించు! సీకు వెలుగు వచ్చింది. యెహోవా మహిమ నీ మీద ఉదయించింది.
- 2 భూమిని చీకటి కమ్మునా కటీక చీకటి రాజ్యాలను కమ్మునా యెహోవా నీ మీద ఉదయిస్తాడు. ఆయన మహిమ నీ మీద కనబడుతుంది.
- 3 రాజ్యాలు నీ వెలుగుకు వస్తారు. రాజులు నీ ఉదయకాంతికి వస్తారు.
- 4 తలెత్తి చుట్టూ చూడు. వీళ్ళంతా మూకుమ్మడిగా నీ దగ్గరికి వస్తున్నారు. నీ కొడుకులు దూరంనుంచి వస్తారు. నీ కూతుళ్ళు చంకనెక్కి వస్తున్నారు.
- 5 నువ్వు చూసి ప్రకాశిస్తావు. నీ హృదయం ఆనందిష్టూ ఉప్పాంగుతుంది. సముద్ర సమృద్ధి నీ మీద కుమ్మరించడం జరుగుతుంది. రాజ్యాల ఐశ్వర్యం నీ దగ్గరికి వస్తుంది.
- 6 ఒంటెల గుంపులూ మిద్యాను ఏపాల నుంచి వచ్చిన పిల్ల ఒంటెలూ నీ దేశమంతటా వ్యాపిస్తాయి. వారంతా పైబ నుంచి వస్తారు.

బంగారం, ధూపద్రవ్యం తీసుకువస్తారు. యెహోవా కీర్తిని ప్రకటిస్తూ ఉంటారు.

**7** నీ కోసం కేదారు గొర్రెమందలన్నీ సమకూడతాయి. నెబాయోతు పొళ్ళేళ్లు నీ సేవలో ఉపయోగపడతాయి. అవి నా బలిపీరం మీద బలులుగా అంగీకారమవుతాయి. నా గొప్ప మందిరాన్ని నేను అందంగా అలంకరిస్తాను.

**8** మబ్బులాగా గువ్వులలాగా తమ గూటికి ఎగిరి వచ్చే వీళ్ళైవరు?

**9** నీ దేవుడు యెహోవా వేరునుబట్టి, ఇత్తాయేలు పరిశుద్ధ దేవుని వేరును బట్టి ఆయన నిన్ను ఘనపర్చాడు,

కాబట్టి నీ కొడుకులను, తమ వెండి బంగారాలను తీసుకురావడానికి, ద్వీపవాసులు నా కోసం చూస్తారు. తర్లీఘు ఓడలు మొదట వస్తాయి.

**10** విదేశియులు నీ గొడలు కడతారు. వారి రాజులు నీకు సేవ చేస్తారు. ఎందుకంటే నేను ఆగ్రహంతో నిన్ను కొట్టినా అనుగ్రహంతో నీ మీద జాలిపడతాను.

**11** రాజ్యాల సంపద నీదగ్గరికి తెచ్చేలా నీ ద్వారం తలుపులు రాత్రింబగళ్లు మూనివేయడం జరగదు.

ఆ ప్రజల ఊరేగింపులో వారి రాజులు ఉంటారు.

**12** నిన్ను నేవించడానికి నిరాకరించే ప్రజలు గానీ రాజ్యం గానీ నాశనం అపుతుంది. ఆ రాజ్యాలు తప్పకుండా నాశనం అపుతాయి.

**13** నా పరిశుద్ధాలయపు అలంకారం కోసం లెబానోను తైఫ్ఖమైన దేవదారు వృక్షాలూ సరళవృక్షాలూ గొంజిచెట్లూ నీ దగ్గరికి తెస్తారు.

నేను నా పాదాలు పెట్టుకునే స్థలాన్ని ఘనంగా చేస్తాను.

**14** నిన్ను భాధించినవారి కొడుకులు నీ ఎదుటికి వచ్చి సాగిలపడతారు. నిన్ను తృణికరించినవారంతా వచ్చి నీ పాదాల మీద పడతారు.

యెహోవా పట్టణం అనీ ఇత్తాయేలు పరిశుద్ధ దేవుని సీయోను అనీ నీకు వేరు పెడతారు.

15 నిన్ను విడిచి పెట్టకుండా ఎవరూ నిన్ను దేశించకుండా నీ ద్వారా  
ఎవరూ వెళ్ళకుండా ఉండడానికి బదులు

నిన్ను ఎప్పటికీ హందాగా ఉండేలా తరతరాలకు సంతోష కారణంగా  
చేస్తాను.

16 రాజ్యాల పాలుకూడా నువ్వు తాగుతావు. రాజుల చనుపాలు  
తాగుతావు.

యెహోవానైన నేను నీ రక్కకుడిననీ యాకోబు బలవంతుడైన  
దేవుడిననీ నీ విమోచకుడిననీ నువ్వు తెలుసుకుంటావు.

17 నేను కంచుకు బదులు బంగారాన్ని ఇనుముకు బదులు వెండినీ  
చెక్కకు బదులు ఇత్తడినీ రాళ్ళకు బదులు ఇనుమునూ  
తెస్తాను. శాంతిని నీకు అధికారులుగా న్యాయాన్ని నీకు  
పరిపాలకులుగా నియమిస్తాను.

18 ఇకనుంచి నీ దేశంలో దుర్భాగ్యం అనే మాట వినబడదు. నీ  
సరిహద్దుల్లో నాశనం, ధ్వంసం అనే మాటలు వినబడవు.

నీ గోడలను విడుదల అనీ నీ ద్వారాలను స్తుతి అనీ అంటావు.

19 ఇక మీదట పగటివేళ సూర్య కాంతి నీకు వెలుగుగా ఉండదు.  
వెన్నెల నీ మీద ప్రకాశింపదు.

యెహోవాయే నీకు ఎప్పటికీ నిలిచిపోయే కాంతి. నీ దేవుడు నీకు శోభ.

20 నీ సూర్యాడు ఇక ఎస్సుటికీ అస్తమించడు. నీ వెన్నెల తగ్గదు.

యెహోవాయే నీకు ఎప్పటికీ నిలిచిపోయే కాంతి. నీ దుఃఖిదినాలు  
అంతం అపుతాయి.

21 నీ ప్రజలంతా నీతిమంతులుగా ఉంటారు. దేశం ఎప్పటికీ వారి  
స్వాధీనంలో ఉంటుంది.

వారు నా ఘనత కోసం నేను నాటిన కొమ్ము. నేను చేసిన పని.

22 అల్పుడు వేయమంది అపుతాడు. చిన్నవాడు బలమైన జనం  
అపుతాడు.

నేను యెహోవాను. తగిన కాలంలో వీటిని త్వరగా జరిగిస్తాను.

# 61

## రక్షణ శుభవార్త

- 1** ప్రభువైన యెహోవా ఆత్మ నా మీద ఉన్నాడు.  
అంగారిన వారికి శుభవార్త ప్రకటించడానికి యెహోవా నన్న  
అభిషేకించాడు.
- 2** గుండె పగిలిన వారిని బాగుచేయడానికి బందీలుగా ఉన్నవారికి  
విడుదల, ఖైదీలకు విముక్తి ప్రకటించడానికి,
- 3** యెహోవా దయావత్సరాన్ని మన దేవుని ప్రతిదండన దినాన్ని  
ప్రకటించడానికి, దుఃఖించే వారందరినీ ఓదార్ఘడానికి  
ఆయన నన్న పంపాడు.
- 4** సియోనులో దుఃఖించేవారిని చక్కపెట్టడానికి, బూడిదకు బదులు  
అందమైన తలపాగా, దుఃఖానికి బదులు ఆనందతైలం,  
కుంగిన మనసు బదులు స్తుతి వస్తం వారికివ్యాడానికి ఆయన  
నన్న పంపాడు.
- 5** నీతి విషయంలో మన్సకి వృక్ఖాలనీ యెహోవా మనతకోసం నాటిన  
చెట్లు అనీ వారిని పిలుస్తారు.
- 6** పురాతన శిథిలాలను వాళ్ళు కడతారు. గతంలో పాత్మపోయిన  
స్థలాలను తిరిగి కడతారు.  
తరతరాలనుంచి శిథిలమైపోయిన వట్టణాలను మళ్ళీ నిర్మిస్తారు.
- 7** విదేశియులు నిలబడి మీ మందలను మేఘతారు. విదేశియుల  
పిల్లలు మీ పొలాల్లో ద్రాక్షతోటల్లో పనిచేస్తారు.
- 8** మిమ్మల్ని యెహోవా యాజకులని పిలుస్తారు. మా దేవుని సేవకులని  
మిమ్మల్ని పిలుస్తారు.
- 9** రాజ్యాల ఐశ్వర్యాన్ని మీరు అనుభవిస్తారు. వాటి సమృద్ధిలో మీరు  
అతిశయిస్తారు.
- 10** మీ అవమానానికి బదులు మీకు రెట్లింపు దీవెనలు వస్తాయి.  
నిందకు బదులు తమకు లభించిన భాగాన్ని బట్టి వాళ్ళు  
సంతోషిస్తారు.

తమ దేశంలో రెట్టింపు భాగం వారి స్వాధీనం అవుతుంది.  
నిత్యానందం వారిది అవుతుంది.

**8** ఎందుకంటే న్యాయం చేయడం యెహోవా అనే నాకు ఇష్టం.  
దొచుకోవడం, అన్యాయంగా ఒకడి సౌత్తు తీసుకోవడం అంటే  
నాకు అసహ్యం.

నమ్మకంగా నేను వారికి తిరిగి ఇచ్చేస్తాను. వారితో శాశ్వతమైన  
బడంబడిక చేస్తాను.

**9** రాజ్యాల్లో వారి సంతతివారు, జాతుల్లో వారి సంతానం పేరు  
పొందుతారు.  
వారిని చూసే వారంతా వారు యెహోవా దీవించినవారని  
బమ్ముకుంటారు.

**10** పెళ్ళిడుకు అందమైన తలపాగా ధరించుకున్నట్టు, పెళ్ళికూతురు  
నగలతో అలంకరించుకున్నట్టు  
ఆయన నాకు రక్షణ వస్తాలు ధరింపచేశాడు. నీతి అనే అంగి నాకు  
తీడిగించాడు.

యెహోవాను బట్టి ఎంతో ఆనందిస్తున్నాను. నా దేవుణ్ణి బట్టి నా ఆత్మ  
ఉత్సాహపడుతూ ఉంది.

**11** భూమి మొక్కను మొలిపించేలాగా, మొలిచే వాటిని ఎదిగేలా చేసే  
తీటులాగా  
రాజ్యాలన్నటిమందు యెహోవా ప్రభువు నీతినీ స్తుతిసీ మొలకేత్తేలా  
చేస్తాడు.

## 62

### సీయోను పునరుద్ధరణ

**1** సీయోను నీతి, సూర్యకాంతిలా కనబడే పరకూ దాని రక్షణ,  
దీపాలుగా వెలిగే పరకూ  
సీయోను పక్షంగా నేను మౌనంగా ఉండను. యెరూషలేము కోసం నేను  
ఉఱ్ఱరుకోను.

**2** రాజ్యాలు నీ నీతి చూస్తారు. రాజులంతా నీ మహిమను చూస్తారు.  
యెహోవా కోరే కొత్త పేరు నీకు పెడతారు.

- 3** నువ్వు యొహోవా చేతిలో అందమైన కిరీటంగా నీ దేవుని చేతిలో  
రాజ్యకిరీటంగా ఉంటారు.
- 4** నిన్ను ఇంకెప్పుడూ “విడువబడిన దానివి” అనీ, నీ దేశాన్ని  
“పాడైపోయినది” అనీ ఇక అనరు.  
దాని బదులు నిన్ను “బ్రియమైనది\*” అనీ, నీ దేశాన్ని “కళ్యాణి†”  
అనీ అంటారు.  
ఎందుకంటే యొహోవా నిన్నుబట్టి ఆనందిస్తున్నాడు. నీ దేశానికి  
వివాహం జరుగుతుంది.
- 5** యువకుడు ఒక యువతిని పెళ్లిచేసుకున్నట్టు నీ కొడుకులు‡ నిన్ను  
పెళ్లి చేసుకుంటారు.  
పెళ్ళికొడుకు తన పెళ్ళికూతురుతో సంతోషించేలా నీ దేవుడు నిన్ను  
చూచి సంతోషిస్తాడు.
- 6** యొరూఘలేమా, నీ గోడలమీద నేను కావలి వారిని ఉంచాను.  
రాత్రి పగలూ వారు మనంగా ఉండరు.  
యొహోవాకు గుర్తుచేస్తూ ఉండే మీరు విరామం తీసుకోవద్దు.
- 7** ఆయన యొరూఘలేమును సుస్థిరం చేసే వరకు  
లోకమంతటా ధానికి ప్రసిద్ధి కలిగించే వరకు ఆయన్ని వదల్చొద్దు.
- 8** తన కుడి చెయ్యి తోడనీ తన బలమైన హస్తం తోడనీ యొహోవా ఇలా  
ప్రమాణం చేశాడు,  
“నేను నీ ధాన్యాన్ని నీ శత్రువులకు ఆహారంగా ఇక ఎన్నడూ ఇవ్వాను.  
నువ్వు కష్టపడి తీసిన ద్రాక్షారసాన్ని విదేశీయులు తాగరు.
- 9** కోత కోసినవాళ్ళే ధాన్యాన్ని తింటారు. యొహోవాను స్తుతిస్తారు.  
ద్రాక్ష పళ్ళు కోసినవాళ్ళే నా పవిత్రాలయ అవరణాల్లో ధాని రసం  
తాగుతారు.”
- 10** ద్వారాల గుండా రండి! రండి! ప్రజలకు దారి సిద్ధం చేయండి!  
జాతీయ మార్గాన్ని కట్టండి! రాళ్ళు ఏరి పారవేయండి!  
రాజ్యాల కోసం జండా సూచన ఎత్తండి!

\* **62:4** 62:4 ప్రియమైనది పాణ్ణిబా    † **62:4** 62:4 కళ్యాణి బ్యాలా    ‡ **62:5**  
62:5 నీ కొడుకులు నీ సృష్టికర్త

**11** వినండి. ప్రపంచమంతటికి యెహోవా తెలియచేశాడు.

“సీయోను ఆడపడుచుతో ఇలా చెప్పండి. ఇదిగో, నీ రక్షకుడు వస్తున్నాడు!

ఇదిగో, ఆయన బహుమానం ఆయన దగ్గర ఉంది. తానిచ్చే జీతం ఆయన తీసుకు వస్తున్నాడు.”

**12** “పరిశుద్ధప్రజలు” “యెహోవా విమోచించిన వారు” అని వీళ్ళు మిమ్మల్ని పిలుస్తారు. “కోరతగినది” అనీ “తిరస్కారానికి గురి కానీ పట్టణం” అనీ నిన్ను పిలుస్తారు.

## 63

**ప్రతీకార దినం, విమోచన దినం**

**1** ఎర్రటి బట్టలు కట్టుకుని ఎదోములోని బొస్రా నుంచి వస్తున్న ఈయనెవరు?

రాజ వస్త్రాలతో తన మహ బలంతో గంభీరంగా వస్తున్న ఈయనెవరు? నీతితో మాట్లాడే నేనే. రక్షించడానికి సమర్థుణ్ణి.

**2** నీ బట్టలు ఎందుకు ఎర్రగా ఉన్నాయి? నీ బట్టలు ద్రాక్షగానుగ తోక్కేవాడి బట్టల్లాగా ఎందుకున్నాయి?

**3** ఒంటరిగా ద్రాక్షగానుగ తోక్కాను. రాజ్యాల్లో ఎవడూ నాతో చేరలేదు. కోపంతో వారిని తోక్కాను. ఆగ్రహంతో వారిని అణగదోక్కాను.

వారి రక్తం నా బట్టల మీద చిందింది. నా బట్టలన్నీ మరకలే.

**4** పగ తీర్పుకునే రోజు కోసం చూశాను. నా విడుదల సంవత్సరం వచ్చింది.

**5** సాయం చేసేవాడి కోసం చూశాను. ఎవరూ రాలేదు. ఎవడూ లేకపోవడం చూసి ఆశ్చర్యపోయాను.

అయితే నా హస్తమే నాకు విజయం సాధించిపెట్టింది. నా ఆగ్రహం నన్ను నడిపించింది.

**6** కోపంతో ప్రజలను తోక్కేశాను. నా ఆగ్రహంతో వారికి మత్తక్కీంచాను. వారి రక్తాన్ని నేల పారబోశాను.

**స్తుతి, ప్రార్థన**

- 7 యెషోవా మనకు చేసినవాటన్నిటీనిబట్టి యెషోవా కృపాతిశయాన్ని, యెషోవా స్తుతి పాత్రమైన పనులను వర్ణిస్తేను.
- యెషోవా మనకు చేసిన వాటన్నిటీని గురించి నేను చెబుతాను. తన వాత్సల్యాన్ని బట్టి, కృపాతిశయాన్ని బట్టి, ఇత్రాయేలు వంశం వారికి ఆయన చూపిన మహాకనికరాన్ని నేను ప్రకటన చేస్తాను.
- 8 అయితే ఆయన ఇలా అన్నాడు. “కచ్చితంగా వారు నా ప్రజలు. అవిధేయులు కాని పిల్లలు.” ఆయన వారికి రక్కకుడయ్యాడు.
- 9 వారి బాధలన్నిటిలో ఆయన బాధ అనుభవించాడు. ఆయన సన్నిధి దూత వారిని రక్కించాడు. ఆయన ప్రేమతో, కనికరంతో వారిని రక్కించాడు.
- పురాతన దినాలన్నిటిలో ఆయన వారిని ఎత్తుకుంటూ మోస్తూ వచ్చాడు.
- 10 అయినా వారు తిరుగుబాటు చేసి ఆయన పరిశుద్ధాత్మను దుఃఖపెట్టారు.
- కాబట్టి ఆయన వారికి శత్రువయ్యాడు. తానే వారితో పోరాడాడు.
- 11 ఆయన ప్రజలు పూర్వాదినాల్లోని మోషేను గుర్తుకు తెచ్చుకున్నారు. వారిలా అన్నారు, తన మందకాపరులతోబాటు సముద్రంలో నుంచి ప్రజలను తీసుకు వచ్చినవాడేడి?
- వారి మధ్య తన పరిశుద్ధాత్మను ఉంచిన వాడేడి?
- 12 మోషేకుడిచేతి వైపున తన ఘనమైన బలాన్ని పంపించిన వాడేడి?
- 13 తనకు శాశ్వతమైన ప్రభ్యాతి కలగాలని వారిముందు నీళ్ళను విభజించినవాడేడి?
- లోతైన నీళ్ళగుండా వారిని సడిపించిన వాడేడి? మైదానంలో గుర్తం లాగా వాళ్ళు తొట్టుపడలేదు.

14 లోయలో దిగే పశువుల్లాగా యెహోవా ఆత్మ వారికి విశ్రాంతి కలగచేశాడు.

నీకు ఘనమైన పేరు కలగాలని నువ్వు నీ ప్రజలను నడిపించావు.

15 పరలోకం నుంచి చూడు. నీ దివ్యమైన పవిత్ర నివాసం నుంచి చూడు.

నీ ఆసక్తి, నీ గొప్పపనులు ఎక్కుడున్నాయి?

మా పట్ల నీ కనికరం, నీ వాత్సల్యం, ఆగిపోయాయేమిటి.

16 అయితే మా తంత్రివి నువ్వే.

అబ్రాహాముకు మేము తెలియక పోయినా ఇత్తాయేలు మమ్మల్ని అంగీకరించకపోయినా,

యెహోవా, నువ్వే మా తండ్రివి. అనాదికాలం నుంచి “మా విమోచకుడు” అని నీకు పేరు గదా.

17 యెహోవా, నీ విధానాలనుంచి మమ్మల్ని తప్పిస్తున్నావెందుకు?

మాకు నీ పట్ల భయభక్తులు ఉండకుండా మా హృదయాలను ఎందుకు కరిసపరుస్తున్నావు?

నీ సేవకుల కోసం నీ సాత్తుగా ఉన్న గోత్రాలకోసం తిరిగి రా.

18 నీ పవిత్ర ఆలయం నీ ప్రజల ఆధినంలో కొద్దికాలమే ఉంది. అయితే మా శత్రువులు దాన్ని తొక్కివేశారు.

19 నువ్వేన్నడూ పాలించని వాళ్ళలాగా అయ్యాం. నీ పేరెన్నడూ ధరించని వాళ్ళలాగా అయ్యాం.

## 64

1 ఆకాశాలను చీల్చుకుని నువ్వు దిగివస్తే ఎంత బాగుండు! నీ సన్నిధిలో పర్యతాలు కంపించి పోతాయి.

2 మంటలు గచ్చ పొదలను తగలబెట్టేలా నీళ్ళు పొంగేలాగా చేసినట్లు నీ పేరు నీ శత్రువులకు తెలియజేయడానికి నువ్వు దిగి రా!

3 మేము ఉహించని ఆశ్చర్యకరమైన విషయాలు నువ్వు మునుపు చేసినప్పుడు, నువ్వు దిగివచ్చావు. పర్యతాలు నీ ఎదుట వణికాయి.

- 4** నీ కోసం ఎదురు చూసేవారి పక్షంగా నువ్వు పనులు చేసే వాడివి.  
నిన్ను తప్ప తన పని ఇలా జరిగించే వేరే దేమణి అనాది  
కాలం నుంచి ఎవరూ చూడలేదు, వినలేదు, గ్రహించలేదు.
- 5** నీ పద్ధతులను గుర్తుంచుకుని వాటి ప్రకారం చేసే వారికి, సంతోషంతో  
నీతి ననుసరించే వారికి, నువ్వు సాయం చేయడానికి  
వస్తావు.
- మేము పాపం చేసినప్పుడు నువ్వు కోపపడ్డావు. నీ పద్ధతుల్లో మాకు  
ఎప్పుడూ విడుదల కలుగుతుంది.
- 6** మేమంతా అపవిత్రులవంటివారిగా అయ్యాం. మా నీతి పనులన్నీ  
బహిష్మ బట్టల్లాంటివి.
- మేమంతా ఆకుల్లాగా వాడిపోయే వాళ్ళం. గాలి కొట్టుకుపోయినట్టు  
మా దోషాలను బట్టి మేము కొట్టుకుపోతాం.
- 7** నీ వేరున ఎవరూ ప్రార్థన చేయడంలేదు. నిన్ను ఆధారం  
చేసుకోడానికి ప్రయత్నం చేసేవాడు ఎవడూ లేదు.  
ఎందుకంటే మాకు కనబడకుండా నువ్వు నీ ముఖం  
దాచుకున్నావు. మమ్మల్ని మా పాపాలకు అప్పగించావు.
- 8** అయినా, యెహోవా, నువ్వే మాకు తండ్రివి.  
మేము బంకమన్నులాగా ఉన్నాం. నువ్వు మాకు కుమ్మరివి.  
మేమంతా నీ చేతి పని.
- 9** యెహోవా, ఎక్కువగా కోపపడవద్దు. మా పాపాలను ఎప్పుడూ ఆదే  
పనిగా గుర్తు పెట్టుకోవద్దు.
- ఇదిగో, నీ ప్రజలైన మావైపు దయచేసి చూడు.
- 10** నీ పరిశుద్ధ పట్టణాలు బీడు భూములయ్యాయి.  
సీయోను బీడయింది. యెరూషలేము పాడుగా ఉంది.
- 11** మా పూర్వీకులు నిన్ను కీర్తించిన మా అందమైన పరిశుద్ధ మందిరం  
అగ్నికి అపుతి అయింది.  
మాకు ప్రియమైనవన్నీ శిథిలమైపోయాయి.

**12** యెహోవా, వీటిని చూసి నువ్వేలా ఉఁరకుంటావు? నువ్వు మౌనంగా ఉండి మమ్మల్ని బాధపెడుతూ ఉంటావా?

## 65

**తీర్పు, రక్షణ**

- 1** “నా విషయం అడగని వారిని నా దగ్గరికి రానిచ్చాను. నన్ను వెదకని వారికి నేను దొరికాను. నన్ను పిలవని రాజ్యంతో ‘నేనున్నాను, ఇదిగో నేనున్నాను’ అన్నాను.
- 2** మూర్ఖంగా ఉండే ప్రజలకోసం రోజంతా నా చేతులు చాపాను. వాళ్ళు తమ ఆలోచనలను నరిస్తూ చెడు దారిలో నడుస్తూ ఉన్నారు.
- 3** తోటల్లో బలులు అర్పిస్తూ ఇటుకల మీద ధూపం వేస్తారు. వాళ్ళు నాకెప్పుడూ కోపం తెప్పిస్తూ ఉండే ప్రజలు.
- 4** వాళ్ళు సమాధుల్లో కూర్చుంటారు. రాత్రంతా మేల్కొని ఉంటారు. తినకూడని మాంసం పులుసుతో, వాళ్ళ పాత్రల్లో పందిమాంసం తీంటారు.
- 5** ‘మా దగ్గరికి రావద్దు, దూరంగా ఉండు. నీకంటే నేను పవిత్రుణ్ణి.’ అని వాళ్ళంటారు.
- 6** యెహోవా ఇలా చెబుతున్నాడు. ఇది నా ఎదుట గ్రంథంలో రాసి ఉంది. నేను ఊరుకోను. ప్రతీకారం చేస్తాను. తప్పకుండా వీళ్ళను నేను శిక్షిస్తాను.
- 7** వాళ్ళ పాపాలకూ వాళ్ళ పూర్వీకుల పాపాలకూ వారిని శిక్షిస్తాను. పర్వతాలమీద ఈ ప్రజలు ధూపం వేసిన దాన్ని బట్టి, కొండలపై నన్ను దూషించిన దాన్ని బట్టి, మునుపు చేసిన పనులకు కూడా వారి ఒడిలోనే వారికి ప్రతీకారం కొలిచి పోస్తాను.”

8 యెహోవా ఇలా చెబుతున్నాడు. “ద్రాక్షగెలలో కొత్త రసం ఇంకా కనబడితే ప్రజలు, ‘దానిలో మంచి రసం ఉంది. దాన్ని నష్టం చేయవద్దు.’ అంటారు.

నా సేవకుల కోసం అలాగే చేస్తాను. నేను వాళ్లందరినీ నాశనం చేయను.

9 యాకోబు వంశంలో సంతానాన్ని పుట్టిస్తాను. యూదాలో నా పర్వతాలను స్వాధినం చేసుకునే వారిని పుట్టిస్తాను. నేను ఏర్పరచుకున్న వాళ్లు దాన్ని స్ఫృతంతీంచుకుంటారు. నా సేవకులు అక్కడ నివసిస్తారు.

10 నన్ను వెతికిన నా ప్రజల కోసం షారోను గొర్రెల మేతభూమి అవుతుంది.

ఆకోర లోయ, పశువులకు విశ్రాంతి స్థలంగా ఉంటుంది.  
11 అయితే యెహోవాను వదిలేసి, నా పవిత్ర పర్వతాన్ని విన్మరించి, అదృష్టదేవుడికి బల్ల సిద్ధపరచి, విధి దేవుడికి పాసీయార్పణం అర్పిస్తున్నారు.

12 నేను పిలిచినప్పుడు మీరు జవాబివ్యుతేదు. నేను మాట్లాడినప్పుడు మీరు వినలేదు.

దానికి ఒదులు నా దృష్టికి చెడ్డగా ప్రపర్తించారు. నాకిష్టం లేని వాటిని కోరుకున్నారు.

కాబట్టి నేను కత్తిని మీకు విధిగా నియమిస్తాను. మీరంతా వధకు లోనమతారు.”

13 యెహోవా ప్రభువు ఇలా చెబుతున్నాడు.  
“వినండి. నా సేవకులు భోజనం చేస్తారు గానీ మీరు ఆకలిగొంటారు.

నా సేవకులు పానం చేస్తారు గానీ మీరు దప్పిగొంటారు.

నా సేవకులు సంతోషిస్తారు గానీ మీరు సిగ్గుపాలమతారు.

14 నా సేవకులు గుండె నిండా ఆనందంతో కేకలు వేస్తారు గానీ మీరు గుండె బరువుతో ఏడుస్తారు. మనోవేదనతో రోదిస్తారు.

15 నేను ఎన్నుకున్న వారికి మీ పేరు శాపవచనంగా విడిచిపోతారు.  
నేను, యెహోవాను, మిమ్మల్ని హతం చేస్తాను.

నా సేవకులను వేరే పేరుతో పిలుస్తాను.

16 ప్రపంచానికి దీవెన ప్రకటించేవాళ్ళి, సత్యమై ఉన్న నేనే దీవిస్తాను.  
భూమి మీద ప్రమాణం చేసేవాడు సత్యమై ఉన్న దేవుడినైన నా తోడని  
ప్రమాణం చేస్తాడు.

ఎందుకంటే మునుపు ఉన్న కష్టాలను మర్ఖిపోతాడు. అవి నా కంటికి  
కనబడకుండా పోతాయి.

### కొత్త ఆకాశం, కొత్త భూమి

17 ఇదిగో నేను కొత్త ఆకాశాన్ని కొత్త భూమినీ సృష్టించబోతున్నాను.

గత విషయాలు మనసులో పెట్టుకోను. గుర్తుపెట్టుకోను.

18 అయితే, నేను సృష్టించబోయే వాటి కారణంగా ఎప్పటికీ  
సంతోషించండి. నేను యెరూపులేమును ఆనందకరమైన  
స్థలంగా ఆమె ప్రజలను సంతోషకారణంగా  
సృష్టించబోతున్నాను.

19 నేను యెరూపులేము గురించి ఆనందిస్తాను. నా ప్రజలను గురించి  
ఆనందిస్తాను.

ఏడుపు, రోదన దానిలో ఇక వినబడవు.

20 కొద్దిరోజులే బతికే పసికందులు ఇక ఎన్నడూ అక్కడ ఉండరు.

మునలివారు కాలం నిండకుండా చనిపోరు.

నూరేళ్ళ వయసులో చనిపోయేవారిని యువకులు అంటారు.

నూరేళ్ళ వయసు ముందే చనిపోయే పాపిని శాపానికి గురి  
అయినవాడుగా ఎంచుతారు.

21 ప్రజలు ఇళ్ళు కట్టుకుని వాటిలో కాపురముంటారు. ద్రాక్షతోటలు  
నాటించుకుని వాటి పండ్లు తీంటారు.

22 వారు కట్టుకున్న ఇళ్ళలో వేరేవాళ్ళు కాపురముండరు. వారు నాటిన  
వాటిని ఇతరులు తినరు.

నా ప్రజల ఆయువు వృక్షాల ఆయువంత ఉంటుంది. నేను  
ఎన్నుకున్నవారు తాము చేతులతో చేసిన వాటిని చాలాకాలం  
ఉపయోగించుకుంటారు.

23 వారు వృధాగా ప్రయసపడరు. దిగులు తెచ్చుకుని పిల్లలను కనరు.  
వారు యెహోవా దీవించే ప్రజలుగా ఉంటారు. వారి సంతానం కూడా  
అలాగే ఉంటారు.

24 వాళ్ళు పిలవక ముందే నేను వారికి జవాబిస్తాను. వాళ్ళు ఇంకా  
మాట్లాడుతూ ఉండగానే నేను వింటాను.

25 తోడేళ్ళు గొర్రెపిల్లలు కలిసి మేస్తాయి. సింహం ఎద్దులాగా గడ్డి  
తింటుంది. పాము మట్టి తింటుంది.

నా పవిత్ర పర్వతమంతట్టో అవి హాని చేయవు. నాశనం చేయవు”  
అని యెహోవా చెబుతున్నాడు.

## 66

### తీర్పు, నిరీక్షణ

- 1 యెహోవా ఇలా చెబుతున్నాడు,  
“ఆకాశం నా సింహసనం. భూమి నా పాద పీరం. అయితే మీరు  
నా కోసం కట్టబోతున్న ఇల్లు ఎక్కుడ? నేను విశ్రాంతి తీసుకునే  
స్థలం ఎక్కుడుంది?
- 2 వాటన్నిటినీ నేనే చేశాను. అవి అలా వచ్చాయి” అని యెహోవా  
తెలియజేస్తున్నాడు.
- “ఎవరైతే వినయం, నలిగిన హృదయం కలిగి నా మాట విని  
వణకుతారో వారిమీదే నా దృష్టి ఉంటుంది.
- 3 ఎద్దును వధించేవాడు మనిషిని కూడా చంపుతున్నాడు. గొర్రెపిల్లను  
బలిగా అర్పించే వాడు కుక్క మెడ కూడా విరుస్తున్నాడు.  
నైవేద్యం చేసేవాడు పందిరక్తం అర్పించే వాడి వంటివాడే. ధూపం  
వేసేవాడు విగ్రహాలను గొప్పగా చెప్పుకునే వాడివంటి వాడే.  
వాళ్ళు తమ సౌంత విధానాలను ఏర్పరచుకున్నారు. తమ  
అసహ్యమైన పనుల్లో ఆసందిస్తున్నారు.

**4** అలాగే, వారికి రావలసిన శిక్షను నేనే ఏర్పరుస్తాను. వాళ్ళు భయపడే వాటినే వారి మీదికి రప్పిస్తాను.

ఎందుకంటే నేను పిలిచినప్పుడు ఎవరూ జవాబిష్వలేదు. నేను మాట్లాడినప్పుడు ఎవరూ వినలేదు.

నా దృష్టిలో చెడ్డగా ప్రవర్తించారు. నాకిష్టం లేని వాటిని కోరుకున్నారు.”

**5** యెహోవా వాక్కుకు భయపడే వారలారా, ఆయన మాట వినండి.

“మీ సోదరులు మిమ్మల్ని ద్వ్యాఖిస్తూ నా పేరును బట్టి మిమ్మల్ని తేసేస్తూ ఇలా అన్నారు,

‘మీ సంతోషం మాకు కనిపించేలా యెహోవాకు ఘనత కలుగు గాక.’ అయితే వాళ్ళు సిగ్గు పాలపుతారు.

**6** పట్టణంలోనుంచి యుద్ధధ్వని వస్తూ ఉంది. దేవాలయం నుంచి శబ్దం వస్తూ ఉంది.

తన శత్రువులకు ప్రతీకారం చేసే యెహోవా శబ్దం వినబడుతూ ఉంది.

**7** ప్రసవవేదన పడకముందే ఆమె పిల్లలను కనింది.

నొప్పులు రాకముందే కొడుకును కనింది.

**8** అలాంటి సంగతి ఎవరైనా విన్నారా? అలాంటివి ఎవరైనా చూశారా? ఒక్క రోజులో దేశం పుడుతుండా? ఒక్క క్షణంలో ఒక రాజ్యాన్ని స్థాపించగలమా?

అయినా సీయోనుకు ప్రసవవేదన కలగగానే ఆమె బిడ్డలను కనింది.

**9** నేను ప్రసవవేదన కలగజేసి కనకుండా చేస్తానా?” అని యెహోవా అడుగుతున్నాడు.

“పుట్టించేవాడినైన నేను గర్భాన్ని మూస్తానా?” అని నీ దేవుడు అడుగుతున్నాడు.

**10** యెరూపులేమును ప్రేమించే మీరంతా ఆమెతో సంతోషించండి. ఆనందించండి.

ఆమెను బట్టి దుఃఖించే మీరంతా ఆమెతో సంతోషించండి.

**11** ఆదరణకరమైన ఆమె చనుపాలు మీరు కుడిచి తృప్తి పడతారు. ఆమె సమృద్ధిని అనుభవిస్తూ ఆనందిస్తారు.

- 12 యెహోవా ఇలా చెబుతున్నాడు,  
 “నదిలాగా శాంతిసమాధానాలు ఆమె దగ్గరికి ప్రవహించేలా చేస్తాను.  
 రాజ్యాల ఐశ్వర్యం ఒడ్డు మీద పొర్లిపారే ప్రవాహంలాగా చేస్తాను.  
 మిమ్మల్ని చంకలో ఎత్తుకుంటారు. మోకాళ్ల మీద ఆడిస్తారు.
- 13 తల్లి తన బిడ్డను ఓదార్చినట్టు నేను మిమ్మల్ని ఓదారుస్తాను.  
 యెరూపులేములోనే మిమ్మల్ని ఓదారుస్తాను.”
- 14 మీరు దీన్ని చూస్తారు. మీ హృదయం సంతోషిస్తుంది. మీ  
 ఎముకలు లేతగడ్డిలాగా బలుస్తాయి.
- యెహోవా హస్తబలం ఆయన సేవకులకు వెల్లడి అవుతుంది. అయితే  
 ఆయన తన శత్రువుల మీద కోపం చూపుతాడు.
- 15 వినండి. మహా కోపంతో ప్రతికారం చేయడానికి అగ్నిజ్యాలలతో  
 గద్దించడానికి  
 యెహోవా మంటలతో వస్తున్నాడు. ఆయన రథాలు తుఫానులాగా  
 వస్తున్నాయి.
- 16 అగ్నితో తన కత్తితో మనుషులందరినీ యెహోవా శిక్షిస్తాడు.  
 యెహోవా చేతుల్లో అనేకమంది చస్తారు.
- 17 తోటల్లోకి వెళ్లడానికి వాళ్ళు తమను ప్రతిష్ఠించుకుని,  
 పవిత్రపరచుకుంటారు.
- పందిమాంసాన్ని అసహ్యమైన పందికొక్కులను తినే వారిని  
 అనుసరిస్తారు.
- “వాళ్ళు తప్పకుండా నాశనం అవుతారు.” ఇదే యెహోవా వాక్కు.
- 18 వాళ్ళ పనులూ వాళ్ళ ఆలోచనలూ నాకు తెలుసు. అన్ని  
 తెగలనూ వివిధ భాషలు మాటలాడే వారినీ ఒక చోట చేర్చే  
 సమయం రాబోతుంది. వాళ్ళు వచ్చి నా ఘనుత చూస్తారు.
- 19 నేను వారిమధ్య ఒక గుర్తు ఉంచుతాను. వాళ్ళలో  
 తప్పించుకున్నవాళ్ళను వేరే రాజ్యాలకు పంపిస్తాను. తర్లిము,  
 పూతు, లూదు అనే ప్రజల దగ్గరికి, బాణాలు విసిరే  
 వారి దగ్గరికి, తుబాలు, యావాను నివాసుల దగ్గరికి నేను

పంపతాను. నా గురించి వినకుండా నా ఘనత చూడకుండా ఉన్న దూరదీపవానుల దగ్గరికి వారిని పంపిస్తాను. వారు ప్రజల్లో నా ఘనత ప్రకటిస్తారు.

20 అన్ని రాజ్యాల్లో నుంచి మీ సోదరులందరినీ యెహోవాకు అర్పణగా వాళ్ళు తీసుకు వస్తారు. వారిని గుర్తాల మీద రథాల మీద బండ్ల మీద కంచర గాడిదల మీద ఒంటల మీద ఎక్కుంచి యెరూపులేములోని నా పవిత్ర పర్వతానికి వస్తారు. ఇతాయేలీయులు పవిత్రమైన పాతులో సైవేద్యాన్ని యెహోవా మందిరంలోకి తెస్తారు.

21 “యాజకులుగా లేపియులుగా ఉండడానికి నేను వారిలో కొండరిని ఏర్పరచుకుంటాను” అని యెహోవా చెబుతున్నాడు.

22 యెహోవా ఇలా చెబుతున్నాడు. “నేను సృజించబోయే కొత్త ఆకాశం, కొత్త భూమి నా ముందు ఎప్పటికీ ఉన్నట్టు మీ సంతానం, మీ పేరు నిలిచి ఉంటాయి.

23 ప్రతి నెలా ప్రతి విశ్వాంతిరోజున నా ముందు సాష్టోంగ సమస్యారం చేయడానికి ప్రజలంతా వస్తారు” అని యెహోవా చెబుతున్నాడు

24 వాళ్ళు బయటికి వెళ్లి నామీద తిరుగుబాటు చేసినవారి శవాలను చూస్తారు.

వాళ్ళను తినే పురుగులు చావపు. వాళ్ళను కాల్చే మంట ఆరిపోదు. వాళ్ళు మనుషులందరికి అసహ్యంగా ఉంటారు.

**ఇండియన్ రివైజ్ బెర్బన్ (IRV) - తెలుగు -2019  
The Indian Revised Version Holy Bible in the Telugu  
language of India**

copyright © 2017, 2019 Bridge Connectivity Solutions

Language: తెలుగు (Telugu)

Translation by: Bridge Connectivity Solutions

Contributor: Bridge Connectivity Solutions Pvt. Ltd.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-02-11

---

PDF generated using Haiola and XeLaTeX on 22 Feb 2024 from source files dated 19 Apr 2023

03e76403-1eaf-5ad5-8fac-cb9ce6f2c24b